

اللہ

# کے باغی مُسلمان

وعظ

فقیر العصر مفتی اعظم حضرت اقدس مفتی رشید احمد صاحب دارالافتاء دہلی



25/-

# اللہ کے باغی مسلمان

۴۵

فقیر العصر مفتی اعظم حضرت اقدس مفتی مرشد احمد صاحب دامت برکاتہم

جامع

مفتی محمد ابراہیم صاحب

الرشید

نام کتاب ﴿ اللہ کے باغی مسلمان  
 وعظ ﴿ فقیہ العصر مفتی اعظم حضرت اقدس مفتی رشید احمد صاحب  
 دامت برکاتہم

تاریخ طبع شعبان ۱۴۲۲ھ

تعداد ﴿

مطبع ﴿ قریشی آرٹ پریس۔ فون:- ۶۶۸۶۰۸۳

ناشر ﴿ الرشید



ملنے کا پتا

کتاب گھر السادات سینٹر بالمقابل دارالافتاء والارشاد

ناظم آباد۔ کراچی

فون نمبر..... ۶۶۸۳۳۰۱ فیکس نمبر..... ۶۶۳۶۶۶ - ۰۲۱

فاروق اعظم رحمہ اللہ

# اللہ کے باغی مسلمان

صفحہ	عنوان	صفحہ	عنوان
۶۵	نبی کے فوجی کا قصہ	۶	آئینہ
۶۸	ڈاڑھی منڈانے کی ابتداء	۸	اہم بات
۶۸	لڑکوں سے بد فعلی کی ابتداء	۱۰	برسر مطلب
۶۹	بے پردگی کا سیلاب	۱۳	مسلمان کا جائزہ
۷۲	چہرہ کا پردہ	۲۱	ایک غلط فہمی
۷۵	لطیفہ	۲۹	اہل اللہ پر مصیبت نہیں آتی
۷۹	{ انگریزی کی پروفیسر اور شرعی پردہ	۳۲	جہلک ترین گناہ
۸۰	مردوں کا ٹخنے ڈھانکنا	۳۶	سب سے بڑا مجرم
۸۱	تصویر کی لعنت	۳۸	ڈاڑھی کا ٹٹا کھل بغاوت ہے
۸۵	{ حضرت شاہ محمد اسمعیل شہید رحمہ اللہ تعالیٰ	۴۳	ڈاڑھی کا ٹٹا بالاجماع حرام ہے
۸۶	گشت دیکھنے کا شوق	۵۴	ایرانی اور مرزا قتل
۸۸	جہالت کا وبال	۵۸	ڈاڑھی منڈے حاجی
۸۸	ٹی وی کی لعنت	۶۱	بیٹے سے مشابہت سبب محبت
۸۹	لڑکی اندھی ہو گئی	۶۳	{ حضرت عیسیٰ علیہ السلام کو پرندہ کی شبیہ بنانے کا حکم
۸۹	سائنس کا فیصلہ	۶۳	{ جادو گروں پر حضرت موسیٰ علیہ السلام سے مشابہت کا اثر

صفحہ	عنوان	صفحہ	عنوان
۱۰۶	ہمت بلند کرنے کا نسخہ	۹۲	ایک مریدی کا قصہ
۱۰۹	عبرت کے دو قصے	۹۳	گانا بجانا
۱۱۰	سندھ کی بلی، مکہ کا بلا	۹۴	سُود کی لعنت
۱۱۲	گناہ چھڑانے کا آسان نسخہ	۹۶	حرام خوری پر وعیدیں
۱۱۴	بہت مؤثر تدبیر	۱۰۰	غیبت پر عذاب
۱۱۸	منکرات سے نہ روکنے پر وعیدیں	۱۰۱	غیبت زنا سے بھی بدتر ہے
۱۳۳	ایک غلط خیال کی اصلاح	۱۰۲	مال کا ڈاکو زیادہ بُرا ہے یا
۱۳۵	بچوں کی صحیح تربیت کا اہتمام		عزت کا ڈاکو
۱۳۷	ہر فساد کا علاج جہاد	۱۰۵	آخرت کا مفسس



وَقَانُلُوهُمْ حَتَّىٰ تَكُونَ لَكُمْ دِينٌ

اور ان سے اس حد تک لڑو کہ ان میں فساد عظیم نہ رہے اور دین اللہ ہی کا ہو جائے (۸ — ۳۹)



# آئینہ

فقیہ العصر، مفتی اعظم، قطب الارشاد حضرت اقدس دامت برکاتہم نے اس وعظ کا مضمون ایک ”مہم“ کی صورت میں مغربی ممالک تک پہنچانے کے لئے سنہ ۱۴۱۵ھ = ۱۹۹۴ء میں انگلینڈ، کینیڈا، امریکہ، جزیرہ باربڈوز، ویسٹ انڈیز کے مختلف مقامات کا تین ماہ تک ہنگامی دورہ کیا، اور ہر جگہ مسلمانوں کو زیرِ نظر رسالہ میں مندرجہ اللہ تعالیٰ کی علانیہ بغاوتوں اور دنیا و آخرت کے عذاب سے بچنے بچانے کی اہمیت پر وعظ فرماتے رہے۔

اللہ تعالیٰ کے فضل سے ایسے زوردار خطابات فرمائے کہ سامعین کے دلوں کے تالے کھول دیئے، کئی سعادتمندوں نے حاضر خدمت ہو کر توبہ کی اطلاع دی اور کہا کہ ہمیں آج تک کسی عالم نے بھی ایسی کھلی بغاوتوں کے بارے میں کبھی کچھ بتایا ہی نہیں، کاش ہمیں پہلے علم ہو جاتا تو ہم اتنی طویل زندگی اللہ کی نافرمانیوں میں نہ گزارتے۔  
کئی خواتین نے شرعی پردہ کر لیا۔

اللہ تعالیٰ اپنی رحمت سے اس خدمت کو قبول فرمائیں، اس فیض کو تاقیامت صدقہ جاریہ بنائیں اور لمحہ بلمحہ ترقی سے نوازیں۔

عَبْدُ السَّحِيمِ

دَارُ الْاِفْتَاءِ وَالْاِرشَادِ



بِسْمِ اللَّهِ الرَّحْمَنِ الرَّحِيمِ

وَعِظْ

## اللہ کے باغی مسلمان

ربیع الثانی ۱۴۱۵ھ

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ  
وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ  
أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا  
هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
وَنَشْهَدُ أَنَّ مُحَمَّدًا عَبْدُهُ وَرَسُولُهُ صَلَّى اللَّهُ تَعَالَى عَلَيْهِ  
وَعَلَى آلِهِ وَصَحْبِهِ أَجْمَعِينَ.

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ.

بِسْمِ اللَّهِ الرَّحْمَنِ الرَّحِيمِ.

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ (۳۱-۳۰)

دُعا کریجئے کہ اللہ تعالیٰ وقت میں برکت عطا فرمائیں یعنی اس وقت سے وقت میں زیادہ سے زیادہ اور کام کی باتیں کہلا دیں پھر ان کو نافع بنائیں یعنی سننے والوں کو ان پر عمل کرنے کی توفیق عطا فرمائیں اور اپنے فضل و کرم سے انہیں قبول بھی فرمائیں۔ قیامت تک ہم سب کے لئے اور ہمارے



تمام اکابر کے لئے اور رسول اللہ صلی اللہ علیہ وسلم کے لئے صدقہ جاریہ بنادیں۔  
 دینی باتیں صدقہ جاریہ کیسے بنتی ہیں؟ ذرا اس کا مطلب بھی سمجھ لیجئے، وہ یہ  
 کہ سامعین ان باتوں کو سن کر خود عمل پیرا ہو کر آگے دوسروں تک پہنچائیں۔  
 دوسرے لوگ بھی اسی طرح آگے پہنچائیں، اس طرح نسل در نسل یہ سلسلہ  
 چلتا رہے۔

## اہم بات:

ایک اہم بات جو بیان سے پہلے آپ حضرات کو بتانا چاہتا ہوں تاکہ آپ  
 کے دلوں میں اس کی اہمیت پیدا ہو جائے اور توجہ سے بیان سنیں وہ یہ کہ میرا  
 پاکستان سے نکل کر ان دور دراز کے ممالک میں آنا کوئی سیر و تفریح کے لئے نہیں  
 اور میرا یہ بیان بھی عام مقررین کا سا نہیں، میں تو ایک خاص مہم پر نکلا ہوا ہوں  
 ورنہ اب تک میں نے پوری زندگی اپنے چھوٹے سے دارالافتاء والارشاد میں  
 بیٹھ کر گزار دی۔ بیرون ملک تو کیا پاکستان کے کسی دوسرے شہر بلکہ کراچی کے کسی  
 دوسرے محلے میں بھی نہیں جاتا حالانکہ لوگوں کا مسلسل اصرار رہتا ہے کہ ہمارے  
 ہاں آکر بیان کریں، ان اصرار کرنے والے احباب کو بھی ایک ہی جواب دیتا ہوں  
 کہ جس کو میری باتیں سُننا ہوں میرے پاس آکر سُنئے۔ دارالافتاء والارشاد میں  
 پابندی سے بیان ہوتا ہے طلب والے لوگ آکر سُن جاتے ہیں لیکن میں کسی کے  
 ہاں نہیں جاتا کیوں نہیں جاتا؟ اس لئے کہ اللہ تعالیٰ اپنے احکام و قوانین کی  
 حفاظت اور ان کی ترتیب و تدوین کا کام ایک ہی جگہ بیٹھا کر لے رہے ہیں اور یہ  
 اہم کام ایک جگہ پر جم کر بیٹھنے کے سوا ہو بھی نہیں سکتا، اس لئے میں دارالافتاء  
 سے باہر کہیں نہیں جاتا۔ اندرون ملک تو کہیں جاتا نہیں لیکن یہاں کیسے پہنچ گیا؟

اس کا سبب سبھی سُن ایچے اللہ تعالیٰ نے اپنی رحمت سے مجھے دُنیا کو فسق و فجور اور اللہ تعالیٰ کی بغاوتوں سے پاک کرنے اور اُمت کو دنیا و آخرت کی جہنم سے بچانے کا ایسا درد عطا فرمایا ہے جو کسی وقت چین نہیں لینے دیتا، دل میں رہ رہ کر یہ درد اٹھ رہا ہے کہ اللہ کی زمین فسق و فجور سے بھر چکی ہے ہر سُو گناہوں کا ایک طوفان ہے جو تھمنے کا نام نہیں لیتا بالخصوص باغیانہ صورت، بے پردگی، بے حیائی اور فحاشی و عربانی کا سیلاب تو تمام بند توڑ چکا ہے۔ طرفہ یہ کہ بُرائی کا احساس تک دلوں سے محو ہو چکا ہے، بہت سے گناہوں کو آج کے فارسی مسلمان نے گناہوں کی فہرست ہی سے نکال ڈالا، حالانکہ وہ شریعت کی نگاہ میں بہت بڑے گناہ ہیں بڑے بھاری جرم ہیں بس یہ کیفیت دیکھ دیکھ کر دل میں ٹیس اٹھ رہی ہے، سینے میں درد اٹھتا ہے کہ یا اللہ! اس مخلوق کا کیا بنے گا؟ یہ درد لے بدگماں کچھ دیکھنے کی چیز گر ہوتی میں رکھ دیتا ترے آگے کلیجا چپیر کر اپنا

بتوفیق اللہ تعالیٰ اس سلسلہ میں میری آواز مشرقی ممالک میں تو مختلف ذرائع سے پہنچ رہی ہے لیکن یہاں مغربی ممالک میں بہت کم بلکہ نہ ہونے کے برابر ہے مجھے اس ضرورت کی اس قدر شدت محسوس ہوئی کہ اس نے سفر پر مجبور کر دیا۔ پھر یہ بھی سوچ لیجئے کہ جسے سفر کی بالکل عادت نہیں جس نے کبھی اپنے ادارے سے باہر قدم نہیں نکالا اور پوری زندگی ایک جگہ بیٹھے گزار دی اس کے لئے اب پچھتر سال کی عمر میں سفر کتنا مشکل ہو گا؟ اور جب اس درد نے گھر سے باہر نکالا ہی تو نکالا بھی کیسے؟ کہ اب تجھے ایک دو شہروں میں نہیں جانا بلکہ ملک ملک شہر شہر پھرنا ہے اور ہر جگہ اللہ تعالیٰ کے بندوں تک اللہ تعالیٰ کا پیغام پہنچانا ہے جب سے نکلا ہوا ہوں ایک شعر ورد زبان ہے ۵

بھرتا ہوں دل میں یار کو نہاں کئے ہوئے  
رُوئے زمیں کو کوچہ جاناں کئے ہوئے

اللہ تعالیٰ اس محنت کو اپنی رحمت سے قبول فرمائیں اور اسے تاقیامت  
صدقہ جاریہ بنائیں۔

## بِسْمِ مُطْلَب :

ان تمہیدی کلمات کے بعد اب سمجھئے کہ یہ آیت جو میں نے پڑھی ہے اس  
میں اللہ تعالیٰ نے ایمان کے قبول کرنے نہ کرنے کا ایک معیار بیان فرمایا ہے۔  
یہ بات تو اللہ تعالیٰ کے علم میں تھی کہ لوگ زبان سے ایمان کے دعوے بہت  
کریں گے عشق و محبت کے نعرے بہت لگائیں گے مگر ان کی بارگاہ میں کس کا  
ایمان قبول ہے کس کا دعویٰ معتبر ہے؟ اس کے لئے ایک معیار بیان فرمایا ہے  
قبول کرنے والی ذات تو اللہ تعالیٰ کی ہے لہذا فیصلہ بھی انہی کا معتبر ہوگا کہ کس  
کا ایمان قبول ہے اور کس کا ایمان قبول نہیں، سو اس آیت میں قبول یا عدم  
قبول کا معیار بیان فرماتے ہوئے اپنے حبیب صلی اللہ علیہ وسلم کو حکم فرمایا کہ  
آپ میرے بندوں میں اعلان فرمادیں اور انہیں دو ٹوک الفاظ میں سنادیں  
کہ اگر تم لوگ مجھ پر ایمان کا دعویٰ کرتے ہو اور مجھ سے محبت کا دعویٰ کرتے ہو  
تو میرا اتباع کرو۔ اتباع محبوب کے بغیر کوئی ہزار دعوے ایمان کے کرے،  
ہزاروں بار عشق اور محبت کے دعوے کرے، لیکن ان کی بارگاہ میں یہ تمام  
دعوے جھوٹے ہیں یہ نفاق ہے، معتبر صرف ایک ہی دعویٰ ہے جس کے ساتھ  
اتباع محبوب کی سند ہو عقلی لحاظ سے دیکھیں کہ دنیا کا بھی یہ مسلم دستور ہے کہ  
کوئی انسان کسی دوسرے انسان سے عشق و محبت کا دعویٰ کرے تو اس کا امتحان

بھی اسی معیار سے لیا جاتا ہے کہ محبوب کا حکم مانتا ہے یا نہیں؟ اگر مانتا ہے تو دعوائے عشق میں سچا باور کیا جاتا ہے ورنہ دنیا کا ہر عقلمند انسان اسے جھوٹا سمجھے گا اور اس کے خالی دعووں پر کوئی شخص بھی کان نہ دھرے گا۔ بعض اوقات دو محبوبوں کے حکم میں تصادم ہو جاتا ہے اب یہ جانچنے کے لئے کہ ان میں سے کس سے محبت زیادہ ہے کس سے کم؟ کس کی محبت غالب ہے کس کی مغلوب؟ یہی معیار سامنے رکھا جاتا ہے جس محبوب کی بات کو مقدم رکھے اس کی محبت میں سچا اور جس کی بات کو پیچھے رکھے اس کی محبت میں جھوٹا تصور کیا جاتا ہے۔ اس آیت کے مضمون پر رسول اللہ صلی اللہ علیہ وسلم کے بہت سے ارشادات بھی شاہد ہیں لیکن وہ تمام حدیثیں اس وقت میں نہیں پڑھتا کیونکہ یہ خیال ہے کہ تھوڑے سے وقت میں پیش نظر سب باتیں ہو جائیں صرف ایک حدیث کا مطلب بیان کئے دیتا ہوں۔ رسول اللہ صلی اللہ علیہ وسلم کا ارشاد ہے :

”دنیا بھر کی محبتوں پر جب تک اللہ تعالیٰ اور اس کے رسول

صلی اللہ علیہ وسلم کی محبت غالب نہیں آجاتی اس وقت تک

اللہ تعالیٰ کے ہاں کسی کا ایمان قابل قبول نہیں“ (متفق علیہ)۔

محبت کیسے غالب آئے گی؟ اسے ایک مثال سے سمجھئے۔ بیوی ایک بات

کا حکم کرتی ہے لیکن اللہ تعالیٰ کا حکم اس کے خلاف ہے تو یہ شوہر کے لئے امتحان

کی گھڑی ہے اگر اللہ تعالیٰ کے مقابلہ میں بیوی کی بات کو پس پشت ڈال دیتا

ہے تو بچاؤ من ہے اور بیوی کی بات کو آگے رکھ کر اللہ تعالیٰ کے حکم کو نظر انداز

کر دیتا ہے تو یہ زنِ مُریدہ حقیقت میں اللہ کو اللہ نہیں مانتا بلکہ بیوی کو ہی

اللہ بنائے ہوئے ہے، اسی مثال پر سب کو قیاس کر لیجئے۔ والدین ہوں،

بھائی بہن ہوں، دوست احباب ہوں یا دنیا کے حکام و سلاطین ہوں اگر ان

سب کے مقابلہ میں آپ اللہ تعالیٰ کے حکم کو مقدم رکھتے ہیں اور ن تمام فانی محبتوں کو اللہ تعالیٰ کی لافانی محبت پر قربان کر دیتے ہیں اور آپ کی اندرونی کیفیت یہ ہوتی ہے

سارا جہاں ناراض ہو پروا نہ چاہئے

مدِ نظر تو مرضیٰ حبانانہ چاہئے

بس اس نظر سے دیکھ کر تو کر یہ فیصلہ

کیا کیا تو کرنا چاہئے کیا کیا نہ چاہئے

تو آپ کھڑے مسلمان ہیں اگر اس معیار کی محبت ہے تو بیشک ایمان کا

دعویٰ سچا اور اللہ تعالیٰ کی بارگاہ میں قابل قبول ہے ورنہ سب جھوٹ اور زبانی

جمع خرچ ہے۔ مجتہدین صادقین کی تو یہ کیفیت ہوتی ہے۔

اگر اک تو نہیں میرا تو کوئی شے نہیں میری

جو تو میرا تو سب میرا فلک میرا زمین میری

یا اللہ! اپنے فضل و کرم سے ایسی ہی محبت ہم سب کو عطا فرمادے۔

یہ تو تھا خالق و مخلوق کی محبت پہچاننے کا معیار! ایک دوسری چیز جو اس سے

بھی بڑھ کر مسائی ایمان ہے وہ ہے اپنی نفسانی خواہشات کا اتباع! مسلمان

جب تک شریعت کے مقابلہ میں تمام خواہشات کو قربان نہ کر دے اور مسائل

کے سامنے ذاتی مصالح کو مسالے کی طرح پیس نہ ڈالے وہ خام ہے

اس کا دعوائے ایمان قابل اعتبار نہیں۔ نفس کے ساتھ تو مسلمان کا کیا سلوک

ہونا چاہئے؟ سُنئے! ایک بزرگ تنہا بیٹھے بلند آواز سے کہہ رہے تھے:

”نہ تو میرا اللہ نہ میں تیرا بندہ پھر تیری بات کیوں مانوں؟“

اس جملے کا تکرار کئے جا رہے تھے۔ آخر لوگوں نے بھی سن لیا اور پکڑ کر

حاکم کے پاس لے گئے، چونکہ اسلامی حکومت تھی اس لئے یہ نامکن تھا کہ کوئی عامی سے عامی مسلمان بھی خلاف شرع کام ہوتا ہوا دیکھ لے یا خلاف شرع بات سُن لے اور خاموش رہے۔ دین کی مخالفت کسی مسلمان کے لئے ناقابل برداشت چیز تھی، اس بزرگ کو پکڑے بغیر مسلمان کیسے چھوڑ دیتے؟ بالخصوص اس قسم کا کفر یہ کلمہ تو موجب قتل ہے لہذا پکڑ کر حاکم وقت کے پاس لے گئے کہ یہ شخص ایسا کفر بک رہا تھا۔ حاکم نے پوچھ گچھ شروع کی کہ ایسا کیوں کہہ رہے تھے؟ اس عاشق صادق بزرگ نے جواب دیا کہ یہ خطاب تو میں اپنے نفس سے کر رہا تھا کہ

”ارے مردود! نہ تو میرا اللہ نہ میں تیرا بندہ پھر تیری بات کیوں مانوں؟“

میں تو اللہ کا بندہ ہوں مانوں گا تو اسی کی بات مانوں گا تو کوئی میرا اللہ تھوڑا ہی ہے کہ تیری بات مانوں۔ اللہ اور اس کے رسول صلی اللہ علیہ وسلم کی محبت کے مقابلہ میں جو چیز آئے خواہ اس کا تعلق بیرونی تعلقات سے ہو جیسے والدین اور بیوی بچوں کی محبت اپنے احباب و اقارب کی خاطر داری اور حکام و افسران بالا کی حمایت و پاسداری یا اس کا تعلق انسان کی اندرونی خواہشات اور نفسانی اغراض سے ہو جب تک ان میں سے ایک ایک چیز کو حکم شریعت پر قربان نہ کر دے اُس کا ایمان ناقص اور دعوائے ایمان ناقابل قبول ہے۔

## مُسلمان کا جائزہ:

اب دیکھنا یہ ہے کہ آج کا مسلمان اپنے دعوائے اسلام میں کس حد تک اس معیار پر پورا اُترتا ہے؟ آیا وہ دنیا بھر کی تمام محبتوں پر اللہ تعالیٰ کی محبت کو

غالب رکھتا ہے یا نہیں؟ اگر حقیقت کی نگاہ سے اس پہلو کو دیکھیں اور ذرا سی گہرائی میں اتر کر اس کا جائزہ لیں تو یہ حقیقت کھل کر سامنے آئے گی کہ آج کا مسلمان صرف نام کی حد تک یا دعویٰ اور نعروں کی حد تک مسلمان ہے باقی رہی اللہ اور اس کے رسول صلی اللہ علیہ وسلم کی سچی محبت اور ان کی خاطر قربانی کا جذبہ سوا اس سے ابھی کوسوں دُور ہے اس لئے کہ سچی محبت کی سب سے بڑی دلیل محبوب کا اتباع ہے اور اتباعِ علم کے بغیر ممکن نہیں اس لئے مسلمان پر یہ بنیادی فرض عائد ہوتا ہے کہ وہ کسی بھی کام میں ہاتھ ڈالنے سے پہلے اس کا شرعی حکم معلوم کرے کہ اس بارے میں اللہ تعالیٰ کا قانون کیا ہے؟ قانون معلوم کئے بغیر اس پر عمل کیونکر ممکن ہوگا؟ افسوس کہ آج کا مسلمان اپنے مالک کے قوانین سے ہی نا آشنا ہے اس کی زندگی کا کوئی شعبہ لے لیجئے اسے معلوم ہی نہیں کہ اس سے متعلق قرآن و حدیث کی ہدایات کیا ہیں؟ جب علم ہی نہیں تو عمل کہاں سے آئے گا؟ قرب الہی کا پہلا زینہ ہی غائب ہے تو آگے ترقی کے مدارج کیا خاک طے کرے گا؟ یاد رکھئے کسی قانون کی تعمیل پر اُبھارنے والی چیزیں انسان کے لئے دوہی ہوتی ہیں ایک خوف دوسری محبت۔ آج دنیا کے تمام ممالک میں برسرِ اقتدار حکومتوں کے قوانین نافذ ہیں اور ہر ملک کے باشندے اپنے ملکی قوانین پر سختی سے عمل پیرا ہیں کیوں؟ صرف اس لئے کہ حکومت کا ڈنڈا سر پر لہرا رہا ہے یقین ہے کہ گاڑی کہیں خلافِ قانون لگا دی یا خلافِ قانون چلائی تو دھر لئے جائیں گے اور سخت سزا ہوگی۔ سو ڈنڈے کا خوف قانون پر عمل کرواتا ہے۔

تعمیل کا دوسرا سبب محبت ہے، ہر انسان اپنے محبوب کی بات سُنتا اور مانتا ہے اس کی نافرمانی گوارا نہیں کرتا محبت وہ چیز ہے جو ہر مشکل کو آسان



اور ہر تلخ کو شیریں بنا دیتی ہے اور نیکے سے نیکے انسان کو بھی اٹھا کر آمادہ کار بنا دیتی ہے۔ محبت کی یہ کرشمہ سازی صرف دین میں نہیں دنیا میں بھی پوری طرح کار فرما ہے، یہاں دنیا میں دیکھ لیجئے کوئی کسی مُردار کے عشق میں مبتلا ہو تو اس کے اشارہ ابرو کا منتظر رہتا ہے، جان جو کھوں میں ڈال کر بھی اس کے حکم کی تعمیل کرتا ہے۔ اگر معشوق کا حکم نہ مانے یا اس کی تعمیل میں ذرا سی بس و پیش کرے تو دنیا کا احمق سے احمق انسان بھی یہ کہے بغیر نہ رہے گا کہ یہ عاشق صادق نہیں اس کا دعویٰ نفاق اور خود غرضی پر مبنی ہے، ورنہ بے غرض اور سچی محبت ہوتی تو محبوب کو ہر قیمت پر راضی رکھتا، اہو لگا کر شہیدوں میں ملنے والے عاشقوں سے متعلق منجھے شاعر نے خوب کہا ہے۔

ہم فراق یار میں گھل گھل کے ہاتھی ہو گئے  
اتنے گھلے اتنے گھلے رستم کے ساتھی ہو گئے

محبوب کے منہ پر تو اس کی تعریفوں کے پُل باندھتے ہیں کیمیرے محبوب! میرے دلربا! تجھ پر سو جان سے فدا! تیرے عشق میں ہلکان ہوا جا رہا ہوں مگر بات ایک بھی مان کر نہ دوں گا اس لئے کوئی فرمائش نہ کیجیو، یوں میں تیرا بندہ بے دام! اسے کہتے ہیں ”بغل میں چھری مُنہ میں رام رام“ اب ذرا انصاف سے بتائیے دنیا میں کون سا عقلمند انسان ہے جو ایسی دو علی باتوں کو سچ یا اور کر لے؟ اور ایسے شخص کو عاشق و جاں نثار یا کم از کم طالب صادق ہی تسلیم کر لے؟ جب دنیا میں بھی کوئی انسان اس قسم کے کھوکھلے دعووں کو خاطر میں نہیں لاتا تو دین کے معاملے میں ان کا کیسے اعتبار کیا جائے؟ کیا رسول اللہ صلی اللہ علیہ وسلم کا لایا ہوا دین دنیا سے بھی کم درجہ کی چیز ہے؟ بات یہ چل رہی تھی کہ انسان کو عمل پر برا نکینختہ کرنے والی قوتیں دو ہیں ایک خوف

دوسری محبت و عقیدت، لیکن دونوں کا تعلق اندرونی کیفیت سے ہے، اللہ کے خوف کا یہ مطلب نہیں کہ ظاہر میں لوگوں کے سروں پر کوئی موٹا سا ڈنڈا لہرا رہا ہو اور جو اللہ تعالیٰ کی نافرمانی پر اُتر آئے قانون شکنی کرے فوراً وہ ڈنڈا حرکت میں آئے اور مجرم کے سر پر برسنا شروع کر دے، ایسا خود کار ڈنڈا ہو یا کسی فرشتے کی ذمہ داری لگا دی جائے کہ جو نبی اللہ تعالیٰ کا قانون ٹوٹے مجرم کو پکڑ کر اس کی پٹائی شروع کر دے۔ یہ چیز تو سنتہ اللہ (دستور الہی) کے خلاف ہے۔ اس عالم میں اللہ تعالیٰ کا یہ دستور نہیں، البتہ یہ حقیقت قرآن و حدیث کی نصوص سے ثابت ہے کہ نافرمان اور سرکش لوگ چین کی زندگی سے محروم رہتے ہیں، اللہ تعالیٰ کی بے آواز لاٹھی ہر وقت برستی رہتی ہے۔ اللہ اور اس کے رسول صلی اللہ علیہ وسلم نے یہ حقیقت کھول کھول کر بیان فرمادی اور اس کا بار بار اعلان فرمایا کہ نافرمان اور باغی دنیا میں کبھی سکون سے نہ رہیں گے مختلف شکلوں میں عذاب کے کوڑے ان پر برستے رہیں گے اور لگاتار برسیں گے جو انہیں کسی کروٹ چین نہ لینے دیں گے ان کی زندگی کو تلخ بنا کر رکھیں گے اس پر قرآن و حدیث کی بے شمار نصوص موجود ہیں وقت میں گنجائش ہوتی تو کئی آیات اور احادیث بیان کرتا، نمونہ کے لئے صرف ایک جگہ سے چند آیات پڑھتا ہوں :

وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَ  
نَحْشُهُ يَوْمَ الْقِيَمَةِ أَعْمَى قَالَ رَبِّ لِمَ حَشَرْتَنِي أَعْمَى  
وَقَدْ كُنْتُ بَصِيرًا قَالَ كَذَلِكَ أَتَتْكَ آيَاتُنَا فَنَسِيَتْهَا وَ  
كَذَلِكَ الْيَوْمَ تُنْسَى ۚ وَكَذَلِكَ نَجْزِي مَنْ أَسْرَفَ وَلَمْ يُؤْمِنْ  
بِآيَاتِ رَبِّهِ وَلَعَذَابُ الْآخِرَةِ أَشَدُّ وَأَبْقَى (۲۰-۱۲۳ تا ۱۲۷)

”اور جو شخص میری اس نصیحت سے اعراض کرے گا تو اس کے لئے تنگی کا جینا ہوگا اور قیامت کے روز ہم اس کو اندھا کر کے (قبر سے) اٹھائیں گے، وہ (تعجب سے) کہے گا کہ اے میرے رب آپ نے مجھے اندھا کر کے کیوں اٹھایا میں تو (دنیا میں) آنکھوں والا تھا؟ ارشاد ہوگا کہ ایسا ہی تیرے پاس ہمارے احکام پہنچے تھے پھر تو نے ان کا خیال نہ کیا اور ایسا ہی آج تیرا کچھ خیال نہ کیا جائے گا اور اسی طرح (ہر) اس شخص کو ہم (مناسب عمل) سزا دیں گے جو حد (اطاعت) سے گزر جائے اور اپنے رب کی آیتوں پر ایمان نہ لائے اور واقعی آخرت کا عذاب ہے بڑا سخت اور بڑا دیرپا۔“

اللہ تعالیٰ نے اپنا دو ٹوک فیصلہ سنا دیا کہ جو شخص میرا نافرمان ہوگا میرے احکام کی مخالفت کرے گا تو یہ یقین کر لو کہ میں اس کی زندگی اس پر تنگ کر دوں گا۔ سکون اس کے قریب نہ پھٹکنے دوں گا۔ علماء جانتے ہیں کہ یہ معیشت کا لفظ نکرہ ہے، اس کی صفت بھی نکرہ ہے نکرہ کے معنی میں عموم و شمول اور ہمہ گیری کا پہلو پایا جاتا ہے اس پر تنوین بھی تعلیل کے لئے ہے پھر جملہ اسمیہ استعمال کیا گیا جس میں دوام کے معنی پائے جاتے ہیں اور جملہ اسمیہ کے شروع میں ان حرف تاکید، تو گویا اللہ تعالیٰ تاکید پر تاکید، تاکید پر تاکید فرما کر خبردار کر رہے ہیں کہ کان کھول کر سن لو جس نے میری نافرمانی کی دنیا میں اس کی زندگی اس پر تنگ تنگ تنگ کر کے رکھ دوں گا، سکون اس کے قریب بھی نہ آنے دوں گا، اور جب تک نافرمانی سے باز نہ آجائے اس نعمت سے اسے محروم رکھوں گا خواہ ہفت اقلیم کی سلطنت ہی اسے مل جائے قارئین کے خزانے ہاتھ لگ جائیں، سکون اور راحت کے ہزاروں اسباب جمع کئے اس کے

باوجود میرا فیصلہ یہی ہے کہ سکون اسے نہیں مل سکتا نہیں مل سکتا بلکہ سکون نام کی چیز اس کے پاس سے ہو کر بھی نہ گزرے گی، زیادہ سے زیادہ یہ ہو سکتا ہے کہ مال و دولت کے ذریعے کسی حد تک جسمانی راحت کا سامان پیدا کر لے، جسم پر زرق برق پوشاک سجا کر حسن کی نمائش کر لے، عمدہ سے عمدہ کھانے کھا کر کام و دہن کی لذت اٹھالے مگر سکون قلب جس دولت کا نام ہے وہ ان نمائشی چیزوں میں تو نہیں ملتی، اور سچی بات تو یہ ہے کہ دنیوی نعمتوں کی ظاہری لذت سے بھی یہ لوگ محروم ہیں، اس لئے کہ کسی بھی نعمت سے لذت یاب ہونا سکون قلب کے بغیر ممکن نہیں بھلا جس کے دل پر ہر وقت چھریاں چل رہی ہوں اور دماغ تفکرات میں غرق ہو اُسے مرغن غذاؤں، نرم و گداز گدوں یا ایئر کنڈیشنڈ گاڑیوں میں کیا لطف آئے گا؟ یہ تو ہوئی باغی کی دنیوی سزا کہ چوبیس گھنٹے بے چین و بے کل، گویا مسلسل جہنم میں جل رہا ہے، اور آخرت کی سزاؤں میں پہلی سزا یہ کہ پوری مخلوق کے روبرو اندھا کر کے اٹھایا جائے گا۔ یہ دیکھ کر بڑی حسرت سے فریاد کرے گا کہ یا اللہ! میں تو دنیا میں بنیا تھا، آج میری بینائی کیوں چھین لی گئی؟ مجھے اندھا کر کے کیوں اٹھایا گیا؟ تو اللہ تعالیٰ جواب میں فرمائیں گے تو دنیا میں میرے احکام سے رُو گردان اور اندھا ہو گیا تھا میری نافرمانی پر کمر باندھ رکھی تھی، اس بغاوت کی پاداش میں دنیا میں بھی تو طرح طرح کی سزائیں بھگتتا رہا آج محشر میں بھی سب سے پہلی رسوائی یہ کہ تجھے اندھا کر کے اٹھایا جا رہا ہے اصل سزا تو اس سے آگے ہے۔

بات یہ چل رہی تھی کہ نافرمان اور باغی لوگوں پر دنیا میں بھی اللہ تعالیٰ کی طرف سے کوڑے برس رہے ہیں مگر ان کی آنکھیں نہیں کھلتیں، آج دیکھ

لیجئے دنیا بھر میں مسلمانوں پر کیا گزر رہی ہے؟ مصائب کے کیا کیا پہاڑ ٹوٹ رہے ہیں؟ کس قدر ذلت و رسوائی کا شکار ہیں؟ پھر اس اجتماعی بحران سے قطع نظر نافرمان لوگوں کے ذاتی حالات کا ایک نظر سے جائزہ لیجئے گھر گھر میں لڑائی اور گلی گلی میں جنگا فساد برپا ہے۔ بھائی بہن، میاں بیوی، اولاد و والدین باہم دست و گریباں ہیں، کہیں چین نہیں، اطمینان نہیں، ہر سو ظہر الفساد فی البر والبحر کا سماں برپا ہے، پوری دنیا گناہوں کی نحوست سے جہنم کردہ بن چکی ہے نفسا نفسی کا عالم ہے ہر شخص حیران و پریشان اور سرگردان ہے۔

کسی کو رات دن سرگرم فریاد و فغاں پایا  
کسی کو فکر گوناگوں سے ہر دم سرگراں پایا  
کسی کو ہم نے آسودہ نہ زیرِ آسماں پایا  
فقط محذوب کو اس غم کردہ میں شاداں پایا  
غموں سے بچنا ہو تو آپ کا دیوانہ ہو جائے

یاد رکھئے! جب تک اللہ تعالیٰ کی بغاوت سے باز نہیں آجاتے اس سے محبت کا تعلق پیدا نہیں کر لیتے۔ محبت بھی زبانی کلامی نہیں بلکہ ایسی جو اس کی نافرمانی چھڑو اڑے۔ ورنہ محبت نہیں دغا اور فریب ہے۔ جب تک ایسی محبت کا تعلق نہیں پیدا کر لیتے اس وقت تک دنیا میں کبھی بھی امن نہیں مل سکتا کوئی شخص چین کا سانس نہیں لے سکتا۔ ہر طرف یونہی بدامنی، بچپنی اور بے سکونی ہی رہے گی۔ اللہ تعالیٰ کی بغاوت اور نافرمانی چھوڑے بغیر جو لوگ یہ چاہتے ہیں کہ ہم کچھ تدبیریں اور حیلے اختیار کر کے سکون حاصل کر لیں۔ خواہ یہ تدبیریں دنیا کے ظاہری اسباب سے تعلق رکھتی ہوں جیسے مال و دولت، ثروت

و وجاہت، یا ایسی تدبیریں ہوں جنہیں سادہ لوح اور ناواقف لوگ ”رحمانی علاج“ کا نام دیتے ہیں جیسے اوراد و وظائف، دم دُرُود اور تعویذ گنڈے ایسے لوگ دھوکے کا شکار ہیں یا یہ حیلہ گر اپنے حیلوں کے ذریعے اللہ تعالیٰ کے قطعی فیصلے کو تبدیل کرنا چاہتے ہیں۔

وَلَنْ يَّجِدَ لِسُنَّةِ اللَّهِ تَبْدِيلًا

”اور آپ اللہ کے دستور میں رد و بدل نہ پائیں گے۔“

اللہ تعالیٰ کا فیصلہ تو یہ ہے کہ جب تک میری نافرمانی نہیں چھوڑو گے سکون سے محروم ہی رکھوں گا خواہ دنیا بھر کی تدبیریں اختیار کر لو۔ ایسے مدبّرین کی مثال مولانا رومی رحمۃ اللہ تعالیٰ نے خوب دی ہے کہ ایک گدھے کی دم کے نیچے کاٹنا چھ گیا جب رد کی ٹیس اٹھی تو اس نے عجیب تدبیر کی، تدبیر کیا ہے کہ زور سے رانوں پر دم لگانا شروع کی دم لگتے ہی کاٹا اور اندر گھس گیا۔ پھر دم مارتا جا رہا ہے اور رینکتا جا رہا ہے، گدھا جو ٹھہرا! گدھے میں اتنی عقل کہاں سے آئی کہ کسی ڈاکٹر سے جا کر علاج کروائے وہ تو خود ہی ڈاکٹر بن بیٹھا اور اپنا آپریشن شروع کر دیا۔ دم پر دم مارنا شروع کر دی۔ نتیجہ یہ کہ جس کانٹے کی ذرا سی نوک چھبھی تھی تھوڑی ہی دیر میں وہ پورا کانٹا جسم میں پیوست ہو گیا، مگر یہ ڈاکٹر صاحب اپنی ڈاکٹری سے اب بھی باز نہیں آتے دم پہ دم مارتے چلے جا رہے ہیں ع

جتنا تڑپو گے جال کے اندر، جال گھسے گا کھال کے اندر

اللہ کے بندو! ہوش کے ناخن لو اللہ کو راضی کئے بغیر اس کی نافرمانی چھوڑے بغیر جتنے منصوبے بناؤ گے جتنی تدبیریں لڑاؤ گے سب الٹی پڑیں گی اور جال گھسے گا کھال کے اندر۔ یہ تو اللہ تعالیٰ کا قطعی فیصلہ ہے جسے اس

نے قرآن میں بار بار دہرایا ہے اللہ کے اس فیصلے کو کون بدل سکتا ہے؟

## ایک غلط فہمی:

ہو سکتا ہے کہ کسی کے خیال میں یہ بات آئے کہ آپ رٹ لگا رہے ہیں کہ گناہ چھوڑے بغیر سکون کی زندگی گزارنا ناممکن ہے لیکن ہم نے توفلاں و وظیفہ پڑھا تھا یا اپنے پیر صاحب سے تعویذ لیا تھا تو ہمارا کام تو ہو گیا تھا، ہمیں تو گناہ چھوڑنے کی ضرورت ہی پیش نہ آئی۔ یہ خیال بہت سے لوگوں کے ذہنوں میں گردش کرتا ہے کہ بارہا ہم پر مصیبتیں آئیں، بیماریاں آئیں ہم نے ختم خواجگان کروایا، لیسین شریف کا ختم کروایا یا اتنے اتنے روز چہل کاف پڑھتے رہے جس سے آئی ہوئی مصیبتیں ٹل گئیں، بیمار شفایاب ہو گئے۔ جب اس طریقے سے بھی کام نکل آتا ہے تو کیا ضرورت پڑی گناہ چھوڑنے کی؟ بہت سے لوگ اس اشکال میں مبتلا ہیں کہ ایک طرف تو اللہ تعالیٰ کا صاف صاف اعلان ہے کہ نافرمان کے لئے چین و اطمینان کی نعمت میں نے حرام کر دی ہے دونوں جہانوں میں اس کی زندگی جہنم کی زندگی ہے، مگر دوسری طرف اس کے کام بھی بنا دیتے ہیں وہ کوئی سی تدبیر عمل میں لاتا ہے اور اپنے مقصد میں کامیاب ہو کر بظاہر چین کا سانس لیتا ہے۔ اس کا جواب بھی خود قرآن ہی سے لے لیجئے، قرآن مجید میں اللہ تعالیٰ نے اس اشکال کا حل بیان فرمادیا کہ اگر میں کسی نافرمان اور باغی کا مطلب دنیا میں پورا کر دیتا ہوں مثلاً اس کی دُعا قبول کر کے ظاہراً تکالیف اور پریشانیوں کا ازالہ کر دیتا ہوں۔ کسی نعمت سے بھی اسے نواز دیتا ہوں۔ تو یہ نعمت بھی درحقیقت نعمت نہیں بلکہ عذاب ہی ہے جس کا احساس اسے چند ہی روز کے بعد ہو جائے گا، قرآن مجید کا صاف اعلان



ہے کہ نافرمان لوگوں کا مال و دولت اور ان کی آل و اولاد حقیقت میں ان کے لئے عذاب ہے۔ اب ذرا دنیا میں چل پھر کر لوگوں کے حالات کا جائزہ لے کر سبق بھی لیجئے۔ دنیا میں عبرت کے سامان تو بہت ہیں لیکن کسی کی چشمِ عبرت نہیں کھلتی، ذرا توجہ مبذول کریں تو ہر سُوِ عبرت کے نمونے موجود ہیں۔ دنیا کے تجربے تو آپ لوگوں کو ماشاء اللہ! مجھ سے بھی زیادہ ہوں گے۔ ان نافرمانوں کی مثال یوں سمجھئے کہ ایک شخص ہٹا کٹا موٹا تازہ کسی دیوار سے ٹیک لگائے وظیفہ چپ رہا تھا کہ یا اللہ! گھوڑا دے دے۔ یا اللہ! گھوڑا دے دے۔ یا اللہ! گھوڑا دے دے۔ اچھا گھوڑا نہیں دیتا تو گھوڑے کا بچہ ہی دے دے۔ کسی پیر فقیر نے بتا دیا ہو گا کہ یہ مجرب وظیفہ پڑھ لو کام ہو جائے گا۔ سڑک پہ باٹھا پڑھے جارہا تھا کسی گھوڑی سوار سپاہی کا ادھر سے گزر ہوا، اتفاق سے اسی جگہ اس کی گھوڑی نے پھیرا دے دیا، اسے فکر لاحق ہوئی کہ یہ بچہ اصطبل کیسے پہنچایا جائے؟ ادھر سے آواز آ رہی تھی یا اللہ! گھوڑا دے دے۔ یا اللہ..... سپاہی نے مڑ کر دیکھا تو حیران رہ گیا کہ اچھا خلاصحت مند جوان شخص ہاتھ پر ہاتھ دھرے وظیفہ چپ رہا ہے کہ یا اللہ! گھوڑا دے دے یا اللہ..... سپاہی نے جا کر ایک چابک لگایا اور کہا چل یہ پھیرا اٹھا اور اصطبل پہنچا، بیچارہ مڑا کیا نہ کرتا پھیرا اٹھایا۔ اب چلتا بھی جا رہا ہے اور ساتھ ساتھ کہتا جا رہا ہے کہ یا اللہ! تو دُعا سنتا تو ہے سمجھتا نہیں۔ میں نے گھوڑا مانگا تھا نیچے کے لئے تو نے اوپر چڑھا دیا۔ یا اللہ! تو دُعا سنتا تو ہے سمجھتا نہیں۔ غور کیجئے جو شخص اللہ تعالیٰ کی شان میں ایسی گستاخی کرے وہ کافر و مرتد ٹھہرایا نہیں؟ آج کل کے مسلمانوں کے حالات کا جائزہ لیجئے جو اللہ کی نافرمانی چھوڑے بغیر یہ سمجھتے ہیں کہ دنیا میں سکون مل جائے گا اور ہماری دُعا قبول ہو جائے گی وہ بھی اس گمراہ کُن خیال میں اس احمق سے پیچھے

نہیں بلکہ اس سے دو قدم آگے ہی ہیں۔ اللہ تعالیٰ کی بغاوت چھوڑے بغیر جو لوگ  
 اُردو وظائف یا صرف دُعاؤں کے زور سے مقصد نکالنا چاہتے ہیں وہ سوچیں  
 کہ جس ذات کو اپنا مشکل کشا حاجت روا سمجھ کر پکار رہے ہیں جس سے متعلق  
 یہ عقیدہ بھی رکھتے ہیں کہ نفع و نقصان اسی کے قبضہ قدرت میں ہے اس ذات  
 کو ناراض کر کے کیسے اس سے اپنا مقصد حاصل کر سکتے ہیں؟ کسی عام انسان  
 سے بھی کوئی چیز لینا چاہیں تو پہلے اس کی خوشامد کرتے ہیں اسے خوش کرتے ہیں  
 جب جا کر اس سے کچھ مانگتے ہیں۔ کیا اس ذاتِ احکم الحاکمین کی اتنی بھی عظمت  
 نہیں جتنی ایک انسان کی؟ اس ذاتِ عالی کو راضی کئے بغیر جو لوگ اس سے  
 حاجتیں طلب کر رہے ہیں اور وہ بھی ناراض رہنے کے باوجود کچھ نہ کچھ لے لیتے  
 ہیں تو یہ ان کے حق میں کوئی نعمت نہیں بلکہ مصیبت ہوتی ہے جس کا انہیں  
 احساس و شعور نہیں ہوتا لیکن چندے بعد جب وہ نعمت گلے بڑ کر بجانے لگتی ہے  
 تو اب چلاتے ہیں کہ یا اللہ! تو دُعاؤں سنتا تو ہے مگر سمجھتا نہیں۔ گھوڑا مانگا تھا نیچے  
 کے لئے تو نے اوپر چڑھا دیا۔ ایسے ہی ایک شخص کا قصہ سنئے جسے شادی کا شوق  
 سوار ہوا اور یہ کہ بیوی بھی پاک طینت، نیک خصلت، سلیقہ شعار حسین صورت  
 و حسین سیرت اور ان ان صفات کی حامل ہو۔ خیر! ایسی خواہش کرنا تو گناہ کی  
 بات نہیں بلکہ نیک بیوی ملنا سعادت کی بات ہے، چنانچہ حدیث میں ہے:

مِنْ سَعَادَةِ ابْنِ آدَمَ الْمَرْأَةُ الصَّالِحَةُ

مگر ایسی سعادت بھی ہر ایک کے نصیب میں نہیں ہوتی صرف ایسے شخص  
 کو ملتی ہے جو اللہ تعالیٰ کا فرمانبردار ہو اس کی بارگاہ میں مقبول ہو، اس شخص  
 کے دل میں بھی یہ خواہش اٹھی۔ لیکن بجائے اس کے کہ گناہوں کی زندگی سے

پاک ہو کر اللہ تعالیٰ کو راضی کر کے یہ درخواست کرتا اس نے ”روحانی علاج“ شروع کر دیا نہ جانے کتنے ختم کروائے؟ کیا کیا وظیفے جیتا رہا؟ آخر شاہی ہوئی پسند کی بیوی مل گئی۔ کچھ دن تو ہنسی خوشی بسر ہو گئے اس کے بعد ان بن ہونے لگی۔ بیوی کو ایک روز خیال آیا پکوڑے تلنے کا، میاں بھی آکر ساتھ بیٹھ گئے، وہ تازہ تازہ پکوڑے کڑا ہی سے نکالتی جا رہی ہے میاں ساتھ کے ساتھ کھاتا جا رہا ہے تھوڑی دیر بعد بیوی کو خیال آیا کہ ایسے تو میں پکوڑے تلتے تلتے تھک جاؤں گی۔ سارے یہی کھا جائے گا۔ اس نے بھی ساتھ ساتھ کھانے شروع کر دیئے۔ کھاتے کھاتے درمیان میں اختلاف ہو گیا، شوہر کہتا ہے تو زیادہ کھا گئی، بیوی کہتی ہے تو زیادہ کھا گیا۔ بات ذرا بڑھی تو دونوں لڑ پڑے۔ لڑائی ہو رہی ہے جائیداد کی تقسیم پر نہیں، کسی اہم گھریلو معاملے پر نہیں، پکوڑے کھانے پر، وہ کہتی تو زیادہ کھا گیا، یہ کہتا ہے تو زیادہ کھا گئی۔ شوہر صاحب کو آگیا غصہ، غصے میں پھرے ہوئے ہیں مگر کچھ کہہ بھی نہیں سکتے، جرات کر کے صرف اتنا کہہ پائے کہ اللہ کرے میں مرجاؤں یا..... آگے کہنا تو یہ چاہتے تھے یا تو مرجائے، مگر جیسے ہی کہا میں مرجاؤں یا..... بیوی نے گرم گرم کر چھل اٹھائی اور کہا یا کون؟ بیچارے خوف سے سہمے ہوئے بولے ”یا بھی میں ہی مرجاؤں“۔ اس کے سوا اور کہہ بھی کیا سکتے تھے؟ اگر کہتے یا تو مرجائے تو وہ خود مرنے کی بجائے انہی کا بھڑتا بنا دیتی، کمزور کی زبان چلتی ہے اور طاقتور کا ہاتھ۔ اس سے عبرت حاصل کیجئے کہ اللہ کے نافرمانوں کو اگر نعمت ملتی بھی ہے تو اس طریقے سے کہ اللہ گھوڑا نیچے دینے کی بجائے اوپر چڑھا دیتے ہیں۔

ایسے ہی ایک شخص کی بیوی ہسپتال میں داخل تھی، وہ باہر برآمدہ میں بیچ پر بیٹھا انتظار کر رہا تھا کہ کیا خبر آتی ہے؟ ڈاکٹر نے کہا بس ایک گھنٹے کی

مہمان ہے موت سر پر آگئی ہے تو یہ جواب میں کہتا ہے کہ اچھا جہاں پوری زندگی گزر گئی وہاں ایک گھنٹا اور سہی! بے چارہ بیوی سے اتنا تنگ تھا کہ اس کا ایک گھنٹا جینا بھی اسے گراں گزرا۔ اس کا بس چلتا تو ایک لمحہ انتظار کئے بغیر اسے چلتی کر دیتا، سو اللہ نافرمان کو گھوڑا دیتا ضرور ہے لیکن نیچے کی بجائے اوپر چڑھا دیتا ہے۔ کہتے ہیں کسی مچھلی کو شکایت ہوئی کہ رزق کی تنگی ہے جیسے آج کا مسلمان اسی غم میں مر رہا ہے، مسکین تو درکنار کسی امیر سے امیر تر شخص سے بھی پوچھ لیجئے خواہ اس کے پاس کار کوٹھی لاکھوں کا بینک بیلنس بھی موجود ہو مگر زبان پر یہی شکایت ہوگی کہ ہائے مر گئے بھوک سے، ہائے مر گئے..... دل کی بھوک بھلا کہاں ختم ہو؟ وہ تو اور بڑھے گی، مچھلی کو بھی بھوک نے ستایا تو کسی پیر صاحب سے وظیفہ دریافت کیا و وسعت رزق کا! انہوں نے بتا دیا کہ یہ یہ وظیفہ پڑھا کرو۔ ابھی وظیفہ چیتے دو ہی دن گزرے تھے کہ ایک شکاری نے کانٹے میں بوٹی لگا کر اسے دریا میں پھینک دیا۔ مچھلی اسے دیکھ کر لپکی اور جھٹ سے بوٹی منہ میں لے کر خوشی سے پھولنے لگی کہ ماشاء اللہ! ہمارے پیر صاحب نے وسعت رزق کا ایسا نسخہ اکسیر بتایا کہ ابھی اسے شروع کئے بمشکل دو ہی دن گزرے تھے کہ رزق برسنا شروع ہو گیا۔ لیکن پتا جب چلا کہ جب شکاری نے ڈوری کھینچ کر اسے باہر خشکی پہ گھسیٹ لیا۔

مچھلی نے ڈھیل پائی ہے لقمے پہ شاک ہے  
صیاد مطمئن ہے کہ کانٹا نگل گئی

شکاری نے باہر نکالا اور بے دردی سے پیرے بنا بنا کر تلنا شروع کیا تو اب کہتی ہے یا اللہ! گھوڑا مانگا تھا نیچے کے لئے لیکن تو نے اوپر چڑھا دیا۔ میں نے رزق مانگا تھا کھانے کے لئے لیکن یہ رزق تو اٹلا مجھے کھا رہا ہے۔

یاد رکھئے! اللہ کا نافرمان جب تک اللہ کی نافرمانی سے باز نہیں آجاتا ہزاروں تدبیریں کر لے اللہ کا فیصلہ اپنی جگہ قطعی ہے کہ نافرمان کو امن و چین کبھی نصیب نہ ہوگا نہ دنیا میں نہ آخرت میں ع

ہے دنیا میں ذلت تو عقبیٰ میں خوری

اگر آپ کسی نافرمان کو مال و دولت میں کھیلے دیکھ کر یہ گمان کرتے ہیں کہ یہ پرسکون ہے تو یہ نظر کا دھوکا ہے ایسے گمان سے بھی توبہ کیجئے اور اپنا زاویہ نظر درست کیجئے۔

ایک شخص کو کسی بزرگ نے کہا کہ میرے دل میں اللہ تعالیٰ نے اتفاق فرمایا ہے کہ تمہارے حق میں دُعا کروں مگر دیکھو وہ دُعا ایک ہی بار ہوگی اگر غلط دُعا کروالی تو وہ گلے پڑ جائے گی پھر پچھتا تے پھر وگے اس لئے خوب سوچ لو، چل پھر کر دیکھ لو۔ چنانچہ اس نے سوچنا شروع کر دیا۔ گھوم پھر کر لوگوں کے حالات کا جائزہ لینے لگا کہ کون مزے کی زندگی بسر کر رہا ہے؟ بالآخر اس کی نظر ایک جوہری پرنگ گئی دیکھا کہ جوہری بڑے ٹھاٹھ کی زندگی گزار رہا ہے نوٹوں کی تجوریاں بھری بڑی ہیں ہر وقت پیسے کی ریل پیل ہے نوکڑوں کی پوری ایک فوج آگے پیچھے، کہیں باہر نکلیں تو ہٹو پچو کا شور! یہ دیکھ کر اس کے منہ میں پانی آگیا اور فیصلہ کر لیا کہ بس اسی جیسا سیٹھ بننے کی دُعا کروانا ہوں۔ بزرگ کی خدمت میں آیا اور عرض کیا حضور! فیصلہ کر لیا ہے دُعا فرمائیے فلاں جوہری جیسا بن جاؤں۔ بزرگ نے فرمایا پھر بھی دیکھ بھال لو اگر غلط دُعا کر ڈال تو پھر اس کا کوئی تدارک نہ ہو سکے گا۔ اس لئے خوب غور و فکر کرو؟ وہ بولا حضور! سوچ سمجھ کر ہی یہ فیصلہ کیا ہے بس اب دُعا فرمائیں۔ بزرگ نے فرمایا اتنی جلدی کیا ہے؟ یہ تو تم نے خود بیٹھے بٹھائے فیصلہ کر لیا کہ فلاں سیٹھ جیسا بنوں، اس

سیٹھ سے بھی تو جا کر مل لو اس سے حالات دریافت کرو کیا وہ واقعی اس فبل ہے کہ اس پر رشک کیا جائے؟ بزرگ کی بات اس کے دل میں اتر گئی سیٹھ صاحب کے پاس گیا اس کے نوکروں سے مل کر وقت لیا اور اس سے مل کر سارا قصہ بیان کر دیا، چونکہ میری نگاہ میں دنیا کے خوش نصیب اور معزز ترین انسان آپ ہیں، اس لئے میں نے بھی طویل غور و فکر کے بعد یہ فیصلہ کیا ہے کہ آپ جیسا بن جاؤں یہ سنتے ہی سیٹھ صاحب سکتے ہیں آگئے اور بولے:

”خوش نصیب معزز ترین کیا معنی؟ میں تو دنیا کا بدنصیب

اور ذلیل ترین انسان ہوں، اس لئے مجھ جیسا بننے کا خیال تو کبھی بھولے سے بھی دل میں نہ لانا“

آگے قصہ زرا المباہ ہے اور بیان کرنے کی ضرورت بھی نہیں۔ بہر حال اللہ کا یہ قطعی اور لازوال فیصلہ ہے کہ گناہوں کی زندگی میں کبھی سکون نصیب نہیں ہو سکتا، اگر اس حقیقت کے تسلیم کرنے میں کسی کو تاثر ہو تو ذرا آنکھیں کھول کر دیکھ لے دنیا میں ہر شے اس کے شواہد موجود ہیں، دل کا سکون درکار ہے تو اس کا نسخہ اللہ تعالیٰ ارشاد فرما رہے ہیں:

اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ  
اَلَّذِيْنَ اٰمَنُوْا وَكَانُوْا يَتَّقُوْنَ ۝ لَّهُمُ الْبُشْرٰى فِي الْحَيٰوةِ  
الدُّنْيَا وَفِي الْاٰخِرَةِ لَا تَبْدِيْلَ لِكَلِمٰتِ اللّٰهِ ذٰلِكَ هُوَ  
اَلْفَوْزُ الْعَظِيْمُ ۝ (۱۰-۶۲ تا ۶۴)

آیت کے شروع میں پہلا لفظ ہے آلا۔ آلا کا مطلب یہ ہے کہ گوشِ ہوش سے سن لو! بڑی اہم بات سنائی جا رہی ہے دوسرا لفظ اِنَّ ہے، اِنَّ کے معنی ہیں یقینی بات یعنی آگے جو بات بتائی جا رہی ہے وہ یقینی اور حتمی بات ہے

اللہ کے باغی مسلمان

اس کے خلاف کبھی نہیں ہو سکتا۔ وہ بات یہ ہے کہ جو لوگ اللہ کے دوست ہیں یعنی اللہ کے نبی صلی اللہ علیہ وسلم کے سچے پیروکار ہیں صرف زبان سے دوستی کا دم نہیں بھرتے، بلکہ اپنے کردار اور عمل سے بھی دوست ہونے کا ثبوت فراہم کرتے ہیں، محبوب کے ہر حکم پر مر مٹنے کو تیار رہتے ہیں، ایسے دوستوں سے متعلق اللہ تعالیٰ اپنا فیصلہ سنا رہے ہیں:

لَا خَوْفٌ عَلَيْهِمْ وَلَا هُمْ يَحْزَنُونَ ۝

کہ یہ لوگ ہر قسم کے خوف و خطر سے محفوظ ہیں دنیا کا کوئی غم، صدمہ یا رنج و ملال ان کے دل میں جگہ تو کیا بنائے اس کے قریب بھی نہیں پھٹک سکتا۔ ان کے دل ہر حال میں شاد و مسرور اور پُر سکون ہیں۔

الَّذِينَ آمَنُوا وَكَانُوا يَتَّقُونَ ۝

اللہ تعالیٰ فرما رہا ہے ہیں میرے ان دوستوں کی نشانی یہ ہے کہ ایمان لانے کے بعد میری نافرمانی سے بچتے ہیں۔ کسی گناہ کے قریب بھی نہیں پھٹکتے۔ گویا کلمہ پڑھ کر اللہ تعالیٰ سے جو عہد و پیمان باندھ لیا اس کا پورا پورا پاس کرتے ہیں کسی قیمت پر اس کی خلاف ورزی نہیں کرتے، یہ ہیں سچے محب! دعوائے محبت انہی کو زیب دیتا ہے۔

لَهُمُ الْبُشْرَىٰ فِي الْحَيٰوةِ الدُّنْيَا وَفِي الْآخِرَةِ ۝

اللہ تعالیٰ فرما رہا ہے ہیں میری طرف سے ان دوستوں کا انعام یہ ہے کہ انہیں دنیا میں بھی خوش و خرم رکھتا ہوں اور آخرت میں بھی!

لَا تَبْدِيلَ لِكَلِمَاتِ اللّٰهِ ۝

اپنے ان دوستوں کے لئے جو ہم نے اعزاز و اکرام کا یہ فیصلہ کیا ہے اس میں کبھی بھی تبدیلی نہیں آ سکتی یہ بالکل قطعی اور آخری فیصلہ ہے۔



ذَلِكَ هُوَ الْفَوْزُ الْعَظِيمُ ۝

یہی ہے بہت بڑی کامیابی دنیا میں بھی اور آخرت میں بھی۔ مالک الملک فرما رہے ہیں سب سے بڑی اور حقیقی کامیابی صرف اور صرف یہی ہے اس سے ہٹ کر نہ کہیں کامیابی ہے نہ ہی سکون !

**لَا اِلٰهَ اِلَّا اللّٰهُ پُر صِیْبَتِ نَہِیْنَ اَتٰی :**

جس بندے کے دل میں اللہ کی سچی محبت جاگزیں ہو جس کی زندگی گناہوں سے پاک ہو اسے اگر بظاہر کوئی تکلیف بھی پہنچتی ہے تو وہ حقیقی تکلیف نہیں ہوتی اس تکلیف میں بھی وہ ایک گونہ سکون محسوس کرتا ہے اور زبان حال سے کہتا ہے ۛ

ہمدم جو مصائب میں بھی ہوں میں خوش و خرم  
دیتا ہے تسلی کوئی بیٹھا مرے دل میں  
یہ تسلی اور ڈھارس دینے والی ذات کون ہے ؟ اللہ جو خود اعلان کر رہا ہے :

اِنَّ اللّٰهَ مَعَ الَّذِیْنَ اتَّقَوْا وَالَّذِیْنَ هُمْ مُحْسِنُوْنَ ۝ (۱۲۸-۱۲۹)  
بتائے خود اللہ جس کے ساتھ ہو غم اس پر کہاں سے آئے گا ؟ بظاہر آ بھی گیا تو اس کا کیا بگاڑے گا ؟ ۛ

ہمدم جو مصائب میں بھی ہوں میں خوش و خرم  
دیتا ہے تسلی کوئی بیٹھا مرے دل میں  
روتے ہوئے اک بار ہی ہنس دیتا ہوں مجذب  
آ جاتا ہے وہ شوخ جو ہنستا مرے دل میں

مجھے یاس کیوں ہو کہ وہ دل میں بیٹھے

برابر تلی دیئے جا رہے ہیں

کیا جب کبھی یاد میں نے ہے ان کو

تو کیا دیکھتا ہوں کہ وہ آرہے ہیں

جب محبوب کی طرف توجہ جاتی ہے تو سارا غم کا فور ہو جاتا ہے اور روتے

ہوئے بھی تنہا دیتا ہوں۔ آجاتا ہے وہ شوق جو ہنستا مرے دل میں ہے

اُف اُف رے ستم ہائے تری نیم نگاہی

نکلا بھی نہیں تیرے کہ بیٹھا مرے دل میں

او پردہ نشیں میں ترے اس ناز کے قرباں

پنہاں مری آنکھوں سے ہویدا مرے دل میں

بھلا جسے محبوب اپنی آغوش میں لئے دبا رہا ہو وہ پریشان کہاں ہوگا؟

اس کی مثال یوں سمجھ لیجئے جیسے دلی کی نہاری میں مرج مسالہ بہت تیز ہوتا ہے

کھانے والے بڑے شوق سے کھاتے ہیں لیکن ساتھ ہی ساتھ سی سی کی آواز

بھی نکالتے جاتے ہیں آنکھوں سے ناک سے پانی بھی بہتا ہے پسینہ بھی آجاتا

ہے، دیکھنے والا ناواقف یہی سمجھے گا کہ بیچارے بڑی مصیبت میں پڑے ہوئے

ہیں انہیں سخت سزا دی جا رہی ہے مگر جاننے والے جانتے ہیں کہ یہ سزا انہیں انعام

ہے یہ آنسو اور پسینہ مصیبت سے نہیں لذت سے بہا رہے ہیں۔

دوسری مثال یوں سمجھئے کہ کوئی شخص چلا جا رہا ہے پیچھے سے آکر کسی نے

غل میں لے لیا اور زور سے بھینچنا شروع کیا، اچانک اس نے جو مڑ کر دیکھا تو وہ

ن کا دشمن ہے جو مدت سے اس کی تاک میں تھا اس کی جان لینا چاہتا تھا۔

اندازہ کیجئے یوں اچانک دشمن کی گرفت میں آکر وہ بے چارہ کس قدر پریشان

ہوگا؟ لیکن اسی راستہ پر ایک دوسرا شخص بھی جا رہا ہے اسے بھی اچانک پیچھے سے آکر کسی نے بغل میں دبوچ لیا اور زور زور سے بھیجنے شروع کر دیا بیچارے کی پسلیاں ایک دوسرے سے مل گئیں۔ سوچنے لگا کہ یا اللہ! یہ ناگہانی مصیبت کہاں سے آگئی؟ مگر مڑ کر دیکھا تو دبوچنے والا کوئی دشمن نہیں بلکہ ایسا جگری دوست تھا جو عرصہ سے پچھڑا ہوا تھا جس کی ملاقات کے لئے یہ بے تاب تھا، یہ دیکھتے ہی اس کی ساری مصیبت اور پریشانی راحت میں بدل گئی، اب فرط شوق میں کہتا ہے یار! اور دبا۔ اللہ کی طرف سے تکالیف اور آزمائشیں تو تمام لوگوں پر آتی ہیں دوستوں پر بھی اور دشمنوں پر بھی مگر دشمن کے حق میں تو یہ واقعہ تکالیف اور آزمائشیں ہیں اس پر عذاب کے کٹڑے ہیں لیکن دوست کے حق میں یہ کوئی تکلیف نہیں مصیبت نہیں بلکہ دوست کی طرف سے محبت کی حقیقت کھلنے پر وہ کہتا ہے یار! اور دبا پسلیاں بھی ٹوٹتی ہیں تو خیر سے ٹوٹ جائیں تمہارے دبانے سے کوئی تکالیف نہیں، مجھے تو مزا آ رہا ہے۔ بہر حال کہنے کا مقصد یہ ہے کہ محبوب کی طرف سے کوئی تکالیف پہنچتی ہے تو وہ حقیقی معنی میں تکالیف نہیں ہوتی دوستی کی چھیڑ پھاڑ ہوتی ہے، محبت کی چٹکی ہوتی ہے جس سے تکالیف کی بجائے انسان اور حظ اٹھاتا ہے، چھوٹے بچوں سے آپ لوگ بھی دل لگی کرتے ہوں گے بالخصوص اپنا بچہ ہو تو اُسے پکڑ کر کبھی سینے سے چمٹا لیتے ہیں اور اس زور سے دباتے ہیں کہ کبھی بچے کی چیخ بھی نکل جاتی ہے کبھی اس کے گال پر دانتوں سے کاٹ لیتے ہیں جس سے نشان تک بڑ جاتا ہے مگر وہ ننھا سا بچہ بھی اس کا بُرا نہیں مناتا وہ بھی سمجھتا ہے کہ یہ دشمن کی گرفت نہیں دوست کی چھیڑ ہے، اس لئے آپ کے ہاتھ سے چھوٹتے ہی وہ کھلا کھلا کر ہنسنے لگتا ہے، مچلتا ہے اور دوبارہ آپ کی گود میں آ جاتا ہے، ایسے ہی اسے ماں دبا لے، بھائی بہن پیار سے تھپڑ لگا دیں کسی کا بُرا نہیں منانا سمجھتا

ہے کہ یہ سب محبوب ہیں۔ اس کے برعکس کوئی اجنبی شخص اسے گھُور کر دیکھ بھی لے تو رونا چلانا شروع کر دیتا ہے اس کا پیشاب خطا ہونے لگتا ہے۔ اپنوں کی مار بھی برداشت ہے مگر غیر صرف آنکھ اٹھا کر دیکھ لے یہ بھی گوارا نہیں۔ روزمرہ کی یہ مثالیں آپ کے سامنے ہیں، انہی سے سمجھ لیجئے کہ نافرمان لوگوں سے اللہ تعالیٰ کا کیا سلوک ہوتا ہے اور اپنے دوستوں سے کیا؟

## مُہلک ترین گناہ:

اس کے بعد یہ بتانا چاہتا ہوں کہ گناہوں کی بہت اقسام ہیں اس وقت تمام اقسام کو گناہ نامقصد نہیں جن گناہوں پر تنبیہ کرنا چاہتا ہوں جن کی خاطر یہ طویل سفر اختیار کیا ہے جن کے درد نے مجھے بیٹھنے نہ دیا اور پچھتر سال کی عمر میں بیرونی ممالک میں اتنی دُور نکلنے پر مجبور کر دیا۔ وہ سنگین اور نہایت درجہ مُہلک گناہ سات ہیں، یوں تو ہر گناہ مُہلک ہے مگر ان سات گناہوں کی نوعیت دوسری اقسام سے ذرا مختلف ہے یہ ساتوں گناہ کھلی بغاوت کے ذیل میں آتے ہیں جو مجرم چُھپ چُھپا کر جرم کا ارتکاب کرے اس سے کسی حد تک رُورِ رعایت ممکن ہے مگر جو مجرم کھام کھلا مقابلہ پر اُتر آئے اور بغاوت کا علم بردار ہو وہ کسی رعایت کا مستحق نہیں ہوتا۔ بغاوت کا جرم دنیا کی حکومتوں کے قوانین کی رُوسے بھی ناقابلِ معافی جُرم ہے۔ کسی بھی قانون میں باغی کی سزا موت سے کم نہیں، جب کسی عارضی اور چھوٹی سی دنیوی حکومت کا باغی بھی سزائے موت کا مستوجب ہے تو مسلمان ہونے کی حیثیت سے خود سوچ کر فیصلہ کیجئے کہ اس ذاتِ احکام الحاکمین کی حکومت کا باغی کس سزا کا مستحق ہو گا؟ اسی لئے رسول اللہ صلی اللہ علیہ وسلم نے فرمایا:

كُلُّ اُمَّتٍ مُّعَافٍ اِلَّا الْمَجَاهِرِينَ. (متفق علیہ)

میری پوری اُمت قابلِ معافی ہے اللہ تعالیٰ سب کو بخش دیں تو یہ ان کی رحمت سے کچھ بعید نہیں یہ ان کی رحمت کا بیان ہے کوئی قاعدہ نہیں یعنی ان کا وعدہ نہیں ہے کہ وہ ہر مجرم کو معاف ہی فرما دیں گے وعدہ معافی تو ہے توبہ پر۔ توبہ سے بڑے بڑے جرم معاف ہو جاتے ہیں بلکہ گناہوں کی ساری سیاہی دُھل جاتی ہے۔ اس حدیث میں رسول اللہ صلی اللہ علیہ وسلم توبہ کا اصول نہیں بیان فرما رہے بلکہ آپ صلی اللہ علیہ وسلم کے ارشاد کا مطلب یہ ہے کہ اگر اللہ تعالیٰ کی رحمت کو جوش آجائے تو وہ کسی ضابطے کے پابند نہیں وہ چاہیں تو ساری امت کو بلا توبہ ہی معاف فرما دیں، معافی بھی کیسی؟ اسے ذرا سمجھئے اور ذہن نشین کر لیجئے کہ اس حدیث میں عام معافی کا اعلان ہے جو بلا حد و امتیاز پوری امت کو شامل ہے اور کسی گناہ کی بھی تخصیص نہیں کہ فلاں جرم معاف فرما دیں بلکہ مطلق معافی کا اعلان ہے جو تمام گناہوں کی معافی کو شامل ہے۔ اب حدیث کا مطلب ذہن نشین کر لیجئے کہ

”اگر اللہ تعالیٰ چاہیں تو اپنی رحمت سے قیامت تک آنے

والی میری پوری امت کے پورے کے پورے گناہ معاف فرما دیں  
سوائے مجاہرین کے۔“

مجاہرین کا ٹولہ اللہ تعالیٰ کی اس عام رحمت سے بھی مستثنیٰ اور خارج ہے جو پوری امت کو شامل ہے۔ مجاہرین کون ہیں؟ سرعام گناہ کرنے والے جو نہ خالق سے شرمائیں نہ مخلوق کا لحاظ کریں سب کے سامنے کھلے بندوں گناہوں کا ارتکاب کریں۔ ان پر معافی کا دروازہ بند ہے جب تک کہ علانیہ توبہ کر کے اس جرم سے باز نہ آجائیں۔ میں ان سات گناہوں کی سنگینی بیان کر رہا تھا کہ ایک

وجہ تو یہ کہ ان سب میں قدر مشترک بغاوت کا جرم ہے، دوسری بات یہ کہ ان ساتوں گناہوں کو آج کے مسلمان نے گناہوں کی فہرست سے نکال دیا ہے دیکھئے شیطان بھی کتنا بڑا عیار کس قدر متکار اور کس درجے کا ہوشیار ہے جو اس کے دایم فریب میں آجاتے ہیں انہیں تھپکیاں دے دے کر سمجھاتا ہے کہ بیٹے! دیکھو جو آسان اور میٹھی میٹھی نیکیاں ہیں وہ تو کرو اور اس قسم کے گناہ بھی چھوڑ دو جو تمہاری بدنامی کا باعث ہوں جن سے تمہاری بزرگی اور پارسائی کو بٹہ لگے، لیکن وہ گناہ جو گھر گھر میں داخل ہو چکے ہیں تمہارے معاشرے کا جزء بن گئے ہیں انہیں چھوڑنے کی ضرورت نہیں، انہیں چھوڑ کر ایک تو تکلیف میں مبتلا ہو جاؤ گے ساری دنیا ایک کام کر رہی ہے اور تم خواہ مخواہ اپنے آپ کو روکے بیٹھے ہو۔ پھر ساری لذتیں اور فرحتیں بھی انہی گناہوں سے وابستہ ہیں، انہیں یکسر چھوڑ بیٹھے تو گھروں کی رونق ہی جاتی رہے گی سارا مزا کر کر ہو جائے گا لوگوں میں بھی بلا وجہ نگو بن جاؤ گے لوگ طعنے دیں گے۔ اس لئے ان گناہوں کو چھوڑنے کی تمہیں کوئی ضرورت نہیں، گناہ تو وہ ہیں جو تم چھوڑ چکے اس قسم کے گناہ جنہیں ساری دنیا اختیار کر چکی ہے گناہ نہیں رہے۔ انہیں گناہوں کی فہرست ہی سے نکال باہر کرو۔ اب اگر کوئی سر پھرا تمہیں ٹوک دے کہ یہ گناہ کیوں کرتے ہو؟ تو اس دقیانوس سے صاف صاف کہہ دو کہ یہ گناہ ہے ہی نہیں۔ افسوس! آج گناہوں کی نحوست سے مسلمان کے دل پر ایسا زنگ چڑھ گیا ہے کہ اسے خیر و شر کی تمیز باقی نہیں رہی شر کو خیر سمجھ بیٹھا ہے آج نئی اندھیری سے متاثر مسلمانوں کا مغرب زدہ طبقہ خاص طور سے اس شیطانی فریب میں مبتلا ہے ان گناہوں میں سے کسی گناہ پر بھی انہیں ٹوکئے تو لکھے پڑھے جھلدا غلطی تسلیم کرنے کی بجائے جھٹ سے اس گناہ کے فوائد گنونا شروع کر دیں گے اور یہ کہ

اس کے چھوڑنے میں کتنے نقصان ہیں گویا یہ لوگ گناہ نہیں سیکر رہے تھے جس میں آپ نے رکاوٹ ڈال دی ہے، یہ ہے شیطانِ تلقین کا اثر:

وَإِنَّ الشَّيْطَانَ لِكُيُودٌ إِلَىٰ أَوْلِيَآئِهِمُ الْآيَةُ (۱۲۱)

”اور یقیناً شیاطین اپنے دوستوں کو تعلیم کر رہے ہیں۔“

گناہوں کے اس سیلاب میں بہنے والے مسلمانوں میں بہت سے مسلمان ایسے بھی ہیں جن کی طبیعتوں میں انابت ہے مگر جہالت و نادانی کے سبب گناہوں میں مبتلا ہیں، اس قسم کے لوگ کچھ زیادہ قصور وار نہیں اس لئے کہ ان بیچاروں کو اب تک بتایا ہی نہیں گیا، انہیں اللہ تعالیٰ کے عذاب سے اب تک ڈرایا ہی نہیں گیا۔ میں ابھی انگلینڈ کا دورہ کر کے آیا ہوں وہاں تقریباً ایک مہینہ مانگلیڈ میں بھی جہاں جانا ہوا انہیں سات گناہوں کے خلاف آواز اٹھائی، مبرا یہ معمول نہیں کہ ایک جگہ جاکر لوگوں کو ایک چیز بتاؤں دوسری جگہ کے لوگوں کو دوسری چیز! بلکہ جہاں جہاں جانا ہوا ہر جگہ میں نے یہی ایک مہم چلائی ہوئی ہے۔ انہی منکرات کے خلاف جہاد شروع کر رکھا ہے اسی درد نے تو مجھے گھر سے نکالا ہے۔ انگلینڈ میں جب لوگوں نے بیان سُنے تو بحمد اللہ تعالیٰ بے شمار لوگوں نے آکر بتایا کہ ہم نے ڈاڑھی رکھ لی ہے۔ بیچاروں کو اب تک علم ہی نہ تھا کہ ڈاڑھی کی اہمیت کیا ہے؟ اس کا منڈانا یا کترانا کتنا بڑا جرم ہے؟ وہ تو شاید اب تک یہی سنتے رہے کہ ڈاڑھی رکھنا کارِ ثواب ہے سنتِ رسول صلی اللہ علیہ وسلم ہے کوئی رکھ لے تو ثواب ہے نہ رکھے تو گناہ نہیں۔ عام لوگوں کے ذہن میں یہی بات بیٹھی ہوئی ہے سو جب مسئلہ کا علم ہی نہیں تو بیچارے عمل کیسے کریں؟ اب صحیح علم ہوا تو فوراً عمل شروع کر دیا۔ خاص طور پر انگلینڈ کے کئی شہروں میں مجھے اس کا تجربہ ہوا بہت سے لوگوں نے وہاں ڈاڑھیاں رکھ لیں۔ یا اللہ!



لندن والوں پر جو تیری رحمت ہوئی ہے وہی رحمت تُوڑو والوں پر بھی برسا دے۔

## سب سے بڑا مجرم:

ایک اہم بات جس کا خاص طور سے دلوں پر اثر ہوتا ہے وہ یہ کہ کہنے والا پوری دسوزی سے کہے اس کے دل میں مخاطب کی ہمدردی کا جذبہ ہو اسے حقیر سمجھنے کا خیال تک دل میں نہ لائے۔ جو شخص کسی دوسرے مسلمان کو حقارت کی نگاہ سے دیکھے اور خود کو پاک صاف سمجھے وہ تو خود سب سے بڑا مجرم ہے دوسروں کی کیا اصلاح کرے گا؟

ناز تقویٰ سے پھر اچھا ہے نہ یا زندی

جاہ زاہد سے پھر اچھی مری رسوائی ہے

ایک شخص کی پوری زندگی گناہوں سے اٹی ہوئی ہے مگر اس کے دل میں کبر نہیں خود کو گنہگار ہی سمجھتا ہے تو یہ اقرار ہی مجرم ہے، اللہ کی رحمت سے کچھ بعید نہیں کہ اسے بخش دیں لیکن دوسرا شخص جو بظاہر بڑا عبادت گذار متقی اور پارسا ہے مگر وہ گنہگاروں کو حقیر سمجھتا ہے خود کو بڑا سمجھتا ہے تو یہ کوئی پارسا بزرگ نہیں بلکہ بزرگی کے لبادے میں چھپا ہوا شیطان ہے، میرے مالک کا مجھ پر کرم اور رحمت ہے جس کا میں شکر ادا نہیں کر سکتا کہ میں جب گناہوں پر نکیر کرتا ہوں تو کسی بڑے سے بڑے گنہگار کو بھی حقیر نہیں سمجھتا یہ تو دل کا درد ہے جس کو ظاہر کئے بغیر چارہ نہیں مجبور اگنا ہوں کا تذکرہ کرنا پڑتا ہے اگر تذکرہ بھی نہ کروں تو دل کی بات کیسے ظاہر ہو؟ دوسروں کی اصلاح کیسے ہو؟ جو کچھ کہتا ہوں دسوزی سے کہتا ہوں، اسی کا نتیجہ ہے کہ لوگ باتیں سن کر بُرا نہیں مناتے، میری کوئی بات انہیں ناگوار نہیں گذرتی بلکہ اثر انداز ہوتی اور دل میں اُتر جاتی ہے اور بحمد اللہ تعالیٰ بہت سے لوگوں کو عمل کی بھی توفیق

ہو جاتی ہے، حالانکہ باتیں بسا اوقات بڑے سخت لہجے میں بھی کہہ دیتا ہوں، اندر سے ٹیس اٹھتی ہے تو غصہ بھی آجاتا ہے مگر کسی مسلمان کو حقیر یا اپنے سے کمتر نہیں سمجھتا۔

زباں بے دل ہے اور دل بے زباں ہے، بائے مجبوری  
 بیاں میں کس طرح وہ آئے جو دل پر گزرتی ہے  
 گزرتی ہے ہماری جان پر جو کچھ گزرتی ہے  
 کسی کو کیا خبر دل پر ہمارے کیا گزرتی ہے  
 یہ عمر بھر کا تجربہ ہے کہ دل کی گہرائی سے نکلی ہوئی بات اثر کئے بغیر نہیں رہتی  
 ”از دل خیزد بر دل ریزد“

- ① ان گناہوں کی سنگینی کا تو کچھ اندازہ ہو گیا اب ان کی فہرست سنئے،  
 ڈاڑھی منڈانا یا مٹھی سے کم کرنا۔ یہ علانیہ بغاوت ہے۔
- ② عورتوں کا شریعت کے مطابق پردہ نہ کرنا۔ آج کل اچھے خاصے دیندار لوگ  
 بھی غیر محرم رشتہ داروں سے پردہ نہیں کرتے، حالانکہ شرعاً و عقلاً ان سے  
 انگیار کی نسبت زیادہ پردہ ہے۔
- ③ مردوں کا شلواریا لنگی تیچے لٹکا کر ٹخنے ڈھانکنا۔ اس گناہ کبیرہ میں بھی بہت  
 ابتلا ہے۔
- ④ تصویر بنانا، بنوانا بلا ضرورت اپنے پاس رکھنا یا اسے دیکھنا، تصویر والی مجلس  
 میں جانا۔
- ⑤ ٹی وی دیکھنا۔ یہ کئی کبیرہ گناہوں کا مجموعہ ہے، جسمانی صحت کے لئے  
 تباہ کن اور دنیا و آخرت دونوں کی بربادی کا ضامن۔
- ⑥ گانا بجانا۔ یہ صرف ایک گناہ نہیں بہت سے گناہوں کا سرچشمہ ہے۔

⑤ سود کی لعنت۔ سود لینا دینا، بینک انشورنس یا کسی اور سودی ادارہ میں ملازمت کرنا یا کسی بھی درجہ میں سود خوروں سے تعاون کرنا، سودی اداروں کو فائدہ پہنچانا۔ یہ سب کام قرآن وحدیث کی رو سے حرام اور موجب لعنت ہیں۔ قرآن مجید میں اللہ تعالیٰ اور اس کے رسول صلی اللہ علیہ وسلم کی طرف سے سود خوروں کے لئے اعلان جنگ ہے۔

⑧ غیبت کرنا اور سننا یہ دونوں سخت ترین گناہ ہیں۔ یہ تو میں نے فہرست بتادی اب ان کی تفصیل سننے سے پہلے دعا کر لیجئے؛ ”یا اللہ! اپنے فضل و کرم سے ہر بات کی پوری پوری تفصیل کہلو اور یہ کہنا سننا قبول فرما لے اور سب کو عمل کرنے کی توفیق عطا فرما۔“

## ڈاڑھی کا ٹٹا اٹھلی بغاوت ہے؛

ڈاڑھی ایک مٹھی سے کم کرنا حرام اور گناہ کبیرہ ہے اللہ تعالیٰ کی شان میں یہ بغاوت ہے، بغاوت کا مطلب پہلے بیان کر چکا ہوں کہ ہر عام لوگوں کو دکھا دکھا کر اللہ تعالیٰ کی نافرمانی کرنا، ڈاڑھی کٹانے والا بھی کھلے بندوں گناہ کر کے بغاوت کا اعلان کر رہا ہے اور تمام لوگوں کو گناہ کی دعوت دے رہا ہے۔ رسول اللہ صلی اللہ علیہ وسلم نے فرمایا:

و فروا اللہی واحفوا الشوارب۔ (بخاری)

”ڈاڑھیاں بڑھاؤ اور مونچھیں کاٹو۔“

ڈاڑھی بڑھانے کی حد کیا ہے؟ بعض دوسری روایات میں ہے کہ آپ صلی اللہ علیہ وسلم نے ڈاڑھی کے بال کاٹے ہیں جس کی تعین و تحدید صحابہ کرام رضی

اللہ تعالیٰ عنہم کے عمل سے ثابت ہے کہ وہ ایک مٹھی سے زائد بال کاٹ دیتے تھے۔ لیکن بعض علماء نے شرح شرعۃ الاسلام کے حوالہ سے لکھا ہے کہ خود رسول اللہ صلی اللہ علیہ وسلم سے بھی ایک مٹھی سے زائد کاٹنا ثابت ہے۔ سو ایک مٹھی سے زائد کے بارے میں تو اختلاف ہے کہ زائد رکھنا بہتر ہے یا کاٹ دینا بہتر ہے مگر ایک مٹھی ڈاڑھی رکھنا باجماع امت فرض ہے اور اس سے کم کرنا گناہ کبیرہ ہے حرام ہے۔ اس کی کوئی گنجائش نہیں۔

رسول اللہ صلی اللہ علیہ وسلم کی خدمت میں کسریٰ بادشاہ کے دو قاصد آئے اُن کی ڈاڑھیاں منڈی ہوئی تھیں، رسول اللہ صلی اللہ علیہ وسلم نے ان سے چہرہ مبارک پھیر لیا ان کی صورتوں کو دیکھنا تک گوارا نہ فرمایا اور ان سے پوچھا: ”تمہیں ڈاڑھی منڈانے کا حکم کس نے دیا؟“

وہ بولے:

”ہمارے رب کسریٰ نے۔“

عجمی لوگ اپنے بادشاہوں کو رب کہتے تھے، رسول اللہ صلی اللہ علیہ وسلم نے فرمایا:

”مجھے تو میرے رب نے ڈاڑھی بڑھانے اور مونچھیں کاٹنے

کا حکم فرمایا ہے“ (البداية والنهاية وغیرہما)

رسول اللہ صلی اللہ علیہ وسلم نے ارشاد فرمایا کہ میرے رب نے تو حکم فرمایا ہے کہ ڈاڑھی بڑھاؤ۔ اب جو لوگ ڈاڑھی منڈاتے ہیں وہ کہنے کو تو مسلمان ہی ہیں مگر تنہائی میں بیٹھ کر ذرا غور کریں اور دل کی گہرائیوں سے سوچیں کہ اپنا رشتہ کس سے جوڑ رہے ہیں؟ رسول اللہ صلی اللہ علیہ وسلم نے صاف طور پر فرمایا ہے: ”میرا رب اللہ ہے جس نے مجھے ڈاڑھی بڑھانے اور مونچھیں

کاٹنے کا حکم فرمایا ہے۔“  
 آتش پرست مجوسیوں نے کہا:  
 ”ہمارا رب کسریٰ ہے جس نے ڈاڑھی منڈانے اور مونچھیں  
 بڑھانے کا حکم دیا ہے۔“

اب ڈاڑھی منڈے ذرا انصاف سے بتائیں ان کا رب اللہ ہے یا کسریٰ؟  
 یا اللہ! تو ہمارا رب ہے ہمیں دل و جان سے ظاہر و باطن سے صورت و  
 سیرت سے اپنی ربوبیت کا قائل کر دے، کفار کی مشابہت سے دُور رکھ۔  
 کسریٰ سے متعلق جانتے بھی ہیں یہ کون تھا؟ اللہ اور اس کے رسول صلی  
 اللہ علیہ وسلم کا بدترین دشمن، جس ملعون نے رسول اللہ صلی اللہ علیہ وسلم کا نام  
 مبارک چاک کر دیا تھا، اور آپ صلی اللہ علیہ وسلم کی شان میں حد درجہ گستاخی کرتے  
 ہوئے آپ صلی اللہ علیہ وسلم کے قاصد کو جواب دیا:  
 ”وہ (رسول اللہ صلی اللہ علیہ وسلم) میرا غلام ہو کر مجھے خط لکھتا  
 ہے؟“

آپ صلی اللہ علیہ وسلم کو یہ بات پہنچی تو آپ صلی اللہ علیہ وسلم نے  
 ارشاد فرمایا:

مَزَقَ اللّٰهُ مَلَكَهُ (بخاری)

”اللہ تعالیٰ اس کے ملک کو یوں نہیں ٹکڑے ٹکڑے کر دیں گے۔“  
 آپ صلی اللہ علیہ وسلم کا ارشاد حرف بحرف سچا ثابت ہوا، اس ملعون کو  
 اس کے بیٹے نے قتل کر دیا اور خود تخت نشین ہو گیا، اس ملعون کا ملعون جانشین  
 بھی چھ ماہ سے زائد زندہ نہ رہ سکا، تمام مؤرخین نے لکھا ہے کہ چار سال کے  
 اندر اندر درس بادشاہ تبدیل ہوئے، آخر چند سال بعد یہ ملک مسلمانوں کے زیرِ نگیں

آگیا، اس صدیوں پرانی سلطنت کا نام و نشان مٹ گیا اور آپ صلی اللہ علیہ وسلم کے ارشاد گرامی:

إذا هلك كسرى فلا كسرى بعده (مسلم)  
 ”اس کسریٰ کے مرنے کے بعد کوئی اور کسریٰ نہیں ہوگا۔“  
 کی تصدیق پوری دنیا نے آنکھوں سے دیکھ لی۔

ڈاڑھی منڈے اس ملعون کا انجام سامنے رکھ کر سوچیں کہ اپنا رشتہ کس سے جوڑ رہے ہیں؟ اپنا رب کس کو تسلیم کر رہے ہیں؟ اگر کس نے اب تک اللہ تعالیٰ کو چھوڑ کر ایسے شیطان سے ناتا جوڑے رکھا، تو اب بھی کچھ گیا نہیں کہ ابھی وقت ہے

ظالم ابھی ہے فرصتِ توبہ نہ دیر کر  
 وہ بھی گرا نہیں جو گرا پھر سنبھل گیا

اس قصہ میں چند باتیں سوچنے کی ہیں:

۱۔ ایک یہ کہ یہ دونوں قاصد کافر تھے، درقائدہ یہ ہے کہ کسی بھی کافر کو سب سے پہلے اسلام کی دعوت پیش کی جاتی ہے اسے احکام اسلام کی تلقین نہیں کی جاتی کہ نماز پڑھو، روزہ رکھو بلکہ اسے تو یہی کہا جاتا ہے کہ اسلام قبول کرو، اگر کرنے تو اب احکام کی تبلیغ کی جائے گی، وہ دونوں ڈاڑھی منڈے کافر تھے۔

۲۔ دوسری بات یہ کہ مہان تھے، مہان کوئی بھی ہو اس کی خاطر داری کی جاتی ہے۔

۳۔ تیسری بات یہ کہ بادشاہ کے قاصد تھے، قاصدوں کا ویسے ہی احترام کیا جاتا ہے خواہ دشمن کے ہی بھیجے ہوئے ہوں، یہ احترام اس پہلو سے

بھی ضروری ہے کہ شاید ان کی اور ان کے بھیجنے والے سلاطین کی ہدایت کا ذریعہ بن جائے۔

ان تمام باتوں کو ذہن میں رکھ کر سوچیں کہ وہ مسلمان نہیں، ہیں بھی؟ جان اور بادشاہ کے بھیجے ہوئے قاصد! لیکن رعایت کے ان سب اسباب کے باوجود رسول اللہ صلی اللہ علیہ وسلم ان کی طرف التفات نہیں فرماتے، ایک نظر دیکھنا بھی گوارا نہیں فرماتے۔

اس سے اندازہ لگائیں کہ جو مسلمان رسول اللہ صلی اللہ علیہ وسلم کی مبارک صورت اختیار کرنے سے بھی گریز کرتے ہیں وہ خود کو آپ صلی اللہ علیہ وسلم کی شفاعت کے امیدوار کیوں کر سمجھتے ہیں؟ آپ صلی اللہ علیہ وسلم جن کا چہرہ دیکھنا بھی گوارا نہ فرمائیں ان کی سفارش کیوں کر فرمائیں گے؟

سنئے! حدیث میں ہے کہ قیامت کے روز جب رسول اللہ صلی اللہ علیہ وسلم اپنی امت کو حوض کوثر پر پانی پلا رہے ہوں گے ایک قوم حوض کوثر پر آنا چاہے گی لیکن فرشتے انہیں روک دیں گے، آپ صلی اللہ علیہ وسلم فرمائیں گے: ”یہ تو میری امت کے لوگ ہیں اُن کو آنے دو“ فرشتے عرض کریں گے:

انک لا تدری ما احدثوا بعدک .

”آپ کو معلوم نہیں کہ انہوں نے آپ کے بعد کیا بدعات

ایجاد کیں۔“

یہ بظاہر آپ کو اپنے امتی نظر آ رہے ہیں مگر آپ کو معلوم نہیں کہ آپ کے بعد ان لوگوں نے دین میں کیسی نئی نئی باتیں داخل کر دیں؟ یہ جنہیں آپ اپنی امت سمجھ رہے ہیں بدعتی ہیں۔

اس پر رسول اللہ صلی اللہ علیہ وسلم فرمائیں گے:

سحقا سحقا لمن غیر بعدی۔ (بخاری)

”جن لوگوں نے میرے بعد میرا لایا ہو ا دین تبدیل کر دیا انہیں

دُور ہٹاؤ دُور ہٹاؤ“

یہاں سوچنے کی بات یہ ہے کہ ان بدعتیوں کی شکل و صورت تو مسلمانوں کی سی ہوگی اسی لئے تو رسول اللہ صلی اللہ علیہ وسلم کو بھی اشتباہ ہوگا، ان کی ڈاڑھیاں اور معصوم چہرے دیکھ کر فرشتوں سے فرمائیں گے انہیں کیوں ہٹاتے ہو؟ یہ تو میرے امتی ہیں، پھر حقیقت کھلنے پر انہیں دفع کر دیں گے، لیکن جن کے چہرے پر ڈاڑھی ہی نہیں، شکل و صورت ہی مسلمانوں سے مختلف ہے ان کو حوض کوثر تک رسائی کیسے ہوگی؟ بدعتیوں کی صورت تو مسلمانوں کی سی ہوگی اس لئے وہ کسی طرح حوض کوثر تک پہنچ جائیں گے لیکن قریب پہنچنے پر انہیں دھکیل کر دُور کر دیا جائے گا، اور جن کی صورت ہی رسول اللہ صلی اللہ علیہ وسلم کی صورت مبارکہ سے مختلف ہو انہیں آپ صلی اللہ علیہ وسلم کیسے بلائیں گے؟ انہیں دیکھ کر تو کسی قسم کا اشتباہ بھی نہیں ہو سکتا، یہ ڈاڑھی منڈے ابھی سے سوچ لیں کہ اگر خدا خواستہ دُور سے ان کی شکل دیکھ کر ہی آپ صلی اللہ علیہ وسلم نے فرمادیا:

سحقا سحقا

”انہیں دُور ہٹاؤ دُور ہٹاؤ“

لے جاؤ جہنم میں تو کیا بنے گا؟

ڈاڑھی کاٹنا بالاجماع حرام ہے:

ڈاڑھی کتر کر مٹھی سے کم کر دینا بالاجماع اُمت حرام ہے، صحابہ کرام



رضی اللہ تعالیٰ عنہم، تابعین وائمہ مجتہدین و دیگر اسلاف رحمہم اللہ تعالیٰ اجمعین میں سے کوئی بھی اس کے جواز کا قائل نہیں، چنانچہ فقہاء کرام رحمہم اللہ تعالیٰ نے تصریح فرمائی ہے؛

واما الاخذ منها وهي دون ذلك كما يفعله بعض

المغاربة ومخنثة الرجال فلم يبحه احد واخذ كلها

فعل يهود الهند ومجوس الاعاجم (فتح القدیر، الدلختار)

ڈاڑھی ایک مٹھی سے زائد چھوڑنے کی تو گنجائش ہے کہ چھوڑ دیں یا کاٹ دیں مگر ایک مٹھی سے کم کرنے کو دنیا کے کسی عالم نے بھی جائز نہیں کہا یہ تو بالاجتماع حرام ہے اور اس کی جو مثال دی وہ بڑی عجیب ہے فرمایا کہ ڈاڑھی کٹا کر مٹھی سے کم کرنا حرام ہے جیسا کہ بعض مغربی لوگ کرتے ہیں۔ آج کے مغربی تو منڈاتے ہیں۔ اس وقت فقہاء کرام رحمہم اللہ تعالیٰ کے دور میں کٹاتے ہوں گے اور وہ بھی بعض لوگ، معلوم ہوا کہ پہلے زمانے کے کفار بھی پوری ڈاڑھی رکھتے تھے۔

دوسری مثال مخنث لوگوں کی دی، یہاں یہ بات بھی سمجھ لیں کہ عربی کے دو لفظ ہیں اور دونوں کے معنی میں فرق ہے، ایک خنثی، دوسرا مخنث۔

خنثی وہ مخلوق ہے جو نہ مرد ہے نہ عورت، جسے آپ لوگ، میٹر کہتے ہیں۔ اس پیچارے کا تو کوئی تصور نہیں کہ اسے اللہ تعالیٰ نے بنایا ہی اسی طرح ہے، یہ پیدائشی طور پر ایسی مخلوق ہے اس کا اپنی خلقت میں کوئی عمل دخل نہیں۔

دوسرا لفظ ہے مخنث، یہ وہ مخلوق ہے جسے اللہ نے مرد بنایا لیکن وہ اللہ کی تقدیر پر راضی نہیں وہ اس بات سے سخت پریشان اور بہت نالاں ہے کہ اسے اللہ نے مرد کیوں بنادیا؟ عورت کیوں نہ بنایا؟ اللہ تعالیٰ نے تو عورت نہ بنایا لیکن اب وہ خود عورت بننے کی کوشش کرتا ہے، ڈاڑھی صاف کر کے

کپڑا ٹخنے سے لٹکا کر عورتوں کی سی چال ڈھال اختیار کر کے بیچارہ پوری کوشش کرتا ہے کہ کسی طرح عورتوں میں شامل ہو جائے، مگر نہ ادھر کاربٹا ہے نہ ادھر کا جع  
ہیں مخنث نے تو مردی نے تو زن  
”ارے، ہیچرے! نہ تو مرد ہے نہ عورت۔“

اسے کہتے ہیں مخنث۔

ڈاڑھی کٹانے والے دوہی قسم کے لوگ ہیں۔ مغربی لوگ یعنی اسلام دشمن انگریز یا مخنث قسم کے لوگ جنہیں مردانہ صورت سے اللہ واسطے کا بیر ہے، جن کی مرضی کے خلاف اللہ تعالیٰ نے انہیں مرد بنا دیا لیکن وہ کسی صورت اللہ کی اس تقسیم پر راضی نہیں۔

ڈاڑھی کاٹ کر مٹھی سے کم کرنا بالاجماع حرام ہے کوئی عالم بھی اسے جائز نہیں کہتا۔

## ضروری تنبیہ :

شریعت کی اصطلاح میں خنثی وہ ہے جس میں مردانہ اور زنانہ علامتیں یکساں طور پر پائی جائیں مثلاً ڈاڑھی بھی نکل آئے اور پستان بھی ابھر آئیں یا اسی طرح اور متضاد علامتیں پائی جائیں۔ آج کل کے ہیچرے خنثی نہیں بلکہ مخنث ہیں جو پیدائشی طور پر مرد ہونے کے باوجود بتکلف عورت بننے کی کوشش کرتے ہیں۔ حدیث میں ایسے لوگوں پر لعنت فرمائی گئی ہے :

لعن الله المتشبهين من الرجال بالنساء والمتشبهات

من النساء بالرجال (بخاری)

عام مردوں کی طرح ان سے بھی عورتوں کو پردہ کرنا فرض ہے ان کے،  
بقیہ احکام بھی مردوں کی طرح ہیں۔

## عقل کا تقاضا:

شرعی حکم سے قطع نظر عقل کی رُو سے بھی سوچیں تو ڈاڑھی مونڈنے یا کاٹنے کا کوئی جواز نظر نہیں آتا، ڈاڑھی ہر مرد کا مردانہ شعار اور اس کی زینت ہے، چنانچہ حدیث میں ہے کہ آسمان پر فرشتوں کی ایک جماعت ہے جو چوبیس گھنٹے یہ تسبیح پڑھتی رہتی ہے:

سبحان من زين الرجال باللحي والنساء بالذوائب.

(كنوز الحقائق عن المستدرک)

”پاک ہے وہ ذات جس نے مردوں کو ڈاڑھی کے ذریعے اور عورتوں کو سر کے بالوں کے ذریعے زینت بخشی۔“

اللہ تعالیٰ نے تو ڈاڑھی کو مردوں کے لئے اور سر کے بالوں کو عورتوں کے لئے زینت بنایا مگر آج کے یہ مرد اور عورتیں اللہ تعالیٰ کی پیدا کی ہوئی اس زینت پر راضی نہیں، یہ تسبیح پڑھنے والے فرشتے بھی ان کی الٹی چال دیکھ کر پریشان ہی ہوتے ہوں گے کہ ہم تو اللہ تعالیٰ کی پاکی بیان کر رہے ہیں جس نے مردوں کو ڈاڑھی سے اور عورتوں کو بالوں سے حسن بخشا، مگر ہمیں تو دنیا میں ڈاڑھی والے مرد اور بالوں والی عورتیں خال خال نظر آتی ہیں، یہ نالائق مخلوق اللہ تعالیٰ کے عطا فرمودہ حسن سے کیوں دُور بھاگتی ہے؟ ڈاڑھی کو اللہ تعالیٰ نے کیسی زینت بنایا؟ اس کا اندازہ اس سے کیجئے کہ حضرات فقہاء کرام رحمہم اللہ تعالیٰ نے تصریح فرمائی ہے:

”کوئی شخص کسی کی ڈاڑھی مونڈ دے اور اس طریقے سے مونڈے

کہ آئندہ بال نہ آئیں، مثلاً چہرے پر کوئی ایسی دوا لگا دی جس سے بال صاف ہو گئے اور آئندہ کے لئے بھی بال اُگنے کی صلاحیت

ختم ہوگئی تو اس ڈاڑھی مونڈنے والے مجرم پر اتنی بڑی دیت ہے  
کہ جتنی کسی کے قتل پر آتی ہے۔“

پوری دیت یعنی سواونٹ! اس نے مسلمان کی شکل بگاڑ کر اسے مثلہ  
کر کے گویا قتل کا ارتکاب کیا، لہذا اس پر قاتل والی دیت ہے، یوں کوئی کسی کی  
آنکھ پھوڑ دے، کان کاٹ دے ہاتھ یا پاؤں کاٹ دے تو آدمی دیت ہے،  
لیکن ڈاڑھی جیسی نعمت سے محروم کرنے پر پوری دیت ہے۔

ایک اور پہلو سے دیکھئے کہ عام جانوروں میں ان کے مذکر و مؤنث کے  
مابین کتنا فرق ہے؟ مثال کے طور پر مرغ اور مرغی کا موازنہ کر لیجئے دونوں پر  
یکجا نظر ڈالیں تو دیکھتے ہی ہر شخص بے اختیار پکار اٹھے گا کہ مرغ بہت حسین  
ہے۔ سوچئے کہ اس کے خُسن کا راز کس چیز میں ہے؟ مرغ اور مرغی میں امتیاز  
کرنے والی چیز کون سی ہے؟ صرف وہ حسین کلفتی جس کا تاج اللہ تعالیٰ نے  
مرغ کے سر پر سجا دیا ہے، مرغ کا خُسن و جمال اور اس کا نکھار صرف چھوٹی سی  
کلفتی سے ہے، یہ کلفتی کاٹ دی جائے تو سارا خُسن جاتا رہے گا اور مرغ بہت  
بد صورت نظر آئے گا۔

ایک بات یاد آگئی دیکھئے اللہ تعالیٰ کس بندے کو ہدایت دینا چاہتے  
ہیں تو ہدایت کے اسباب بھی کیسے پیدا فرما دیتے ہیں، مجالس میں بہت سے لوگ  
آتے رہتے ہیں، باتیں سُن جاتے ہیں، بعض خوش نصیبوں کو اللہ تعالیٰ پہل ہی  
حاضری میں ہدایت دے دیتے ہیں۔ بعض لوگ آتے رہتے ہیں میری کڑوی کیل  
باتیں سنتے رہتے ہیں لیکن آنا نہیں چھوڑتے آخر اللہ تعالیٰ ان کی بھی دستگیری  
فرماتے ہیں وہ بھی بغاوت سے باز آجاتے ہیں، بات جو بھی کہتا ہوں دردِ دل  
سے کہتا ہوں منشأ اس کا محبت اور خیر خواہی ہے۔ بعض اوقات بات میں تیزی

اور ترشی کا پہلو بھی آجاتا ہے مگر بحمد اللہ تعالیٰ آنے والے بُرا نہیں مناتے سب کچھ سُن لیتے ہیں۔ ابھی چند ماہ کی بات ہے، دو بھائی آئے اور بتایا:

”ہم آپ کی مجلس میں آنے سے بہت کتراتے تھے آخر آہستہ آہستہ آنا شروع ہوئے آپ ڈاڑھی کے بارے میں سخت باتیں کہتے تھے ہم ڈر ڈر کر سُنتے رہتے، آخر اللہ تعالیٰ نے ہدایت دی اور ہم نے ڈاڑھی رکھ لی، اب ہم کہتے ہیں کہ یہ جو کچھ آپ کہتے ہیں کم ہے اس سے بھی زیادہ کہیں۔“

دردِ دل سے جو بات کہی جائے ضرور اثر دکھاتی ہے، میرے دل میں تو آپ لوگوں کا درد ہے کہ یا اللہ! میرے تمام مسلمان بھائیوں کو جہنم کی آگ سے بچالے۔

اسی طرح ایک دوسرے شخص نے اپنے حالات میں لکھا:

”میں کئی ماہ سے آپ کے وعظ میں آتا تھا ڈاڑھی چرب بھی بیان ہوتا سُن کر وقتی طور پر ذرا ندامت طاری ہوتی لیکن گھبرا کر اس کا اثر زائل ہو جاتا لیکن اس بار آپ نے ایک ایسی بات کہہ دی جس نے میرے دل کی کایا پلٹ دی اور ڈاڑھی رکھنا ہی پڑی۔ اس بار آپ نے ڈاڑھی کا مسئلہ سمجھاتے ہوئے فرمایا کہ مرغ کا حسن اور اس کا امتیاز کلغی سے ہے، اگر اس کی کلغی کاٹ دی جائے تو وہ مرغیوں میں شامل ہو جائے گا، کوئی اسے مرغ تصور نہ کرے گا، مرغیاں بھی یہیں سمجھیں گی کہ یہ ہماری بہن ہے، خیر! مرغیوں کا یہ سمجھنا تو اس قدر خطرناک نہیں لیکن کسی مرغ کو یہ شبہ ہو گیا اور یہ سمجھ کر کہ موٹی سی مرغی پھر رہی ہے اس کا پیچھا شروع کر دیا تو اس

کا کیا بنے گا؟ بس یہ مثال دل میں ایسی پیوست ہو گئی کہ ڈاڑھی رکھنی ہی پڑی، اب طے کر لیا ہے کہ آئندہ کبھی نہ کٹاؤں گا۔“

میں بتا رہا تھا کہ اللہ تعالیٰ جس بندے کی ہدایت کا فیصلہ فرماتے ہیں ہدایت کے اسباب خود پیدا فرمادیتے ہیں۔ دیکھئے اللہ تعالیٰ کی شان، کسی کو ہدایت نہ ہو تو قرآن و حدیث سن کر بھی نہ ہو اور ہدایت مل جائے تو چھوٹی سی مثال سن کر بھی مل جائے۔ سب کچھ اللہ تعالیٰ کے اختیار میں ہے۔ ایک بات بیٹھ کر سوچیں کہ جس شخص کے دل میں اللہ کے حبیب صلی اللہ علیہ وسلم کی صورت مبارکہ سے ہی نفرت ہو کیا ایسے دل میں ایمان رہ سکتا ہے؟ اگر کوئی بہانہ سازیہ کہے کہ نہیں نہیں ہمارے دل میں تو آپ صلی اللہ علیہ وسلم کی محبت بھری ہوئی ہے ہمیں آپ صلی اللہ علیہ وسلم کی صورت سے کوئی نفرت نہیں تو آپ لوگ سوچیں اور بار بار سوچیں اللہ تعالیٰ سوچنے کی توفیق عطا فرمائیں کہ ایک شخص کے دل میں کسی کام کی محبت بھی ہے لیکن محبت کے باوجود وہ کام کرتا نہیں حالانکہ کرنے میں کوئی رکاوٹ نہیں کسی قسم کی کوئی مجبوری بھی نہیں کوئی عذر بھی لاحق نہیں جو اس کام سے روک دے، اس کا یہ رویہ دیکھ کر کون باور کرے گا کہ اسے واقعہً محبت ہے یہ جھوٹ نہیں بولتا؟ اگر ڈاڑھی نہ رکھنے والوں کے دلوں میں واقعہً رسول اللہ صلی اللہ علیہ وسلم کی صورت مبارکہ سے محبت ہے کسی قسم کی نفرت نہیں تو ہمیں بتائیں :

”وہ کون سی طاقت ہے جو ان کو ڈاڑھی رکھنے سے روک

رہی ہے؟“

میں تو پچاس سال سے یہ سوال دہرا رہا ہوں :  
”بتاؤ کیا خطرہ ہے؟ کس چیز کا ڈر ہے؟ کیا کسی جلا دانے

سمر پرتلوار ٹھکارھی ہے کہ خبردار! اگر ڈاڑھی رکھ لی تو گردن اڑادی جائے گی؟ یا کسی نے سینے پر بندوق تان رکھی ہے کہ خبردار! اگر اللہ کے حبیب صلی اللہ علیہ وسلم سے محبت کا دم بھرا اور آپ صلی اللہ علیہ وسلم کی صورت اختیار کر لی تو ابھی خاتمہ کر دوں گا، سوچ کر بتائیے جب دل میں محبت ہے صورت مبارکہ سے نفرت نہیں تو کونسی چیز ہے جو اس محبوب صورت کو اختیار کرنے سے روک رہی ہے؟

یا یہ کہیں!

”ہم تو ڈاڑھی رکھ لیتے ہیں مگر کوئی زبردستی آکر موٹھ جلاتا ہے۔“

اگر ایسا ہے تو وہ ڈاڑھی پر ہی کیوں استرا چلاتا ہے ناک پر کیوں نہیں چلا دیتا؟ ذرا ان باتوں کو سوچئے۔

باقی رہی یہ بات کہ اگر ہم نے ڈاڑھی رکھ لی تو بے دین لوگ ہمیں طعنہ دیں گے۔

اس کا جواب یہ ہے کہ جب آپ رحمن کے بندے بنیں گے تو شیطان کے بندے لازماً آپ کا مذاق اڑائیں گے، آپ تو کس شمار میں ہیں انہوں نے تو اُولُو الْعِزِّ رسولوں کو معاف نہ کیا ان کا بھی مذاق اڑاتے رہے:

وَلَقَدْ اسْتَهْزِئَ بِرُسُلٍ مِّنْ قَبْلِكَ الْاٰیۃ (۱۳-۳۲)

وَمَا يَأْتِيهِمْ مِّنْ رَّسُوْلٍ اِلَّا كَانُوْا بِهِ يَسْتَهْزِءُوْنَ (۱۵-۱۱)

عام مسلمانوں کا تو مذاق اڑاتے ہی رہیں گے یہ تو قرآن مجید کی پیش گوئی

۴:

اِنَّ الَّذِیْنَ اٰجَرُوْا كَانُوْا مِّنَ الَّذِیْنَ اٰمَنُوْا یَصْحٰكُوْنَ (۸۳-۲۹)

اگر شیطان کے بندوں سے اتنے ہی خوف زدہ ہیں تو ڈاڑھی کیا اسلام کا نام لینا بھی چھوڑ دیجئے، وہ تو اسلام کا نام سننا بھی گوارا نہیں کرتے، مسلمان کی شان تو یہ ہونی چاہئے۔

سارا جہاں ناراض ہو پروا نہ چاہئے  
مدِ نظر تو مرضیٰ حبانہ چاہئے  
بس اس نظر سے دیکھ کر تو کریہ فیصلہ  
کیا کیا تو کرنا چاہئے کیا کیا نہ چاہئے  
کچھ لوگوں نے ڈاڑھی نہ رکھنے کا یہ عذر تراش رکھا ہے؛  
”آج کل بڑی بڑی ڈاڑھیوں والے جھوٹ بولتے ہیں،  
دھوکا دیتے ہیں، بددیانتی کرتے ہیں، اس سے تو بہتر ہے کہ ہم  
ڈاڑھی ہی نہ رکھیں اس سے ڈاڑھی کی توہین ہوتی ہے“  
شیطان بھی کتنا ہوشیار ہے عجیب عجیب پٹیاں پڑھاتا ہے؛ آج کے  
مسلمان کو کہ ڈاڑھی رکھ کر جھوٹ بولنے سے تو بہتر ہے کہ ڈاڑھی ہی نہ رکھو لیکن  
یہاں بھی وہی بات سوچ لیجئے کہ اگر کوئی بد نہاد یہ طعنہ دینے لگے؛  
”تم مسلمان ہو کر بھی ایسے ایسے غلط کام کرتے ہو چوری  
چکاری، جھوٹ، جعل سازی اور فریب دہی سے باز نہیں آتے۔“

تو بتائیے ایسے میں کوئی عقلمند مسلمان ان طعنوں کے خوف سے اسلام  
ہی سے دست بردار ہو جائے گا یا گناہوں کو چھوڑ دے گا؟ آخر دو کاموں میں  
سے ایک تو کرنا ہی ہو گا۔ اگر اغیار کے طعنوں سے کوئی نام کا مسلمان بھی اسلام  
سے بیزاری ظاہر نہیں کرتا بلکہ ان گناہوں کو ترک کرتا ہے جو اسلام کی بنیادی  
باعث بن رہے ہیں تو یہاں بھی طعنہ سن کر ڈاڑھی پر کیوں غصہ آجاتا ہے؟



لوگ کہتے ہیں ہم ڈاڑھی کی لاج رکھنے کے لئے اسے صاف کر دیتے ہیں تاکہ کل کوئی یہ طعنہ نہ دے کہ یہ ڈاڑھی رکھ کر دھوکا دیتا ہے، ڈاڑھی منہ پر ہے اور ڈنڈی مارتا ہے اس لئے حیا و شرم کا اڈہ ہی اڑا دو۔

رسول اللہ صلی اللہ علیہ وسلم نے فرمایا:

ان ما أدرك الناس من كلام النبوة الأولى إذا لم

تستحي فاصنع ما شئت (بخاری)

ایک وحی ایسی ہے جو حضرت آدم علیہ السلام سے لے کر رسول اللہ صلی اللہ علیہ وسلم تک ہر نبی پر اتری جو تمام انبیاء علیہم السلام کی مشترک وحی ہے نیز اس کے ساتھ عوام کے دلوں میں بھی وہ بات ڈال دی گئی چنانچہ عوام میں مقولہ مشہور ہے:

إذا لم تستحي فاصنع ما شئت .

اور یہ فارسی مقولہ بھی اسی کا ترجمہ ہے:

بے حیا باش و هر چه خواهی کن۔

”بے حیا بن جاؤ پھر جو جی میں آئے کرتے پھرو“

حیا کا جامہ اُتر گیا بس اب ننگے ناچتے رہو، دولتیاں مارو، ٹکریں لگاؤ غرض جو چاہو کرتے رہو۔

رسول اللہ صلی اللہ علیہ وسلم نے فرمایا کہ یہ وحی کی بات ہے جو لوگوں کی زبان پر جاری کر دی گئی ہے اب لوگوں نے یہ نیا بہانہ تراش لیا ہے:

”گناہوں کے سبب ڈاڑھی بدنام ہوتی ہے اس لئے اسے صاف ہی کر دو۔“

ہونا تو یہ چاہئے تھا کہ ڈاڑھی رکھ کر گناہ چھوڑ دیتے اور ڈاڑھی کی آبرو

رکھ لیتے مگر آج کے مسلمان کی گنگا ہی اُلٹی چلتی ہے اس نے سوچا،  
 ”ڈاڑھی رکھ کر جھوٹ بولنا چھوڑ دو رشوت چھوڑ دو سُود

چھوڑ دو یہ چھوڑ دو وہ چھوڑ دو اس سے تو بہتر ہے کہ اس ڈاڑھی  
 کے جھنجھٹ ہی میں نہ پڑو۔ اسی کی وجہ سے روز روز کے یہ طعنے  
 سننے پڑتے ہیں کہ ارے! ڈاڑھی رکھ کر جھوٹ بول رہے ہو،  
 ڈاڑھی رکھ کر فریب کر رہے ہو، ڈاڑھی رکھ کر یہ کر رہے ہو اور  
 یہ کر رہے ہو اس لئے یہ حیا کا اڈا ہی اڑا دو، جب تک یہ چاہو  
 کا اڈا برقرار رہے مزے چھوٹے رہیں گے طرح طرح کی پابندیاں  
 رہیں گی اور جکڑ بند میں رہو گے، اس لئے دانشمندی کا تقاضا یہی  
 ہے کہ یہ حیا کا اڈا ہی اڑا دو پھر جو جی میں آئے کرتے رہو“

ان ڈرپوک لوگوں سے کوئی پوچھے کہ آج تم نے مخلوق کے ڈر سے ڈاڑھی  
 اتار دی، کل اگر کوئی یہ کہہ دے کہ ارے! اچھے خاصے کپڑے پہنے ہوئے ہو  
 لیکن پاگلوں والے کام کر رہے ہو، تو انہیں چاہئے کہ کپڑے بھی اسی وقت  
 اتار دیں، پہلے بھی کہہ چکا ہوں:

”اغیار کے طعنوں سے بچنا ہے تو ڈاڑھی کنے ساتھ اسلام کو

بھی سلام کہہ دو کہ ان کی نگاہ میں سب سے بڑا شہتیرہ تو اسلام ہی  
 ہے یہ ڈاڑھی وغیرہ تو فروعی احکام ہیں“

یہ تو یقین ہے کہ دشمنان اسلام کو کتنا ہی بدنام کر لیں اس پر  
 اعتراضات کی کیسی ہی بوجھاڑ کریں کوئی نام کا مسلمان بھی اسلام سے بیزار اور  
 لاتعلق ہونے کو تیار نہیں بلکہ اغیار کے طعنے سن کر یہی سوچے گا:

”مذہب اسلام تو پاکیزہ مذہب ہے لیکن ہم مسلمان اسلام

کی بدنامی اور رسوائی کا سبب بنے ہوئے ہیں۔“

یہی بات ڈاڑھی کے بارے میں سوچ لیا کیجئے۔ ڈاڑھی رہنے دیجئے اور ان گناہوں سے باز آجائیے جو آپ کی ڈاڑھی پر بٹا لگاتے ہیں۔ یہ جواب یاد رکھئے کہ یا تو مخالفین کے طعن و تشنیع سے ہر اچھا کام چھوڑ دیجئے، اسلام کا نام لینا بھی ترک کر دیجئے یا یہ کہ طعنے سن کر اپنا محاسبہ کیجئے اور گناہوں سے باز آجائیے، اس سے اسلام اور ڈاڑھی کی آبرو بھی باقی رہے گی اور آپ کی زندگی بھی سنور جائے گی۔

ایک اور پہلو سے ڈاڑھی کتنا تمام گناہوں کی نسبت زیادہ خطرناک گناہ ہے وہ یہ کہ بقیہ تمام گناہ کسی محدود وقت میں ہوتے ہیں گناہ شروع کیا اور جب تک اس میں مشغول رہے گناہ لکھا جاتا رہا اور جو نبی گناہ سے فارغ ہوئے نامہ اعمال بھی لپیٹ دیا گیا مگر یہ ڈاڑھی کٹانے کا گناہ تو جو بیس گھنٹے ساتھ لگا ہوا ہے، دوسرا کوئی سا گناہ لے لیجئے تھوڑی دیر تک اس کا ارتکاب کیا اور قصہ ختم! لیکن ڈاڑھی منڈا جہاں کہیں ہے جس حال میں ہے یہ گناہ چوبیس گھنٹے اس کے سر پر سوار ہے بازار میں، گھر میں، مسجد میں، نماز میں بھی جبکہ اللہ تعالیٰ کے حضور سجدہ میں پڑا ہے، حتیٰ کہ مکہ مکرمہ میں اللہ تعالیٰ کے دربار میں اور مدینہ منورہ میں اللہ کے حبیب صلی اللہ علیہ وسلم کے سامنے، غرض سوتے میں، بیداری میں ہمہ وقت یہ گناہ اس پر چپکا ہوا ہے، اسی حال میں موت آگئی تو بھی حالت گناہ میں، ایسی باغیوں کی سی موت سے اللہ تعالیٰ پناہ میں رکھیں۔

دوسری طرف دیکھئے اہل محبت کے حالات کیا ہوتے ہیں؟

**ایران اور مرزا قاتل:**

دلی کے مشہور شاعر مرزا قاتل رسول اللہ صلی اللہ علیہ وسلم کی مدح و ثناء میں

بہت اعلیٰ درجے کی نعمتیں کہا کرتے تھے، عشق و محبت میں ڈوبا ہوا ان کا فارسی کلام کسی ایرانی نے سنا تو اسے خیال گزرا کہ شاید کوئی بڑے عارف اور صاحب نسبت بزرگ ہیں۔ اس لئے ایران سے سفر کر کے دلی ان کی زیارت کو پہنچا، ان کے گھر جا کر پتا کیا تو گھر والوں نے بتایا کہ مرزا صاحب حجام کی دکان پر گئے ہیں۔ آج کل تو ڈاڑھی مونڈنے والوں نے پھاوڑے اپنے گھروں پر ہی رکھے ہوئے ہیں مگر اس زمانے میں پھاوڑوں کی یہ گرم بازاری نہ تھی، ڈاڑھی منڈانے کے لئے حجام کی دکان پر جانا پڑتا تھا۔ حجام کی دکان پر گیا وہاں دیکھا کہ عاشق رسول شاعر صاحب ڈاڑھی منڈوا رہے ہیں، یہ گریہ منظر دیکھ کر اس کے نادیہ عاشق بیچارے ایرانی کے تو پاؤں تلے سے زمین نکل گئی ورطہ حیرت میں ڈوب گیا اور پوچھا:

آغا! ریش می تراشی؟

”ارے عاشق رسول! یہ کیا؟ ڈاڑھی منڈا رہا ہے؟“

اس نے بھی شاعرانہ انداز سے جواب دیا:

بلے ریش می تراشم ولے دل کے نمی خراشم۔

”ہاں ڈاڑھی ہی منڈا رہا ہوں کسی کا دل تو نہیں دکھا رہا۔“

وہی بات جو آج کل کے بے دین کہتے ہیں کہ بس دل پاک ہونا چاہئے۔

شاعر صاحب بھی یہی کہنے لگے محبت تو میرے دل میں بھری ہے ڈاڑھی منڈالی تو کیا فرق پڑا؟ اس کی مثال میں یوں دیا کرتا ہوں کہ کسی نے زرعی زمین بیچنے کا اشتہار دیا کہ میری یہ زمین بہت ہی سرسبز شاداب اور زرخیز ہے۔ خریدار دیکھنے پہنچے تو حیران! کہ یہ تو کہتا تھا کہ پوری زمین سرسبز ہے مگر یہاں سبزہ تو کجا ایک پتی بھی نظر نہیں آرہی، اس سے پوچھا:

”کہاں ہے وہ زرخیز زمین، یہاں تو کچھ نظر نہیں آ رہا۔“

وہ کہنے لگا:

”یہی زرخیز زمین ہے جس پر کھڑے ہو لیکن تمہیں نظر نہیں آئے گا، دراصل یہ اندر سے زرخیز ہے اس کی ظاہری صورت پر نہ جاؤ۔“

ان کی سمجھ میں تو کچھ نہ آیا لیکن نیک گمان کرتے ہوئے بولے شاید اس کا مطلب یہ ہے:

”اس زمین پر اگر محنت کی جائے، پانی دے کر ہل چلا لیا جائے، اچھا تخم ڈالا جائے تو زرخیز ہو جائے گی اچھی پیداوار دے گی۔“

بیچاروں نے یہ بھی کر کے دیکھ لیا مگر وہ بنجر زمین جوں کی توں پڑی ہے، جو تھوڑا بہت تخم ڈالا تھا وہ بھی جل گیا، وہ بے چارے پھر پوچھتے ہیں، مگر یہ ڈھٹائی کے ساتھ اب بھی وہی رٹ لگائے جا رہا ہے:

”زمین اندر سے زرخیز ہے اندر سے۔“

یہی حال ڈاڑھی منڈانے والے عاشقوں کا ہے کہ باہر سے عشق و محبت کا کوئی اثر نظر آئے یا نہ آئے لیکن دل میں ہے۔ اللہ کے بندو! وہ محبت ہی کیا ہے جو دل میں چھپی رہے اور چہرے مہرے پر کہیں اس کا اثر تک نظر نہ آئے، جو محب کو اپنے محبوب کے اتباع پر بھی نہ ابھار سکے، اس کے اعمال پر اثر انداز نہ ہو۔ یاد رکھئے یہ محبت نہیں فریب ہے، ایسا کھلا ہوا فریب جس کے دام میں کوئی عام شخص بھی نہیں آسکتا، اگر یقین نہ آئے تو کسی شخص کو یہ فریب دے کر دیکھ لیجئے کسی سے کہئے:

”میرے محبوب! میرے دلربا! میں تیری محبت میں مرا

جار رہا ہوں پگھلا جارہا ہوں مگر دیکھ میرے پیانے میت آئیں، یوں  
تو تیرے پیچھے مرا جارہا ہوں لیکن تیری صورت دیکھنا گوارا نہیں ہے۔  
ہم فراق یا ریش گھل گھل کے ہاتھی ہو گئے  
اتنے گھلے اتنے گھلے رستم کے ساتھی ہو گئے۔“

بتائیے! وہ اسے اپنے ساتھ محبت سمجھے گا یا بدترین مذاق؟ کیا وہ اس کا  
گریبان پکڑ کر پوچھے گا نہیں کہ مجھ سے محبت ہے تو میری صورت سے کیوں  
نفرت ہے؟ آخر یہ محبت کی کون سی قسم ہے پیار و دلار کی کونسی ادا ہے کہ  
محبوب کا چہرہ دیکھنا گوارا نہیں، محبوب پہ جفا کار اس کے دشمنوں کا وفا شعار،  
یہ دوستی نہیں دوستی کے لبادے میں دشمنی ہے ایسے دوست نہاد دشمن  
سے محبوب پوچھے گا۔

ساتھ غیروں کے مری قبر پہ آتے کیوں ہو  
تم جلاتے ہو مجھے تو جلاتے کیوں ہو  
مرزا قتیل کی بات چل رہی تھی اس نے کہا:  
بلے ریش می تراشم ولے دل کسے نمی خراشم۔

”ہاں ڈاڑھی ہی منڈا رہا ہوں کسی کا دل تو نہیں دکھارے۔“  
آگے اس ایرانی کا جواب بھی سنئے! یا اللہ تجھے تیری اس رحمت کا صلہ  
تو اس ایرانی کا جواب ہم سب کے دلوں کی گہرائی میں اُتار دے۔ وہ بولا:  
نادان! دل سیدہ دو عالم صلی اللہ علیہ وسلم می خراشی۔

”ارے نادان! تو کہتا ہے میں کسی کا دل نہیں دکھارے تو  
تو دونوں جہانوں کے سردار صلی اللہ علیہ وسلم کا دل دکھارے۔“  
اس ذات والا صفات کا دل زخمی کر رہا ہے جن کی خاطر یہ دونوں جہان

پیدا کئے گئے۔

یہ سنتے ہی مرزا قاتل بے ہوش ہو گئے، جب ہوش میں آئے تو زبان پر یہ شعر جاری تھا۔

جزاک اللہ کہ چشم باز کر دی

مرا با جانِ جانِ ہمساز کر دی

ڈاڑھی کٹانے سے رسول اللہ صلی اللہ علیہ وسلم کا دل دکھتا ہے یہ کوئی شاعرانہ مبالغہ نہیں حقیقت ہے، امت کی بد اعمالیوں سے یقیناً رسول اللہ صلی اللہ علیہ وسلم کا دل دکھتا ہوگا۔

### ڈاڑھی منڈے جاہلی:

بحمد اللہ تعالیٰ کوئی اہم اور کام کی بات میرے ذہن سے محو نہیں ہوتی، پچاس برس پہلے کا قصہ ہے حج پر گیا ہوا تھا مکہ مکرمہ میں جہاں میرا قیام تھا وہاں سے مسجد حرام آتے جاتے راستے میں کچھ مصری لوگ بیٹھے ملتے تھے، وہ بھی حج پر آئے ہوئے تھے، جب بھی نماز کے لئے گزرتا وہ راستہ میں نظر آجاتے کرسیاں بچھا کر بیٹھے ہوتے تھے، ان میں ایک بار لیش تھا باقی بے لیش، اور یوں لگتا:

”جیسے کئی مرغیوں میں ایک مرغ کہیں سے آگیا ہو“

مجھے رہ رہ کر خیال آتا کہ اس ایک مصری کی بھی ڈاڑھی کیسے باقی رہ گئی؟ اس زمانے میں کسی مصری مرد کے چہرے پر ڈاڑھی اور کسی مصری عورت کے چہرے پر پردہ یہ دونوں چیزیں عنقا تھیں، اب تو بہت سے مصری حضرات نے بھی ڈاڑھی رکھ لی ہے۔

جب بار بار یہ خیال آیا تو سوچا کہ اس سے پوچھ ہی لینا چاہئے ورنہ شاید مرتے دم تک یہ بات دل میں کھٹکتی ہی رہے گی، انہیں ذرا مانوس کرنے کے لئے پہلے تو میں نے سلام کے بعد پوچھا:

من این انتم۔

”آپ لوگ کہاں کے رہنے والے ہیں۔“

معلوم تو تھا ہی ان کی شکل و صورت سے ہی ظاہر ہو رہا تھا مگر پھر بھی پوچھ ہی لیا، وہ بولے:

من مصر۔

”مصر کے رہنے والے ہیں۔“

بس یہ سنتے ہی بے ساختہ میری زبان سے نکلا:

کیف بقیت لك لحیة و انت مصری۔

”ارے! مصری ہو کر آپ کی ڈاڑھی کیسے رہ گئی؟“

وہ تو بولے نہیں، اس کے ساتھ والے ایک ”آلو“ نے اشارہ سے کہا۔

یہ ”آلو“ ہمارے ہاں کی خاص اصطلاح ہے یہ ڈاڑھی منڈے چھلے ہوئے آلو کی طرح لگتے ہیں، ان سے کوئی نفرت نہیں بس محبت میں ”آلو“ کہہ دیتا ہوں شاید اسی کا کوئی اثر لے۔

وہ ڈاڑھی والے مصری خود تو بولے نہیں ساتھ والے ایک ”آلو“ نے اشارہ سے کہا کہ تم بھی ڈاڑھی صاف کر دو۔

مجھے یہ دیکھ کر بڑا غصہ آیا اور اس نالائق کی ایسی درگت بنائی کہ ان شاء اللہ تعالیٰ اس کی نسلیں بھی یاد رکھیں گی۔ میں نے گفتگو شروع کی تو ان لوگوں نے ایک کرسی مجھے بھی دے دی، میں بیٹھ گیا اور ان سے پوچھا:



”آپ لوگ مدینہ منورہ رسول اللہ صلی اللہ علیہ وسلم کی بارگاہ میں حاضری دے آئے ہیں؟“  
وہ بولے :  
”ابھی نہیں گئے اب جائیں گے۔“

میں نے کہا :

”ہرگز نہ جائیں ہرگز نہ جائیں کہیں تم پر اللہ کا عذاب نہ ٹوٹ پڑے، دور بیٹھ کر تو سید دو عالم صلی اللہ علیہ وسلم کی صورت مبارکہ سے دلوں میں نفرت لئے ہوئے تم لوگ اسی کا مذاق اڑاتے رہے، اب یہی باغیانہ صورت لئے روضہ اقدس پر جا رہے ہو گویا یہ ظاہر کرنا چاہتے ہو کہ ہمیں تمہاری کچھ پروا نہیں بگاڑ لو جو بگاڑنا ہے، اللہ تعالیٰ کی بارگاہ میں یہ صورت لے کر پہنچ گئے، ہے تو یہ بھی انتہائی بے حیائی اور جسارت! مگر اب بارگاہ رسالت میں یہ گستاخی نہ کرنا، تمہاری مثال تو بالکل ایسی ہے کہ ایک باغی باغیوں کا لباس، باغیوں کی صورت لے کر اور بغاوت کا جھنڈا ہاتھ میں تھامے بادشاہ کے محل میں پہنچ جائے اور اسے للکار کر کہے میں ہوں تیرا باغی بگاڑ لے جو بگاڑ سکتا ہے اس کا جو انجام ہوگا وہ سوچ لو۔ گستاخی خواہ اللہ تعالیٰ کی شان میں ہو یا اللہ کے حبیب صلی اللہ علیہ وسلم کی شان میں بہر حال ناقابل معافی جرم ہے، لیکن یاد رکھئے خود اپنی شان میں گستاخی کو وہ گوارا کر لیتے ہیں ایسے شخص کو ڈھیل دے دیتے ہیں مگر ان کے محبوب صلی اللہ علیہ وسلم کا دل دکھایا جائے ان کی شان میں

گستاخی کی جائے اس پر ان کی شانِ قہاری جوش میں آجاتی ہے  
ایسے گستاخ کو وہ مہلت نہیں دیتے۔ مثل مشہور ہے کہ ہاتھی کو  
کوئی چھیڑے تو بچ سکتا ہے لیکن ہاتھی کے بچے کو چھیڑ دے تو بچنا  
ممکن نہیں۔“

میں نے انہیں ڈانٹا اور سختی سے کہا کہ مدینہ منورہ پہنچ کر رسول اللہ صلی  
اللہ علیہ وسلم کا دل مت دکھاؤ اور انہیں مرزا قلیل کا قصہ بھی سنایا۔

یہ بے حیا وہاں جا کر توبہ تو کیا کرتے اور زیادہ ڈاڑھی منڈاتے ہیں۔

وہ آثارِ عداوت جو نظر آتے تھے چہرہ پر

خدا کے گھر میں پھر پھر کمزیدان کو اٹھار آئے

اسی طرح بے حیا عورتیں بھی جو برائے نام پردہ کرتی ہیں وہاں جا کر وہ  
بھی آثارِ بھینکتی ہیں۔

جب انسان گناہوں کا خوگر ہوتا ہے تو اس کا وبال اور اس کی نحوست

اس کی پوری زندگی پر پڑتی ہے حتیٰ کہ عقل ماؤف ہو جاتی ہے سوچنے کی صلاحیت  
تک نہیں رہتی۔

دیکھئے کتنی کھلی بات ہے کہ جس ذات کی صورتِ مبارکہ سے دل میں

نفرت ہو اس کے ساتھ محبت کا دعویٰ کس حد تک صحیح ہے؟ ذرا سوچئے جسے

صورت اختیار کرنا ہی گوارا انہیں وہ سیرت کیا اختیار کرے گا؟ اور جہاں نہ

صورت ہو نہ سیرت وہاں عشق و محبت بلکہ دعوائے ایمان کا بھی کیا اعتبار؟ اگر

کسی سے سچی محبت ہو تو محب اس کی ہر ادا، پر مڑتا ہے۔

بیٹے سے مشابہت سببِ محبت؛

ایک شخص کہیں سفر میں جا رہا تھا راستہ میں ایک مکان پڑتا تھا جب

پاس سے گزرا تو مکان کے دروازہ سے ایک بڑھیا نے اسے آواز دی کہ بیٹے ذرا میری بات سن لو، وہ اندر چلا گیا، بڑھیا نے بڑی آؤ بھگت کی، بہت عزت احترام سے پیش آئی، اچھے اچھے کھانے کھلائے آرام بہم پہنچایا اور ہر طرح سے خاطر تواضع کی پھر کہنے لگیں:

”بیٹا جب بھی تمہارا ادھر سے گزر ہو مجھ سے مل کر جایا کرو  
میرے گھر تھوڑی دیر بیٹھ کر آرام کر لیا کرو“  
اس نوجوان نے انتہائی تعجب سے پوچھا:

”میرا آپ سے کوئی تعارف نہیں، رشتہ و تعلق نہیں یونہی  
سمر راہ چلتے ہوئے آپ نے مجھے پکڑ لیا اور اس قدر احسانات  
کر کے زیر بار کیا، اور آئندہ پھر آنے کی دعوت دے رہی ہیں آخر  
ماجر کیا ہے؟“  
بڑھیا بولیں:

”بیٹا بات یہ ہے کہ میرا فرزند دلبند کئی سال ہو گئے فحش سے  
بچھڑا ہوا ہے، اس کی شکل دیکھنے کو ترس گئی ہوں، تیری شکل  
اس سے کچھ ملتی جلتی ہے اس لئے تجھے دیکھ کر مجھے سکون ملتا  
ہے، دل کی ڈھارس بندھتی ہے“

اس سے اندازہ لگائیں وہ بڑھیا اللہ کی ایک مخلوق ہے، بیٹا بھی اسی  
جیسی مخلوق ہے، ایک فانی مخلوق کو دوسری مخلوق سے بلکہ اس کی شکل و  
صورت سے اس قدر محبت ہے تو اللہ تعالیٰ کو اپنے حبیب صلی اللہ علیہ وسلم  
کی صورت مبارکہ سے کس قدر محبت ہوگی؟ اور محبوب کی صورت اختیار  
کرنے والوں سے بھی کتنا پیار ہوگا؟

## حضرت عیسیٰ علیہ السلام کو پرندہ کی شبیہ بنانے کا حکم:

حضرت عیسیٰ علیہ السلام کو اللہ تعالیٰ نے معجزہ عطا فرمایا کہ مٹی کا پرندہ بنا کر اس میں پھونک لگائیں آگے اس میں رُوح میں ڈال دوں گا، اور وہ واقعہ پرندہ بن جائے گا۔

ذرا سوچئے کیا اللہ تعالیٰ کو اس پر قدرت نہیں تھی کہ مٹی کا پرندہ بنائے بغیر ہی سچ مچ کا پرندہ پیدا فرما دیتے؟ عیسیٰ علیہ السلام کو حکم دیتے کہ بس یونہی ہوا میں پھونک مار دیا کریں پرندے بن کر اڑتے جائیں گے۔ یقیناً اس پر قدرت تھی اور ہے مگر اس سے بھی ایک سبق دینا مقصود تھا کہ صورت بنانا چونکہ آپ کے اختیار میں ہے پہلے وہ بنا لیجئے پھر اس میں رُوح میں پھونک دوں گا۔ آپ لوگ بھی پہلے ذرا مسلمان کی سی صورت بنالیں پھر اللہ سے یوں رُعاؤ کریں:

”یا اللہ! صورت مسلمان کی میں نے بنال اب اس میں رُوح

تو پھونک دے۔

ترے محبوب کی یارب شہادت لے کے آیا ہوں  
حقیقت اس کو تو کدے میں صورت لے کے آیا ہوں“

## جادو گروں پر حضرت موسیٰ علیہ السلام سے مشابہت کا اثر:

حضرت موسیٰ علیہ السلام کے مقابلہ میں جادو گر اپنی رسیاں اور چھڑیاں لے کر آئے انہیں پھینکنے کی دیر تھی کہ وہ سب کے سب سانپ بن گئے۔ حضرت

موسیٰ علیہ السلام نے اللہ تعالیٰ کے حکم سے عصا پھینکا جو بہت بڑا اژدھا بن گیا اور جادو گروں کے تمام سانپوں کو نگل گیا، یہ معجزہ دیکھ کر تمام جادو گر ایمان لے آئے، ایمان بھی کتنا پختہ کہ فرعون نے جب دھکی دی کہ تمہارے ہاتھ پاؤں کٹا دوں گا، تمہیں سولی پر لٹکا دوں گا تو وہ لٹکارا کہتے ہیں:

فَاقْضِ مَا أَنْتَ قَاضٍ إِنَّمَا تَقْضِي هَذِهِ الْحَيَاةَ

الدُّنْيَا ۝ (۲۰-۴۲)

ارے مردود! تو کس چیز سے ہمیں ڈرا رہا ہے؟ جو چاہے فیصلہ کر دے تو ہمارا کر کیا لے گا؟ زیادہ سے زیادہ ہماری جان لے لے گا دنیوی زندگی ختم کرے گا اندازہ لگائیے دنیوی زندگی کی قدر و منزلت ان کے نزدیک ٹھہر کے پر کے برابر بھی نہ رہی تھی، دنیا کی زندگی ختم بھی ہو گئی تو کیا ہو گیا وطن پہنچ جائیں گے بس ادھر ایمان لائے اور ادھر انہیں اتنا اونچا مقام حاصل ہو گیا، وقت کے سب سے بڑے جابر کی آنکھوں میں آنکھیں ملا کر کہتے ہیں:

فَاقْضِ مَا أَنْتَ قَاضٍ.

ہمارا جو چاہے کر لے، جادو گروں کو تو اللہ تعالیٰ نے اتنا اونچا مقام عطا فرمایا، مگر ان کے مقابلہ میں فرعون جو سالہا سال موسیٰ علیہ السلام کے ساتھ رہا بلکہ انہیں اپنی گود میں پالا راندہ درگاہ ہی رہا۔ ہوتا تو سب اللہ تعالیٰ کی توفیق سے ہے لیکن حضرات مفسرین رحمہم اللہ تعالیٰ نے لکھا ہے کہ اس کا ایک ظاہری سبب یہ تھا کہ جادو گر حضرت موسیٰ علیہ السلام کے لباس میں آئے تھے۔ اس زمانہ میں یہ مقابلہ کا ایک طریقہ تھا شاید اب بھی دنیا میں کہیں اس کا رواج ہو۔ بہر حال اس وقت یہی دستور تھا کہ مقابلہ کے دونوں فریق ایک لباس میں ہوں۔ جادو گر حضرت موسیٰ علیہ السلام کو تو پابند نہ کر سکتے تھے کہ ہمارے جیسا لباس

پہنیں اس لئے انہوں نے خود حضرت موسیٰ علیہ السلام جیسا لباس پہن لیا، لباس میں مشابہت پر ہی اللہ کی رحمت کو جوش آگیا اور ایک لمحہ میں ہی ان کی کلیا پلٹ دی۔ اندازہ لگائیے کہ محبوب کی صورت اختیار کرنے کا کیا اثر ہوتا ہے؟ اب سنئے جن کے دلوں پر اثر ہو جاتا ہے ان کی کیفیت کیا ہوتی ہے؟

## نبوی کے فوجی (افسر کا قصہ)؛

نبوی کا ایک سپاہی میرے بیان میں آگیا، پہلی ہی بار آیا اور بیچارہ پھنسا، ڈاڑھی کے بارے میں بیان سنا اور جا کر اپنے افسر کو درخواست دی کہ میں ڈاڑھی رکھنا چاہتا ہوں، یہ تم بھی دیکھئے کہ جمن کے حکم پر عمل کرنے کے لئے شیطان سے پوچھنا پڑتا ہے، فوج کا قانون ہے کہ افسر سے اجازت لئے بغیر کوئی ڈاڑھی نہیں رکھ سکتا، پہلے تحریری درخواست دو۔ اس نے بھی درخواست دی لیکن افسر نے نامنظور کی، آخر باہمت نوجوان نے بلا اجازت ہی ڈاڑھی رکھ لی جو ہوگا دیکھ لیا جائے گا، افسر سے سامنا ہونا ہی تھا دیکھتے ہی وہ بولا،

”یہ کیا کر دیا؟ تمہیں ڈاڑھی رکھنے سے منع نہیں کیا تھا؟ ابھی فوراً منڈا کر آؤ اور آکر مجھے دکھاؤ ورنہ گولی سے آزادوں گا۔“

فوج کے قوانین بڑے سخت ہوتے ہیں۔ اب اس سپاہی کا جواب سنئے، اللہ کرے کہ یہ بات دلوں میں اتر جائے، اپنے افسر کو روبرو جواب دیتا ہے؛

”یہ گردن تو کٹ سکتی ہے ڈاڑھی نہیں کٹ سکتی۔“

وہی جواب جو ایمان لانے والے جادوگروں نے فرعون کو دیا تھا؛

فَاقْصِصْ مَا آتَتْ قَاصٍ۔

وہ خود سراسر اس جواب کی تاب کہاں لاتا، فوراً اسے فوجی جیل میں بند

کر دیا۔ بند کر کے باہر پہرہ بٹھا دیا گیا لیکن قرآن مجید کا اعلان ہے :  
 وَمَنْ يَتَّقِ اللَّهَ يَجْعَلْ لَهُ مَخْرَجًا الْآيَةُ (۶۵-۲)  
 ”جو اللہ تعالیٰ سے ڈرتا ہے اللہ تعالیٰ اس کے لئے ہر شکل سے  
 نکلنے کی راہ پیدا فرمادیتے ہیں“

اسباب ظاہرہ کے تحت فوجی جیل میں اس قیدی تک کسی کی بھی رسائی  
 کا کوئی امکان نہ تھا لیکن اللہ تعالیٰ نے راہ پیدا فرمادی کہ ایک شخص کسی طرح  
 اس سے ملنے میں کامیاب ہو گیا، اس کے حالات دریافت کئے اور مجھے آکر  
 پورا قصہ سنا دیا میں نے فتویٰ لکھا :

”جس افسر نے اس سپاہی کو جیل میں رکھا ہے اس کا ایمان  
 جاتا رہا وہ مُرتد ہو گیا اب دوبارہ اسلام قبول کرے، اگر شادی شدہ  
 ہے تو نکاح بھی ٹوٹ گیا دوبارہ نکاح کرے اور اس سپاہی کو  
 فوراً رہا کر دے اور اس سے معافی بھی مانگے، اگر یہ افسر یہ کام  
 نہیں کرتا تو حکومت پر فرض ہے کہ اسے موت کی سزا دے اور  
 یہ سزائے موت بھی عام طریقے سے نہیں عبرت ناک طریقے سے  
 دے، جس کا طریقہ یہ ہے کہ پہلے تمام ذرائع ابلاغ سے اس کا  
 اعلان کرے کہ فلاں تاریخ، فلاں دن اور فلاں وقت میں  
 فلاں کھلے میدان میں ایک ایسے مُرتد افسر کو سزائے موت دی جائے  
 گی جس نے رسول اللہ صلی اللہ علیہ وسلم کی مُبارک صورت اختیار  
 کرنے پر ایک مسلمان کو سزا دی اور اسلام کے ایک اہم شعار کی  
 توہین کی، پھر وقت موعود پر اسے حاضر کر کے تلوار سے اس کی  
 گردن اڑا دی جائے، اگر حکومت پاکستان ایسا اقدام نہیں کرتی

تو ایسی بے دین حکومت کو مسلمانوں پر تسلط رہنے کا کوئی حق نہیں، حکومت دنیا و آخرت میں اسلام دشمنی کے انجام بد اور ذلت و رسوائی کا انتظار کرے۔“

فتویٰ تو لکھ دیا مگر آگے پہنچانے کا مسئلہ تھا بظاہر اس کا بھی کوئی حل نہ تھا، لیکن اللہ تعالیٰ نے اپنے بندے کی دستگیری کی اور یہ لایینحل مسئلہ بھی حل ہو گیا، ایک شخص کو اللہ تعالیٰ نے یہاں بھیج دیا وہ فتویٰ حاصل کر کے اس تک پہنچانے میں کامیاب ہو گیا۔ اس نے وہ فتویٰ فوج کے بڑے افسروں کو دکھا دیا۔ اس نے لکھا:

”میں جب بھی یہ فتویٰ کسی افسر کو دکھاتا وہ بھیگی پانی کی طرح بھاگ جاتا۔“

اللہ تعالیٰ نے ان پر ایسا رعب ڈال دیا، آخر مقدمہ کا چکر ختم ہو گیا، جیل سے رہائی مل گئی اور ملازمت بھی بحال ہو گئی، سب معاملات اللہ تعالیٰ نے درست کر دیئے، دیکھئے ایک فتویٰ کے ذریعہ اللہ تعالیٰ نے کیا کیا کام لئے مسلمان سپاہی کے تمام مسائل حل ہو گئے اور ساتھ کے ساتھ بد دماغ افسر کا دماغ بھی ٹھیک ہو گیا۔

بحمد اللہ تعالیٰ! یہاں ”دارالافتاء والارشاد“ میں کسی قسم کی رعایت سے کام نہیں لیا جاتا، اسی قسم کی دو ٹوک اور کھری باتیں لکھی جاتی ہیں۔ ہمارا کیا ہے اللہ تعالیٰ ہی کام لے رہے ہیں سب ان کی دستگیری ہے ورنہ ہماری کیا حیثیت ہے؟ اللہ تعالیٰ سب مسلمانوں کو اس فوجی کی سنی ہمت اور اس جیسا جذبہ عطا فرمائیں کہ کسی بڑے سے بڑے جابر سے بھی مرعوب نہ ہوں کوئی دین میں آڑے آئے تو یہ نعرہ مستانہ بلند کریں:



”گردن کٹ سکتی ہے مگر ڈاڑھی نہیں کٹ سکتی۔“

ڈاڑھی منڈانے کٹانے کی وبا تو آج کل عالمگیر ہے، کیا مسلمان کیا کافر سب یکساں اس کی لپیٹ میں ہیں، لیکن اس گناہ کی ابتدا کہاں سے ہوئی؟

## ڈاڑھی منڈانے کی ابتدا:

اللہ تعالیٰ نے جن گناہوں کے نتیجے میں حضرت لوط علیہ السلام کی قوم کو تباہ و برباد کیا ان میں سے ایک کا ذکر خود قرآن میں موجود ہے کہ وہ لڑکوں سے بد فعلی کرتے تھے، دوسرے بعض گناہوں کا ذکر رسول اللہ صلی اللہ علیہ وسلم نے فرمایا ہے کہ ڈاڑھی منڈاتے تھے، ٹخنے ڈھانکتے تھے، گاتے بجاتے تھے اور بھی بہت سی بُرائیوں میں مبتلا تھے (درمنثور)

یہ ڈاڑھی کیوں منڈاتے تھے؟ اس کی وجہ یہ ہے کہ ان لوگوں میں لڑکوں سے بد فعلی کا مرض عام تھا ان میں جو لوگ یہ کام کراتے تھے وہ ڈاڑھی مونڈ کر رکھتے تھے تاکہ اوباش مردوں کا میلان ان کی طرف باقی رہے، شاید ان میں جو رنڈیوں کی طرح مستقل اس کا پیشہ کرتے ہوں وہ ڈاڑھی مونڈاتے ہوں اور جو کبھی کبھار کرتے ہوں وہ ڈاڑھی کٹاتے ہوں۔

## لڑکوں سے بد فعلی کی ابتدا:

اس ملعون کام کی ابتدا دنیا میں کب سے ہوئی اور کیسے ہوئی؟ سنئے کسی کتاب میں نظر سے گزرا ہے کہ شیطان حسین لڑکے کی صورت بنا کر کسی باغ میں گھس آیا اور چوری کرنے لگا، باغ کے مالک نے پکڑ لیا لیکن منت سماجت کی تو اس نے چھوڑ دیا، دوسرے دن پھر آکر چوری کی اور پکڑے جانے پر منت سماجت کر کے

چھوٹ گیا، اسی طرح تیسرے روز، پھر چوتھے روز، غرض بلا ناغہ آکر چوری شروع کر دی، باغ کا مالک بھی تنگ آگیا کہ اس سے کیسے پیچھا چھڑایا جائے؟ آخر شیطان نے خود یہ تجویز رکھی:

”اگر باغ بچانا چاہتے ہو اور یہ خواہش رکھتے ہو کہ یہاں آنا چھوڑ دوں تو اس کی صرف ایک ہی صورت ہے، وہ یہ کہ مجھ سے بد فعلی کرو۔“

یہ انوکھی شرط سن کر مالک باغ تو ہکا بکا رہ گیا، شیطان بھی طرح طرح سے حکمہ دیتا رہا، آخر اسے آمادگی ظاہر کرنا پڑی، مرتا کیا نہ کرتا، پہلی بار تو ناک منہ بند کر کے اس گٹر میں گودا، یوں اس لعنت کی ابتداء ہوئی۔ شیطان بھی روزاً حسین لڑکے کی صورت میں پہنچ جاتا اور ڈرا دھمکا کر اس سے مقصد نکالتا، رفتہ رفتہ اس کی نفرت بھی ختم ہو گئی، ناک منہ بند کرنا چھوڑ دیا، آگے چل کر نفرت کی جگہ رغبت نے لے لی۔ سو جو لوگ شیطان کی یہ سنت ادا کرنا چاہتے ہیں انہیں ڈاڑھی منڈانا پڑتی ہے۔

ڈاڑھی منڈانے اور کٹانے پر مزید وعیدیں اور تفصیل حضرت حکیم الامتہ رحمہ اللہ تعالیٰ کے رسالہ ”ڈاڑھی منڈانا گناہ کبیرہ ہے اور اس کا مذاق اڑانا کفر ہے“ اور حضرت مدنی رحمہ اللہ تعالیٰ کے رسالہ ”ڈاڑھی کی شرعی حیثیت“ اور شیخ الحدیث حضرت مولانا محمد زکریا رحمہ اللہ تعالیٰ کے رسالہ ”ڈاڑھی کی شرعی اہمیت“ میں دیکھئے۔

## ۲) بے پردگی کا سیکڑا بے:

اب لیجئے دوسرا مسئلہ، پردے کے معاملہ میں بھی مسلمانوں میں وہی بے اعتنائی اور بے توجہی ہے ہر طرف بے حیائی اور کھلی بغاوت کا مظاہرہ ہے

ڈاڑھی کٹانے کے مفاسد تفصیل سے بتا چکا ہوں، جو وبال اس گناہ پر ہے وہی وبال بے پردگی پر بھی ہے کہ دونوں ایک نوعیت کے گناہ ہیں، دونوں میں اللہ تعالیٰ کی حکومت کے خلاف کھلی بغاوت کا اعلان ہے۔ بلکہ بے پردگی میں ایک بڑی قباحت مزید یہ ہے کہ بقیہ تمام گناہ تو گنہگار انسان کی اپنی ذات تک محدود ہیں لیکن بے پردگی کا گناہ صرف بے پردہ عورت تک محدود نہیں بلکہ ان تمام لوگوں تک پھیلا ہوا ہے جو اس عورت کو بُری نیت سے دیکھ رہے ہیں۔ اور اس کے دیوث رشتہ داروں پر جو اسے ایسی بے حیائی سے نہیں رکتے گویا اکیلی جہنم میں جانے کی بجائے پوری ایک جماعت کو ساتھ لئے جا رہی ہے، اس پہلو سے یہ گناہ اپنی شناعیت اور بُرائی میں دوسرے گناہوں سے بدرجہا بڑھ کر ہے، اس مسئلہ میں بھی نفس و شیطان نے آج کے مسلمانوں کو عجیب عجیب پٹیاں پڑھا رکھی ہیں، بظاہر اچھے اچھے سمجھدار لوگ بھی یہ کہہ دیتے ہیں:

”بھلا قریبی رشتہ داروں سے کیا پردہ ہے؟“

اور کوئی رسمی پردہ کے بارہ میں کہتا ہے:

”ہمارے گھر میں تو مکمل پردہ ہے۔“

میں نے ”بظاہر سمجھدار“ کا لفظ اس لئے استعمال کیا ہے کہ ہیں تو یہ بھی بھٹکے ہوئے، شریعت سے دور، لیکن شکل و صورت سے سمجھدار معلوم ہوتے ہیں، ورنہ حقیقت میں سمجھدار ہوتے تو اللہ تعالیٰ کی نافرمانی کبھی نہ کرتے۔

یہ بظاہر سمجھدار اور عقل مند لوگ جنہیں بھلے بُرے کی پوری طرح تمیز ہے دوست دشمن کی ٹھیک ٹھیک شناخت ہے ان کی عقلوں پر بھی ایسا پردہ پڑ گیا ہے کہ تعجب سے پوچھتے ہیں:

”کیا قریبی رشتہ داروں سے بھی پردہ ہوتا ہے؟“

حالانکہ اللہ تعالیٰ نے قرآن مجید میں ان تمام رشتہ داروں کے نام ایک ایک کر کے گنوا دیئے ہیں جن سے عورت کو پردہ نہیں باقی ہر مرد سے اسے پردہ ہے۔ دوسرے یہ قاعدہ کلیہ ہے کہ جس مرد سے نکاح ہو سکتا ہے اس سے پردہ بھی فرض ہے، یہ تو اتنی موٹی سی حقیقت ہے جسے سمجھنے کے لئے کسی گہرے علم و بصیرت کی بھی ضرورت نہیں، ہر شخص سوچ کر خود فیصلہ کر لے کہ جب اس مرد سے نکاح ہو سکتا ہے اس سے پردہ کیوں نہیں؟ بات تو دو اور دو چار کی طرح صاف ہے مگر کیا کیا جائے کہ نافرمانی کی نحوست سے عقلمیں مسخ ہو گئی ہیں شریعت کی موٹی سی بات سمجھنا بھی دشوار ہو رہا ہے۔ رسول اللہ صلی اللہ علیہ وسلم تو فرما رہے ہیں کہ قریبی رشتہ داروں سے پردہ اغیار کی بنسبت زیادہ سخت ہے۔ مگر یہ لوگ کہتے ہیں کہ قریبی رشتہ داروں سے پردہ کی ضرورت ہی کیا ہے؟

پہلی بات تو یہ کہ جب اللہ کے حبیب صلی اللہ علیہ وسلم کا حکم آگیا تو بس! مطلب سمجھ میں آئے یا نہ آئے مسلمان پر فرض ہے کہ تسلیم ختم کر دے۔ دوسری بات یہ کہ عقل و قیاس کا تقاضا بھی یہی ہے کہ قریبی رشتہ داروں سے پردہ کا زیادہ اہتمام کیا جائے اس لئے کہ ایسا تو کبھی نہیں ہوتا کہ عورت گھر سے نکلی کسی اجنبی کی نگاہ پڑی اور وہ اس سے لپٹ گیا بلکہ بدکاری کا دروازہ کسی کے بار بار آنے جانے اور ملنے ملانے سے کھلتا ہے، بے روک ٹوک کسی کے گھر آنا جانا شروع کیا، وہاں گھنٹوں گھنٹوں بیٹھ کر مجلس بازی کی، اکٹھے اکٹھے بیٹھتے رہے، کھاتے پیتے رہے، ایک دوسرے کے جلوے دیکھتے دکھاتے رہے۔ اس قسم کے میل جول سے بدکاریوں کے دروازے بلکہ پھاٹک کھلتے ہیں۔ اب خود سوچ لیجئے کہ اس قسم کا خطرناک میل جول ناواقف اجنبی لوگوں سے ہوتا ہے

یا ان قریبی رشتہ داروں سے جن کے آنے جانے پر کوئی روک نہیں، جن کے لئے گھروں کے دروازے چوہٹ کھلے ہیں، سو جہاں شدید خطرہ ہے وہاں پردہ کی ضرورت ہی محسوس نہیں کرتے اور جہاں خطرے کا امکان کم ہے وہاں مکمل پردہ، ماتم کرنا چاہئے ایسی عقل پر۔

## چہرہ کا پردہ:

اب ایک نئی بات لندن میں آکر سنی، یہ مغربی ممالک چونکہ بہت ترقی یافتہ ہیں اس لئے ترقی کرتے کرتے اب ان کو ”ریورس گیر“ لگ گیا ہے، یہ ترقی میں ہیں مگر ان کی ترقی اُلٹی ترقی ہے ترقی معکوس، یہاں نئی اور عجیب بات سنی ہے:

”بے شک رزنوں کو پردہ ضروری ہے مگر عورت کا چہرہ پردے میں داخل نہیں“

سبحان اللہ! کیا کہنے اس انوکھی تحقیق کے، بلکہ نئے انکشاف کے، دل تو چاہتا ہے کہ شیطان کی ان دسیہ کاریوں کا ایک ایک کر کے جواب دوں مگر بات ذرا مختصر کرنا چاہتا ہوں تاکہ ساری باتیں آجائیں، یا اللہ! ان مختصر باتوں میں بھی وہی اثر رکھ دے جو مفصل طریقے سے سمجھانا چاہ رہا ہوں۔ ایک چھوٹی سی مثال سے اس کو سمجھ لیجئے، ان بے دین لوگوں کے ہاں یہ عام رواج ہے کہ جب رشتہ کرنے لگتے ہیں تو لڑکے والوں کو لڑکی کی تصویر بھیجتے ہیں، تصویر پر جو سخت لعنتیں آئی ہیں وہ تو بعد میں بتاؤں گا ابھی ذرا مثال سمجھ لیں، مثلاً لڑکی ٹوٹو میں ہے اور لڑکا ہے کراچی میں تو یہاں سے لڑکی کی تصویر بھیج دیں گے، سو ایسے موقع پر اگر لڑکی چہرہ کی بجائے باقی سارے جسم کی تصویر بھیج دے تو بتائیے:

”لڑکا یا اس کے والدین یہ رشتہ قبول کریں گے؟“

کبھی نہیں! وہ تو یہی کہیں گے:

”اصل دیکھنے کی چیز تو چہرہ ہے وہ تو ہم سے چھپا لیا، اس تصویر

کو ہم کیا کریں گے؟ خواہ ایسی سینکڑوں تصویریں ہوں ان کو رکھو۔

اپنے پاس، ہمیں تو چہرہ دیکھنا ہے۔“

اور اگر چہرے کی تصویر تو بھیج دی باقی جسم کا کچھ بھی نہیں بھیجا تو کسی کو اعتراض

نہ ہوگا کہیں گے ہاں! ٹھیک ہے۔ ایسے ہی اگر لڑکے کی تصویر مانگی جائے مثلاً

لڑکا لاہور یا اسلام آباد میں ہے اور یکم صاحبہ ٹورنٹو میں ہیں دونوں کی شادی کرنا چاہتے

ہیں، لڑکے نے سر سے لے کر پاؤں تک پورے جسم کی تصویر بھیج دی مگر چہرہ چھپا

لیا تو لڑکی والے قطعاً قبول نہ کریں گے، روبرو دیکھنے میں بھی چہرہ ہی دیکھ کر

فیصلہ کیا جاتا ہے۔ ان لوگوں کو دنیا کی عقل تو ہے دنیا کے معاملہ میں بڑے ہوشیار

ہیں لیکن دین کے معاملہ میں عقل کام نہیں دیتی اسے ”یورس گیر“ لگ جاتا

ہے، شادی کے لئے چہرہ کا دیکھنا ضروری ہے لیکن جب آئے پردے کی بات

تو اب چہرے کی کوئی اہمیت نہیں، کوئی عقل کا کورا بھی اس سے انکار نہیں کر

سکتا کہ فتنہ کام کر چہرہ ہے، اجنبی نگاہوں کے لئے ساری کشش اور جاذبیت

اسی چہرے میں ہے، سو یہ کہنا:

”چہرے کا کوئی پردہ نہیں باقی سارے جسم کا پردہ ہے۔“

کتنی بڑی حماقت ہے، قرآن مجید میں جتنی آیات پردہ کے بارے میں

آئی ہیں اور رسول اللہ صلی اللہ علیہ وسلم کے بھی جتنے ارشادات پردہ کے بارے

میں ہیں یہ سب کے سب چہرے سے متعلق ہیں ان سب میں بار بار چہرہ چھپانے

کی تاکید ہے۔ ازواجِ مطہرات رضی اللہ تعالیٰ عنہن یعنی رسول اللہ صلی اللہ علیہ وسلم کی

پاکیزہ بیویاں جو درحقیقت پوری اُمت کی مائیں ہیں، ان سے متعلق بھی صحابہ کرام رضی اللہ تعالیٰ عنہم کو صاف صاف حکم ہے،

”جب تم ان سے کوئی چیز پوچھنے آؤ تو پردہ کے پیچھے سے

پوچھو، روبرو کھڑے ہو کر مت پوچھو۔“

وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ

حِجَابٍ (۳۳-۵۳)

اور ازواجِ مطہرات رضی اللہ تعالیٰ عنہن سے فرمایا،

”جب ضرورت کی بات کرو تو آوازیں نرمی مت پیدا کرو

کریخت لہجہ میں بات کرو۔“

فَلَا تَخْضَعْنَ بِالْقَوْلِ (۳۳-۳۲)

ذرا سوجھیں پوچھنے والے کون؟ صحابہ کرام رضی اللہ تعالیٰ عنہم، جن کا اتنا

اوجھا مقام کہ ان کے تقدس پر ملائکہ رشک کریں، اللہ کے ایسے مقبول اور برگزیدہ

بندے۔ کن سے پوچھ رہے ہیں؟ رسول اللہ صلی اللہ علیہ وسلم کی ازواجِ مطہرات

رضی اللہ تعالیٰ عنہن سے اور ان سے رشتہ کیا ہے؟ وہ پوری امت کی مائیں ہیں،

النَّبِيِّ أُولَىٰ بِالْمُؤْمِنِينَ مِنْ أَنْفُسِهِمْ وَأَزْوَاجُهُ

أُمَّهَاتُهُمْ (۳۳-۶)

کیا پوچھ رہے ہیں؟ دین کی بات۔ ان سب باتوں کے باوجود حکم ہوتا

ہے کہ نرمی سے بات مت کرو۔

یہاں ایک بات سمجھنے کی ہے وہ یہ کہ کیا اُمہات المؤمنین رضی اللہ تعالیٰ

عنہن سے یہ احتمال تھا کہ نزاکت سے چبا چبا کر بات کریں گی؟ قطعاً نہیں!

اس بات کا تو دور دور تک کوئی احتمال نہیں پھر یہ کیوں فرمایا کہ نرمی سے بات

نہ کرو، انسان کو روکا تو اس چیز سے جاتا ہے جس کا کوئی احتمال ہو، جس چیز کا احتمال ہی نہ ہو اس سے روکنے کا کیا فائدہ؟

جواب یہ ہے کہ عورت کی آواز میں خلقت پیدا نشی طور پر جو نرمی پائی جاتی ہے وہ بھی اختیار نہ کریں، جب ضرورت سے بات کرنا پڑے تو بے تکلف آواز میں سختی پیدا کریں۔ بحمد اللہ تعالیٰ ہمارے یہاں ایسی خواتین بھی ہیں جو اپنے حالات میں لگھتی ہیں؛

”ہم نے وعظ میں یہ بات سنی تو اس کے بعد سے یہ معمول بنا لیا ہے کہ کبھی کسی غیر محرم سے بات کرنا پڑے تو ایسے سخت لہجے میں بات کرتے ہیں کہ وہ سمجھتے ہیں یہ عورت تو کوئی چڑیل ہے ڈائن ہے ڈرتے ہیں کہ کہیں یہ عورت لڑہی نہ پڑے“

غیر مردوں سے چڑیل بن کر بات کریں، یہ جو حکم ہے کہ بات میں نرمی نہ اختیار کریں اس کا مطلب یہ ہے کہ بات کرتے ہوئے آواز میں بے تکلف خشونت اور سختی کا لہجہ پیدا کریں۔

**لطیفہ:**

ایک لطیفہ یاد آگیا ایک بار صادق آباد ریلوے اسٹیشن پر ایک اچھے دیندار مولوی صاحب پلیٹ فارم پر کسم سواری کو لینے یا چھوڑنے آئے ہوئے تھے، ریل کے ڈبے میں ایک عورت کو دیکھا کہ برقع پہنے بیٹھی ہے مگر نقاب اوپر کر کے لوگوں کو جلوے دکھا رہی ہے، مولوی صاحب اس کے پاس گئے، کہنے لگے:

”بی بی! آپ کو سردی لگتی ہے۔“  
وہ بولی ————— ”نہیں۔“



لیکن مولوی صاحب اصرار سے کہنے لگے :

”نہیں نہیں بی بی سردی لگتی ہوگی۔“

مولوی صاحب بوڑھے تھے، عورت بولی — ”بابا! کیا بات ہے؟“  
مولوی صاحب نے کہا:

”بات یہ ہے کہ اگر آپ کا مقصود پردہ ہوتا تو چہرہ پر نقاب  
ہوتا، لیکن آپ نے نقاب الٹا ہوا ہے، معلوم ہوتا ہے کہ سردی  
لگ رہی ہے اسی لئے برقع پہن رکھا ہے، پردہ آپ کا مقصد  
نہیں۔“

یہاں مغربی ملکوں میں بھی معلوم ہوتا ہے کہ عورتیں کوٹ پہن کر جو باہر  
نکلتی ہیں تو سردی کی وجہ سے ورنہ پردہ و ردہ تو اس میں ہوتا نہیں۔

پردہ تو چہرہ کا ہے، چہرہ کے پردہ کی کس قدر تاکید ہے؟ اس کا اندازہ اس  
سے کیجئے کہ اللہ تعالیٰ نے قرآن مجید میں مردوں اور عورتوں کو الگ الگ خطاب  
فرمایا ہے کہ اپنی اپنی نظریں نیچی رکھیں مردوں کی نظر عورتوں پر اور عورتوں کی  
نظر مردوں پر نہ پڑے، اور ساتھ ہی یہ تنبیہ بھی فرمادی کہ نظروں کی خفاقت کے  
بغیر بدکاری سے بچنا مشکل ہے:

قُلْ لِّلْمُؤْمِنِيْنَ يَعْصُواْ مِنْ اَبْصَارِهِمْ وَيَحْفَظُوْاْ اَفْرُوجَهُمْ

ذٰلِكَ اَزْكٰى لَهُمْ اِنَّ اللّٰهَ خَبِيْرٌۢ بِمَا يَصْنَعُوْنَ (۲۴-۳۰)

وَقُلْ لِّلْمُؤْمِنٰتِ يَغْضُضْنَ مِنْ اَبْصَارِهِنَّ وَيَحْفَظْنَ

فُرُوْجَهُنَّ وَلَا يُبْدِيْنَ زِيْنَتَهُنَّ اِلَّا مَا ظَهَرَ مِنْهَا الْاٰیة (۲۳-۳۱)

ایک بار مشہور نابینا صحابی حضرت عبداللہ ابن ام مکتوم رضی اللہ تعالیٰ عنہ  
رسول اللہ صلی اللہ علیہ وسلم کے دولت کدہ پر حاضر ہوئے اس وقت اُتھات

المؤمنین میں سے حضرت ام سلمہ اور حضرت میمونہ رضی اللہ تعالیٰ عنہا و عنہن اندر موجود تھیں، صحابی نے اندر آنے کی اجازت چاہی تو رسول اللہ صلی اللہ علیہ وسلم نے ان دونوں بیبیوں کو حکم فرمایا کہ ان سے پردہ کر لیں۔ حضرت ام سلمہ رضی اللہ تعالیٰ عنہا نے تعجب سے عرض کیا یا رسول اللہ! کیا یہ صحابی نابینا نہیں؟ ان سے پردہ کے کیا معنی؟ تو رسول اللہ صلی اللہ علیہ وسلم نے فرمایا:

افعمیا وان انتما۔

”کیا تم بھی اندھی ہو؟“

الستما تبصرانه؟ (احمد، ابوداؤد، ترمذی)

”کیا تم انہیں نہیں دیکھ رہی ہو؟“

وہاں تو پردہ کا اتنا اہتمام ہو رہا ہے کہ کسی نابینا اور معذور مرد پر بھی عورت کی نظر نہ پڑے اور یہاں اتنی چھوٹ کہ کوٹ پہن لیا تو بس پردہ ہو گیا۔ شیطان جس بہت بڑا شریر ہے اس نے اپنے بندوں کو ایک یہ سبق بھی پڑھا رکھا ہے:

”چچا زاد، بھو بھی زاد، ماموں زاد، خالہ زاد سے کوئی پردہ نہیں

یہ تو بھائی ہیں، بھائی سے کیا پردہ؟ اور بھلا دیور سے بھی پردہ ہو

سکتا ہے؟ وہ تو گلے کا زیور ہے۔“

”دیور“ ہندی زبان کا لفظ ہے جس کے معنی ہیں ”دوسرا شوہر“۔ ایک بھائی کی شادی ہو جائے تو سب بھائیوں کے مزے ہو جاتے ہیں۔ اور بیگم صاحبہ بھی خوش کہ ایک تیر سے کئی شکار۔

”ہلدی لگی نہ پھٹکری اور رنگ بھی چوکھا۔“

کس کس بات کا رونا رویا جائے یہاں تو آوے کا آواہی بگڑا ہوا ہے۔

دیور، جیٹھ، نندوئی، بہنوئی، چچا زاد، بھو بھی زاد، ماموں زاد، خالہ زاد، پھوپھا،

خالو، شوہر کا چچا، شوہر کا ماموں، شوہر کا چھو بھپا، شوہر کا خالو، شوہر کا بھتیجا، شوہر کا بھانجا، تقریباً وہ تمام قریبی رشتہ دار جن سے پردہ فرض ہے، ان کے بارے میں یہ سمجھ رکھا ہے کہ یہ تو ہمارے اپنے ہی ہیں ان سے کیا خطرہ؟

آغذ لیب مل کے کریں آہ و زاریاں  
تو چلائے ہائے گل میں پکاؤں ہائے دل

بے پردہ نظر آئیں جو کل چند بیبیاں  
اکبر زمین میں غیرت قومی سے گر گیا  
پوچھا جو ان سے آپ کا پردہ وہ کیا ہوا  
کہنے لگیں کہ عقل پہ مردوں کی پڑ گیا

اگر اللہ تعالیٰ اپنی محبت کا ذرہ عطا فرمادیں تو دماغ میں عقل بھی آجاتی ہے، یاد رکھئے! دل میں اللہ تعالیٰ کی محبت اور دماغ میں عقل دونوں چیزیں لازم ملزوم ہیں، اللہ تعالیٰ کی محبت دل میں ہوگی تو دماغ میں بھی عقل آئے گی اور اللہ تعالیٰ کی محبت سے دل خالی ہے تو لازماً دماغ بھی عقل سے خالی ہوگا۔ حضرت رومی رحمہ اللہ تعالیٰ فرماتے ہیں کہ جس دل میں اللہ تعالیٰ کی محبت نہیں اس کے دماغ میں عقل نام کی کوئی چیز نہیں، بلکہ لید بھری ہوئی ہے گوبر بھرا ہوا ہے، اسی لید اور گوبر کو عقل سمجھے بیٹھا ہے۔

ان بے دین لوگوں کی منطق:

”چچا زاد، چھو بھی زاد، ماموں زاد، خالہ زاد بھائی ہیں ان سے پردہ کی کیا حاجت؟“

یہ جادو کی ڈبیس ہے، یہ سارے زادیوں تو بھائی ہیں ان سے پردہ کی کوئی ضرورت نہیں، لیکن ضرورت پڑنے پر انہی بھائیوں سے شادی بھی کر لیتی

ہیں، اگر یہ بھائی تھا تو شادی کیسے جائز ہو گئی؟ یہ جادو کی ڈبیر ہے ایک طرف دیکھو تو دونوں بھائی بہن ہیں، مگر پلٹ کر دوسری طرف دیکھو تو دونوں میاں بیوی ہیں۔ بیک کرشمہ دو کار! اللہ تعالیٰ کی محبت سے جو دل خالی ہوتا ہے عقل تو اس میں ہوتی ہی نہیں اس کی مت ماردی جاتی ہے، ہاں اگر دل میں اللہ تعالیٰ کی محبت آجائے تو عقل بھی لوٹ آتی ہے اللہ تعالیٰ دستگیری فرماتے ہیں۔ ڈاڑھی رکھنے والے فوجی کا قصہ سنایا تھا اب پردہ کے معاملہ میں بھی ایک باہمت خاتون کا قصہ سن لیجئے۔

## انگریزی کی پروفیسر اور شرعی پردہ:

ایک کالج میں انگریزی کی استاذ نے میرا وعظ ”شرعی پردہ“ پڑھ کر مکمل پردہ کر لیا اور مجھے خط لکھا:

”میں نے وعظ ”شرعی پردہ“ پڑھا جس کا اتنا اثر ہوا کہ میں نے مکمل پردہ کر لیا جب کالج گئی تو بُرقع اوڑھ کر گئی (وہ بُرقع یہاں لندن والوں جیسا فیشن بُرقع نہیں تھا بلکہ مسلمانوں والا بُرقع تھا جس میں چہرہ چھپ جاتا ہے) کالج میں داخل ہوئی تو سامنے سے اس شعبہ کی ”ہیڈ“ مل گئیں، وہ برقع دیکھ کر انگلش میں کہنے لگیں:

”آپ کا دماغ خراب ہو گیا ہے“

میں نے جواب میں کہا:

”دماغ تو پہلے خراب تھا اب تو ٹھیک ہو گیا ہے۔“

واقعۃً اللہ تعالیٰ کے نافرمان کا دماغ خراب ہوتا ہے، جب اللہ تعالیٰ کی محبت دل میں آجاتی ہے تو سارا فتور نکل جاتا ہے اور دماغ ٹھیک ہو جاتا ہے۔

یا اللہ! سب مسلمانوں کے دماغ ٹھیک کر دے۔

اس باہمت خاتون کی ہمت دیکھ کر کلج کے دوسرے کئی شعبوں کی استاذوں نے بھی پردہ شروع کر دیا، اپنی شاگردائیکوں کو بھی چادریں اوڑھا دیں، اللہ تعالیٰ کا کرم دیکھئے کلج کی مسموم فضا میں رہنے والی خاتون کو شرعی پردہ کی توفیق عطا فرمائی پھر ”ہیڈ“ کی مخالفت اور طنز و تشنیع کے باوجود ان کے پائے استقامت میں کوئی لغزش نہیں آتی بلکہ روبرو جواب دے کر اس کا منہ بند کرتی ہیں اور ہمت استقامت دکھا کر دوسری بہت سی خواتین کے لئے بے مثال نمونہ پیش کرتی ہیں۔ ان کو دیکھ کر وہ بھی پردہ شروع کر دیتی ہیں، اللہ تعالیٰ ایسی ہمت اور ثابت قدمی سب مسلمانوں کو نصیب فرمادیں۔

پردہ کے بارے میں میری دو کتابیں ہیں، ایک مطبوع و عظمیٰ ”شرعی پردہ“ اس سے اللہ تعالیٰ نے بہت کام لیا ہے بے شمار خاندانوں کو بے حیائی کے عذاب اور دنیا و آخرت کی رسوائی سے بچا لیا۔ اپنی رحمت سے قبول فرمائیں اور صدقہ جاریہ بنائیں۔

دوسری تصنیف ہے ”پردہ شرعی“۔

اس وقت تو میں نے بہت مختصر سا بیان کیا ہے تفصیل ان کتابوں میں دیکھیں۔

### ③ مَرَدُّوہ کا ٹخنہ ڈھانکنا؛

یہ مرض بھی بہت عام ہے، رسول اللہ صلی اللہ علیہ وسلم نے ۳۱ چہنم کی وعید سنائی ہے؛

ما أسفل من الكعبین من الإزار فی النار (بخاری)

یہ گناہ بھی عورتوں سے مشابہت اور نسوانیت کے شوق و رغبت سے کیا جاتا ہے، اللہ تعالیٰ نے مرد بنایا مگر ان کی عقلوں پر اللہ تعالیٰ کی نافرمانیوں کا یہ وبال پڑ گیا ہے کہ انہیں عورتیں بننے کا شوق ہے، ایسے مردوں پر حدیث میں لعنت وارد ہوئی ہے:

لعن الله المتشبهين من الرجال بالنساء والمتشبهات من النساء بالرجال (بخاری)۔

## ۴) تصویر کی لعنت:

تصویر کی حرمت اور اس پر بہت سخت وعیدوں کے بارے میں حدیثیں اتنی زیادہ ہیں کہ صرف ایک کتاب صحیح بخاری میں اس پر مستقل دس باب ہیں جن میں سے اس وقت صرف چند حدیثیں نقل کرتا ہوں:

عن وهب السوائي رضى الله تعالى عنه ان النبي صلى الله عليه وسلم لعن اكل الربوا وموكله والواشمة والمستوشمة والمصور. رواه الامام البخاري رحمه الله تعالى.  
”رسول اللہ صلی اللہ علیہ وسلم نے سو رکھانے والے پر، کھلانے والے پر، جسم گودنے والی پر، گدوانے والی پر اور تصویر ساز پر لعنت فرمائی“

قال عبد الله بن مسعود رضى الله تعالى عنه سمعت رسول الله صلى الله عليه وسلم يقول ان اشد الناس عذاباً عند الله المصورون.  
”قیامت کے روز سب سے زیادہ سخت ترین عذاب تصویر سازوں

کو ہوگا۔“

قال ابوہریرۃ رضی اللہ تعالیٰ عنہ سمعت رسول اللہ صلی اللہ علیہ وسلم یقول ومن اظلم ممن ذهب یخلق کخلق فیلیخلقوا حبة ویخلقوا ذرة الحدیث۔  
 ”اس سے بڑا ظالم کون ہوگا جو عمل خالقیت میں میرا مقابلہ کرنے لگا، یہ لوگ ایک دانہ یا ایک ذرہ تو پیدا کر کے دکھائیں۔“

قالت عائشۃ رضی اللہ تعالیٰ عنہا، قدم رسول اللہ صلی اللہ علیہ وسلم من سفرو قد سترت بقرا من علی سہوۃ لی فیہ تماثیل، فلما راہ رسول اللہ صلی اللہ علیہ وسلم ہتکہ وقال اشد الناس عذاباً یوم القیامۃ الذین یضاہون بخلق اللہ۔

”حضرت عائشہ رضی اللہ عنہا فرماتی ہیں: رسول اللہ صلی اللہ علیہ وسلم ایک سفر سے تشریف لائے، میں نے طاق پر تصویر دار پر رہہ لٹکایا ہوا تھا، آپ صلی اللہ علیہ وسلم نے جب اسے دیکھا تو پھاڑ دیا اور فرمایا روز قیامت سخت ترین عذاب ان لوگوں کو ہوگا جو صرف خالقیت میں اللہ تعالیٰ کی نقل اُتارتے ہیں۔“

عن ابی طلحۃ رضی اللہ تعالیٰ عنہ قال قال النبی صلی اللہ علیہ وسلم لا تدخل المملکۃ بیتا فیہ کلب ولا تصاویر۔

”جس گھر میں گتایا تصویر ہو اس میں رحمت کے فرشتے داخل نہیں ہوتے۔“

عن عائشة رضي الله تعالى عنها انها اشترت نمرقة  
فيها تصاوير فقام النبي صلى الله عليه وسلم بالباب فلم  
يدخل فقلت اتوب الى الله مما اذنت. قال ما هذه  
النمرقة؟ قلت لتجلس عليها وتوسد ها، فقال ان  
اصحاب هذه الصور يعدون يوم القيامة يقال لهم احياوا  
ما خلقتم وان الملائكة لا تدخل بيتا فيه الصور.

”حضرت عائشہ رضی اللہ تعالیٰ عنہا فرماتی ہیں: میں نے تصویر دار  
تکیہ خریدا تو آپ صلی اللہ علیہ وسلم دروازہ پر رک گئے، اندر تشریف نہ  
لائے۔ میں نے عرض کیا: مجھ سے کیا خطا سرزد ہوئی؟ میں اپنے  
گناہ سے اللہ تعالیٰ کی بارگاہ میں توبہ کرتی ہوں۔ آپ صلی اللہ علیہ  
وسلم نے فرمایا: یہ تکیہ کیسا ہے؟ میں نے عرض کیا: اس مقصد سے لیا  
ہے کہ آپ اس پر بیٹھیں اور اس سے تکیہ لگائیں۔ آپ صلی اللہ علیہ  
وسلم نے فرمایا: روز قیامت ان تصویر سازوں کو عذاب ہوگا اور ان سے  
کہا جائے گا کہ اپنی مخلوق تصاویر کو زندہ کر دکھاؤ، اور بلاشبہ ہر فرشتے  
ایسے مکان میں داخل نہیں ہوتے جس میں تصویریں ہوں۔“

عن ابن عباس رضي الله تعالى عنهما قال سمعت  
محمدًا صلى الله عليه وسلم يقول من صور صورة في الدنيا  
كُفَّ يوم القيامة ان ينفخ فيها الروح وليس بنافخ.

”آپ صلی اللہ علیہ وسلم نے ارشاد فرمایا: جس شخص نے دنیا میں  
تصویر بنائی اسے روز قیامت مجبور کیا جائے گا کہ اس میں رُوح پھونکے  
لیکن وہ ایسا نہ کر سکے گا۔“



نہ رُوح پھونک سکے گا نہ ہی عذاب میں تخفیف ہوگی۔

عن عبد اللہ بن عمر رضی اللہ تعالیٰ عنہما قال  
وعد النبی صلی اللہ علیہ وسلم جبریل فرأى علیہ حتی  
اشتد علی النبی صلی اللہ علیہ وسلم فخرج النبی صلی اللہ  
علیہ وسلم فلقیہ فشکا الیہ ما وجد فقال له انا لاندخل  
بیتا فیہ صورة ولا کلب۔

”حضرت جبریل علیہ السلام نے آپ صلی اللہ علیہ وسلم سے  
ملاقات کا وعدہ کیا مگر وقت پر نہ آئے، یہ بات آپ صلی اللہ علیہ وسلم  
پر گراں گزری، لیکن جب آپ صلی اللہ علیہ وسلم دو لتکدہ سے باہر  
تشریف لائے تو جبریل علیہ السلام مل گئے، آپ صلی اللہ علیہ وسلم  
نے ان سے اپنے رنج و زحمت انتظار کا شکوہ فرمایا، اس پر جبریل  
علیہ السلام نے فرمایا جس گھر میں کتاب یا تصویر ہو ہم اس میں داخل  
نہیں ہوتے۔“

آپ صلی اللہ علیہ وسلم کی لاعلمی میں یہ دونوں چیزیں اس وقت گھر میں  
آگئی تھیں، جبریل علیہ السلام نے بتایا تو آپ نے ان کو ہٹوا دیا۔  
یہ وعیدیں ہر قسم کی تصویر سے متعلق ہیں خواہ وہ بڑی ہو یا چھوٹی، کپڑے، کاغذ  
پر بنائی جائے یا درودیاوار پر، سکے پر نقش کی جائے یا نوٹوں پر چھاپی جائے، بہر کیف  
یہ احادیث میں مذکورہ وعیدوں کا مصداق اور حرام ہے۔

جہاں رحمۃ للعالمین صلی اللہ علیہ وسلم تشریف نہیں لے جاتے وہاں  
اللہ تعالیٰ کی رحمت کہاں سے آئے گی؟

## حضرت شاہ محمد اسماعیل شہید رحمہ اللہ تعالیٰ:

حضرت شاہ محمد اسماعیل شہید رحمہ اللہ تعالیٰ کے بچپن کا قصہ ہے کہ کوئی خادم آپ کو اٹھائے لے جا رہا تھا، اس سے اندازہ کر لیجئے کتنی عمر ہوگی؟ بالکل کس بچے ہی تھے لیکن گھر کے پاکیزہ ماحول اور بڑوں کی تربیت کا اثر دیکھیے، سامنے ایک شخص آگیا جو ہاتھ میں کتاب لے جا رہا تھا، معصوم بچے نے اسے ٹوکا کہ یہ کتاب کیوں لئے پھرتے ہو؟ یہاں (مغربی مالک میں) تو ہر طرف کتے ہی کتے نظر آتے ہیں، کتوں کا راج ہے، اس لئے رحمت کے کسی فرشتے کا کہیں گزر بھی نہ ہوتا ہوگا، جدھر نظر اٹھاؤ یوں لگتا ہے کہ یہاں کتے ہی بتے ہیں۔

اس پر ایک قصہ یاد آیا حضرت مولانا محمد قاسم صاحب نانوتوی رحمہ اللہ تعالیٰ تشریف فرما تھے کوئی مرید خرگوش شکار کر کے لایا، حضرت کی خدمت میں پیش کیا، اتفاق سے پاس ایک شیعہ بھی بیٹھا تھا ایک کتابوں سے گذرا، خرگوش کے قریب آکر ڈر کے مارے پیچھے کو ہٹ گیا، شیعہ مذہب میں چونکہ خرگوش حرام ہے اس لئے شیعہ نے چوٹ کی، بولا مولانا! آپ وہ چیز کھاتے ہیں جسے کتاب بھی نہ کھائے۔ حضرت نانوتوی رحمہ اللہ تعالیٰ نے بھی نقد جواب دیا، مگر کمال یہ کہ جواب میں کوئی نئی بات کرنے کی بجائے اسی رافضی کا جملہ دہرا دیا، فرمایا ہاں! درست کہتے ہو کہ اسے ہم ہی کھاتے ہیں کتے نہیں کھاتے (شیعہ نہیں کھاتے)۔

شاہ شہید رحمہ اللہ تعالیٰ نے اس سے فرمایا یہ کتاب کیوں پالا ہے؟ وہ بولا اس میں کون سا گناہ ہے؟ حضرت شاہ صاحب نے حدیث سنائی:

”رسول اللہ صلی اللہ علیہ وسلم کا ارشاد ہے جہاں کتاب ہو وہاں

فرشتہ نہیں آتا۔“

رحمت کا لفظ نہیں کہا صرف فرشتہ کہا، بعض احادیث میں بھی ایسا ہی آیا ہے لیکن مراد رحمت کے فرشتے ہیں، وہ احمق بولا:

”اسی لئے تو یہ کتاب لایا ہے کہ اس کے ہوتے ہوئے نہ کبھی فرشتہ آئے گا نہ میں مروں گا“

اس شیطان کے بندے نے اپنے خیال میں بڑا مدلل اور مسکت جواب دیا کہ فرشتہ کبھی آئے گا ہی نہیں تو مروں گا کیسے؟ لیکن معصوم بچے کا جواب بھی سنئے، بات یہ ہے کہ دل میں اللہ کی سچی محبت ہو تو کسنی میں بھی عقل کامل ہوتی ہے اور گناہوں کی نحوست سے بڑوں کی عقل پر بھی پردہ پڑ جاتا ہے، شاہ صاحب نے فرمایا:

”اگر یہی بات ہے تو ایک دن اس کتے کو بھی تو مرنا ہے، بس جو فرشتہ اس کتے کی جان نکالے گا تیری جان بھی وہی نکلے گا گویا تو کتے کی موت مرے گا“

## کشتی دیکھنے کا شوق:

ایک بار ایک شخص کے مکان میں جانے کا اتفاق ہوا، ویسے تو میرا معمول ہے کہ کسی بھی مکان میں داخل ہونے سے پہلے اس کے چاروں طرف نظر دوڑا لیتا ہوں کہیں اس میں ایسی چیز تو نہیں رکھی جو اللہ تعالیٰ کے عذاب اور اس کی لعنت کا سبب ہو اگر ایسی چیز ہو تو پہلے اس کو ہٹوا دیتا ہوں پھر بیٹھتا ہوں لیکن اس مکان میں جاتے ہوئے یہ خیال نہ رہا، مکان میں بیٹھتے ہی ایک جانب تصویریں لٹکی ہوئی نظر آگئیں دوسری جانب بیت اللہ کا نقشہ لٹکا ہوا ہے، میں نے صاحب مکان سے کہا:

”آپ کشتی دیکھنے کے شوقین معلوم ہوتے ہیں۔“

وہ بولے: ————— ”مجھے تو ایسا کوئی شوق نہیں“

میں نے کہا:

”نہیں نہیں! آپ تو بڑے شوقین معلوم ہوتے ہیں۔“

جب میں نے کئی بار یہ بات دہرائی اور وہ بھی انکار ہی کرتے رہے تو میں نے کہا:

”دیکھئے ایک طرف تو آپ نے لعنت اور عذاب کے فرشتوں کو دعوت دے رکھی ہے، مگر دوسری جانب رحمت کے فرشتے بھی بلا رکھے ہیں، معلوم ہوتا ہے فرشتوں کو لڑا کر کشتی دیکھنے کا بڑا شوق رکھتے ہیں۔“

انہوں نے تصویریں ہٹا دیں، یہ بات تو میں نے انہیں سمجھانے کے انداز میں کہہ دی ورنہ تحقیقت تو یہ ہے کہ جہاں خود رحمتہ للعالمین صلی اللہ علیہ وسلم بنفس نفیس تشریف فرما ہوں وہاں بھی جبریل علیہ السلام وعدہ کے باوجود نہیں آتے تو ایسی جگہ رحمت کے فرشتے کیوں کرائیں گے؟ خواہ بیت اللہ کے ہزاروں نقشے ہی لٹکا لیں اس سے کچھ نہیں ہوتا، اصول تو یہ ہے کہ جس جگہ جاندار کی صرف ایک تصویر ہوگی وہاں بھی رحمت کا کوئی فرشتہ نہیں آئے گا، یہ کشتی لڑانے والی بات یونہی مزاح میں کہہ دی، یہ حقیقت نہیں۔ رسول اللہ صلی اللہ علیہ وسلم تو رحمتہ للعالمین ہیں جب رحمتہ للعالمین صلی اللہ علیہ وسلم کے ہوتے ہوئے بھی جبریل علیہ السلام نہیں آتے صرف اس لئے کہ کتے کا ایک بچہ غیر شعوری طور پر مکان میں گھس آیا تو خود سوچئے جہاں پورا مکان ہی تصویروں سے اٹا ہوا، ہولعنت کی ایسی بھرمار ہو وہاں رحمت کے کسی فرشتہ کا گزر کیوں کر ہو گا؟

## بہالت کا وبال :

بہت سے مسلمانوں کو یہ پتا ہی نہیں کہ یہ تصویر کتنی بڑی لعنت ہے، ایک فوٹو گرافر میرے پاس آئے اور کہنے لگے :

”مجھے تو علم ہی نہ تھا کہ یہ اتنا بڑا گناہ ہے میں تو اس کا رو بار کو جائز سمجھتا تھا لیکن آج آپ کے بتانے پر پتا چلا کہ یہ حرام ہے مجھے کیا پڑی کہ اتنا بڑا گناہ اپنے سر لوں؟ مجھے تو مزدوری کرنا ہے، مزدوری کر کے اپنے بیوی بچوں کا پیٹ پالنا ہے جب مقصد محنت و مشقت اور مزدوری ہی ہے تو حرام کی مزدوری کیوں کروں؟ بیوی بچوں کے پیٹ میں حرام کیوں ڈالوں؟ اس کی بجائے میں حلال کی مزدوری کیوں نہ کر لوں؟“

یہ قصہ میں نے اس لئے بتا دیا کہ بچارے عوام میں اب تک کئی لوگوں کو علم ہی نہیں کہ وہ کتنے بڑے گناہ کا شکار ہیں؟ اگر گناہوں سے متعلق ان کو مناسب انداز سے وعیدیں سنائی جائیں تو اس طریقے سے وہ راہِ راست پر آ سکتے ہیں۔

تصویر کی حرمت کے دلائل پر میں نے ایک مستقل مفصل رسالہ لکھوایا ہے۔

## ٹی وی کی لعنت :

یہ ٹی وی کی لعنت جو آج گھر گھر پھیل گئی ہے میں اسے ”ٹی بی“ کا نام دیتا ہوں یہ ٹی وی نہیں حقیقت میں ”ٹی بی“ ہے، جسم و جان کے لئے بھی ٹی بی، دین و ایمان کے لئے بھی ٹی بی، دنیا و آخرت دونوں تباہ۔

خَيْرَ الدُّنْيَا وَالْآخِرَةِ ذَلِكَ هُوَ الْخُسْرَانُ الْمُبِينُ (۲۲-۱۱)

”اس ٹی بی“ کے نقصان تو بے شمار ہیں، اس معاشرہ میں رونما ہونے والے لاتعداد واقعات اس کے شاہد ہیں۔ میں مختصراً دو قصے بتاتا ہوں جو میرے سامنے گزرے۔

## لڑکی لاندھی ہو گئی:

جب میں نے چشمہ بنوایا تو آنکھوں کے اسپیشلسٹ ڈاکٹر کے پاس معاینہ کروانے گیا۔

علماء کو اپنی صحت کا بالخصوص آنکھوں کا خاص خیال رکھنا چاہئے، ایک عالم اور مفتی کی نظر تو بہت قیمتی چیز ہے، اس میں ذرا سی غفلت بھی بہت نقصان دہ ثابت ہوتی ہے۔

میں ڈاکٹر کے پاس گیا اسی دوران کچھ لوگ ایک چھوٹی سی لڑکی لے آئے ۸-۹ سال کی عمر ہوگی، ڈاکٹر نے اس کا بھی معاینہ کیا اور بتایا:

”یہ ٹی وی دیکھ دیکھ کر اندھی ہو رہی ہے اگر اب بھی ٹی وی دیکھنا بند نہ کیا تو مکمل طور پر اندھی ہو جائے گی“

## سائنس کا فیصلہ:

یہ تو میرے سامنے کی بات ہے اس سے پہلے ایک سائنسدان کا مضمون بھی میں نے خود پڑھا کہ ٹی وی اگر ایک کمرے میں چل رہا ہو تو اس کے ساتھ دوسرے کمرے میں بیٹھے ہوئے لوگوں کی صحت پر بھی اس کا اثر پڑتا ہے اس کمرے کا تو کیا کہنا دوسرے کمرے تک بھی اس کا اثر جاتا ہے۔

## دماغ کی رگ پھٹ گئی:

ایک شخص نے بتایا کہ ان کے خاندان میں ایک لڑکی کے دماغ کی رگ پھٹ گئی، امراض دماغ کے ماہر اور اسپیشلسٹ ڈاکٹر نے معاینہ کر کے بتایا:

”لڑکی کی یہ رگ ٹی وی دیکھنے سے پھٹی ہے۔“

جس کے دماغ کی رگ ہی پھٹ گئی اس کے زندہ رہنے کا کوئی سوال ہی نہیں پیدا ہوتا لڑکی کی جان لے کر ہی چھوڑی۔ خود سوچ لیجئے کہ ”ٹی بی“ ہے یا نہیں؟ دوسرے بہت سے گناہوں کی طرح ”ٹی بی“ سے متعلق بھی نفس و شیطان نے لوگوں کو عجیب عجیب پٹیاں پڑھا رکھی ہیں، جیسے پردہ سے متعلق لوگوں کی باتیں بتا چکا ہوں:

”پردہ بہت ضروری ہے اس کی اہمیت سے انکار نہیں، مگر ہے فقط دُور کے رشتہ داروں سے، قریبی لوگوں سے کوئی حجاب نہیں، کوئی شرم نہیں۔“

ٹی بی سے متعلق بھی بعض ”بظاہر سمجھدار“ قسم کے لوگ بھی یہ بحث چھیڑ دیتے ہیں:

”اس میں نقصان تو واقعہً ہے لیکن اگر دیکھنے والا احتیاط سے کام لے، گانے نہ سنے، عورتوں کی تصویریں نہ دیکھے، اور بھی کرسی قسم کا فحش پروگرام نہ دیکھے اور زیادہ دیر بھی نہ دیکھے، اپنی صحت کا خیال رکھے تو ان شرطوں سے دیکھنے میں کوئی مضائقہ نہیں، بلکہ فائدے ہیں، بہت سی معلومات ملتی ہیں۔“

ان لوگوں سے متعلق ”بظاہر سمجھدار“ کا لفظ میں نے استعمال کیا ہے بباطن یہ

بے سمجھ اور کوز عقل ہیں، اگر واقعہً سمجھدار اور عاقل ہوتے تو اللہ تعالیٰ کی نافرمانی سے باز آ جاتے، اس کے لئے ایسے چور دروازے نہ کھولتے، ان کی اس لاصل تقریر کا خلاصہ یہ کہ ”ٹی بی“ دیکھتے رہو مگر احتیاط سے، حالانکہ یہ سراسر غلط اور مہلک نظریہ ہے، خود مشاہدات اس کی تکذیب کر رہے ہیں، ہزاروں لاکھوں ”ٹی وی پرستاروں“ میں بھی کوئی اس کی پابندی نہیں کرتا، بلکہ خود یہ لوگ بھی جو احتیاط کا درس دیتے ہیں ایسی احتیاط نہیں کرتے، اور کر بھی نہیں سکتے۔ آخر کریں گے بھی کیوں کر؟ مثلاً انہوں نے درس دے دے کر لوگوں کو قائل کر لیا کہ روزانہ ایک گھنٹہ سے زیادہ ”ٹی وی“ دیکھنا سخت نقصان دہ ہے، لوگوں نے بھی ان سے اتفاق کر لیا اور احتیاط کا وعدہ کر لیا، مگر اس کے بعد ہی ایک ٹی وی ڈرامہ شروع ہو گیا جو مسلسل تین گھنٹے چلتا ہے تو بتائیے:

”ان سے احتیاط کا وعدہ کرنے والوں میں کون سا احمق ہے جو درمیان سے ڈرامہ چھوڑ کر اٹھ جائے؟“

یہ لوگ خود بھی اٹھنا گوارا نہ کریں گے، سو یہ صرف کہنے کی باتیں ہیں ورنہ

حقیقت یہ ہے:

”جس شخص کو بھی اس ٹی بی کی لت پڑ گئی وہ جان لے کر ہی چھوڑے گی۔“

تجربہ بلکہ مشاہدہ یہ ہے کہ اس قسم کی حدود و قیود کی کوئی شخص بھی رعایت نہیں رکھتا، آپ نے کسی چیز کی اجازت دی مگر دس شرطوں کے ساتھ، تو عوام صرف اجازت کا لفظ یاد کر لیں گے بلکہ پلے باندھ لیں گے اور شرطیں سب کی سب اڑا دیں گے، کوئی ایک شخص بھی کسی ایک شرط کی بھی رعایت نہ کرے گا، اس لئے اگر اللہ تعالیٰ کی ناراضی سے بچنا ہے تو اس کی بغاوت سے باز آ جائیے تو بکر لیجئے



اس قسم کی واہیات تقریر سے گمراہی ہی پھیلے گی نافرمانیوں میں لکڑی کئی نہ آئے گی۔

## ایک مُریدِ نبی کا قصہ:

عوام کی حالت تو یہ ہے کہ ایک خاتون بیس سال سے مجھ سے بیعت تھیں، مگر جوں ہی کسی مولوی کی یہ بے ہودہ تقریر سنی شوہر کے سر ہو گئی کہ مجھے بھی ٹی وی خرید دو، اس نے بہت سمجھایا اس کے نقصان بتائے، مگر نہیں مانیں، اسے یہ تقریر ایسی دل کو لگی کہ ٹی وی لے کر ہی چھوڑا۔ میں نے اس کی بیعت ختم کر دی۔ مگر بدوا نہیں پیر ناراض ہو، شوہر روکے بلکہ اللہ بھی روٹھ جائے سب کو چلتا کرو، شروع میں تو مولوی کی تقریر کا حوالہ کہ ان شرطوں سے ٹی وی دیکھنا جائز ہے مگر جب ٹی وی آگیا تو سب شرطیں مُنصّت! کوئی مولوی ایسی بات کرے تو اس پر قطعاً کان نہ دھریئے، کوئی عالم باعمل مستند مولوی تو ایسی بات کبھی نہ کرے گا، کسی مولوی نماہر و پٹے سے بھی دھوکا نہ کھائیے، جو لوگ اس قسم کی باتیں کر کے عوام کا دین خراب کرتے ہیں وہ سوچ لیں کتنا بڑا وبال اپنے سر لے رہے ہیں، لوگوں کا جس قدر دین خراب ہوگا، نمازیں برباد ہوں گی، وقت ضائع ہوگا، تصویر، گانا بجانا اور ٹی وی کے دوسرے گناہوں میں ابتلا ہوگا، جتنے لوگوں کی صحت کا دیوالہ نکلے گا، اندھے ہوں گے، دماغ کی رگیں پھٹیں گی پھر ان مریضوں سے یہ متعدی مرض جہاں جہاں تک نسل در نسل منتقل ہوگا، یہ گناہوں کے سارے انبار اس شخص کے سر بھی ڈال دیئے جائیں گے، جو ٹی وی سے متعلق اس قسم کی تقریر کر کے لوگوں کو اس گناہ کی دعوت دے رہا ہے۔

آخر میں پھر سُن لیجئے کہ عوام اس قسم کی شرطوں کو خاطر میں نہیں لاتے

آپ کسی چیز کی مشروط اجازت دیں، تاکید کے ساتھ دس شرطیں بیان کر دیں، دس چھوڑ سو شرطیں لگا دیں مگر کوئی شخص بھی ان شرطوں کی رعایت نہ کرے گا، بس اتنا یاد رکھیں گے کہ فلاں مولوی صاحب نے اس کام کی اجازت دے دی ہے، اس ”ٹی بی“ کی بیماری سے خود بچیں اور دوسروں کو بھی بچائیں، اس معاملہ میں ذرہ بھر لچک یا نرمی روانہ رکھیں۔

**تنبیہ:** بعض لوگوں کو اللہ تعالیٰ ہدایت دے دیتے ہیں، ٹی وی دیکھنے سے توبہ کی توفیق مل جاتی ہے تو وہ اس نجاست کو بیچ دیتے ہیں یا کسی کو ہدیہ دے دیتے ہیں، خوب سمجھ لیں کہ ایسا کرنا ہرگز جائز نہیں، اس مجسمہ نجاست سے ملنے والی رقم بھی حرام ہے، دنیا و آخرت کو تباہ کرنے والے اس شیطان کا علاج صرف یہی ہے کہ اسے تباہ کر دیا جائے، بہتر یہ ہے کہ اعلان کر کے بہت بڑے مجمع میں اس ”بڑے شیطان“ کو سنگسار کیا جائے پتھر مار مار کر تھس تھس کر دیا جائے، اللہ کے بہت سے بندے یہ جہاد کر کے دوسروں کو بھی سبق دے رہے ہیں توڑنے کے بعد اس کی میت کو جلاتے بھی ہیں، اللہ تعالیٰ اپنی رحمت سے سب مسلمانوں کو عبرت کی آنکھ عطا فرمائیں۔

ٹی وی کے دنیوی و اخروی مفاسد کی تفصیل معلوم کرنے کے لئے میرا رسالہ ”ٹی وی کا زہر“ دیکھیں۔

**گانا بجانا:**

گانے بجانے اور سننے کے بارے میں حضرت فضیل بن عیاض رحمہ اللہ تعالیٰ کا قول ہے:

الغناء رقية الزنا (الكشف الالہی)

”گناہ کا منتر ہے۔“

یہ ایک گناہ نہیں بلکہ کئی گناہوں کا سرچشمہ ہے، اللہ تعالیٰ نے قرآن مجید میں اس کی حرمت بیان فرمائی ہے، رسول اللہ صلی اللہ علیہ وسلم نے بھی اس پر بہت سخت وعیدیں سنائی ہیں جن کی تفصیل میرے رسالہ ”گناہ بجانے کی حرمت“ میں ہے۔

## سُود کی لعنت:

یہ بھی بہت بڑی بغاوت ہے، سودی لین دین بینک کے ذریعہ ہوا انشورنس کمپنی کے ذریعہ، سود کھانے کھلانے کی جتنی صورتیں ہیں خواہ وہ قدیم ہوں یا جدید، سب کی سب قطعی حرام ہیں۔ جو لوگ اس گناہ میں براہ راست ملوث ہیں یا کسی بھی درجہ میں اس میں ذخیل ہیں ان سب کے لئے اللہ و رسول صلی اللہ علیہ وسلم کی طرف سے اعلان جنگ ہے اور اعلان جنگ بھی معمولی انداز سے نہیں بلکہ ایسا ناصحانہ و مشفقانہ انداز اختیار فرمایا کہ اگر کسی دل میں ذرا بھی ایمانی رفق اور سلامی غیرت ہو تو وہ اس حرام خوری سے باز آجائے۔ چنانچہ فرمایا:

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا  
إِنْ كُنْتُمْ مُؤْمِنِينَ ۚ فَإِنْ لَّمْ تَفْعَلُوا فَأْذَنُوا بِحَرْبٍ  
مِّنَ اللَّهِ وَرَسُولِهِ (۲-۲۷۸، ۲۷۹)

اس مقام میں پانچ مختلف انداز اختیار فرمائے:

① محبت کا انجکشن، يَا أَيُّهَا الَّذِينَ آمَنُوا

یعنی اگر ایمان دار ہو، محبت کا دعویٰ کرتے ہو تو آگے نہ کوڑھک پر عمل کرنا پڑے گا۔

(۷) تَنْبِيْهِ، اتَّقُوا اللّٰهَ۔

یعنی اگر دعوائے ایمان میں کچھ نقص ہے تو اللہ تعالیٰ کے عذاب سے ڈرو تو ان شاء اللہ حکم پر عمل آسان ہو جائے گا۔

(۳) حَکَم، وَذَرُّوْا مَا بَقِيَ مِنَ الرِّبَا۔

سود خوری سے توبہ کر لو۔

(۷) محبت کا انجکشن، اِنْ كُنْتُمْ مُّؤْمِنِيْنَ۔

حکم کو آسان کرنے کے لئے ایک بار پھر یہ بات سوچ لو کہ تم نے ایمان کا دعویٰ کیا ہے۔

(۵) دھکی، اِنْ تَفْعَلُوْا فَاذْنُوْا بِحَرْبٍ مِّنَ اللّٰهِ وَرَسُوْلِهِ۔

اگر کسی طرح بھی تمہاری کھوپڑی میں بات نہیں اُترتی تو اللہ اور اس کے رسول کی طرف سے اعلان جنگ سن لو۔

یوں اللہ تعالیٰ نے کسی بھی بڑے سے بڑے گناہ پر اعلان جنگ نہیں فرمایا، جنگ تو حربی کافر سے ہوتی ہے مسلمان سے نہیں ہوتی، لیکن اللہ تعالیٰ نے سود خور مسلمانوں سے بھی وہی اعلان فرمایا جو حربی کافروں کے لئے ہے کہ اس گناہ سے باز آ جاؤ، سود کھانا چھوڑ دو، ہمارے بندے بن جاؤ، ورنہ آخرت کا وبال تو ہے ہی دنیا میں بھی تمہیں زندہ رہنے کا کوئی حق نہیں، تم سے اللہ اور اس کے رسول کا صاف صاف اعلان جنگ ہے، باز نہیں آتے تو تمہاری گردنیں اڑادی جائیں گی، اللہ کی زمین کو تمہارے ناپاک وجود سے پاک کر دیا جائے گا۔

یہ تو تھا قرآن کا اعلان اور رسول اللہ صلی اللہ علیہ وسلم نے ارشاد فرمایا،  
”سود کا ایک درہم چھتیس زنا سے بدتر ہے“ (احمد، طبرانی کبیر، اوسط)

ایک درہم ساڑھے تین گرام چاندی کا ہوتا ہے اور فرمایا:  
 ”سود میں تہتر خرابیاں ہیں ان میں چھوٹی سے چھوٹی خرابی  
 ایسی ہے جیسے کوئی اپنی سگی ماں سے بدکاری کرے“  
 (حاکم علی شرط الصحیحین)

آج کل صرف اتنا ہی نہیں کہ اس گناہ کی ہر طرف گرم بازاری ہے اس  
 سے بھی بڑھ کر یہ کہ اس لعنت کو باعثِ عزت و افتخار سمجھا جاتا ہے، بڑے فخر سے  
 کہتے ہیں:

”ہمارا ابا، ہمارا بیٹا بینک مینیجر ہے“

یہ تو ایسے ہی ہے جیسے کئی لوگ گندگی کھانے میں مقابلہ شروع کر دیں،  
 جو سب سے زیادہ کھا جائے وہ فخر سے گردن اٹھا کر اعلان کرے:  
 ”میں اتنے کلو پاخانہ کھا گیا ہوں، اس مقابلہ میں سب کو  
 مات دے گیا ہوں“

مثال تو بھونڈی سی ہے مگر ہے سود خوروں کے بالکل حسبِ حال، پاخانہ  
 بھی نجس ہے مگر اس کی نجاست سود سے کم درجہ کی ہے، اور دیکھئے زنا کیسا بدترین  
 اور گھناؤنا گناہ ہے مگر سود اس سے بھی چھتیس گنا بڑا گناہ ہے، اور ماں سے زنا کا  
 تو کوئی انسان تصور بھی نہیں کر سکتا، سود خوروں کو یہ سب کچھ گوارا ہے لیکن یہ ایک  
 گناہ چھوڑنا کسی صورت گوارا نہیں۔ اللہ تعالیٰ ہی اس قوم کو ہدایت دیں۔

صلحِ مخوری پر وعیدیں:

الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ  
 الَّذِي يَتَخَبَّطُهُ الشَّيْطَانُ مِنَ الْمَسِّ ذَٰلِكَ بِأَنَّهُمْ

قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ الْبَيْعَ وَحَرَّمَ  
الرِّبَا فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ  
مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَئِكَ أَصْحَابُ  
النَّارِ هُمْ فِيهَا خَالِدُونَ (۲-۲۷۵)

”جو لوگ سود کھاتے ہیں (یعنی لیتے ہیں) نہیں کھڑے ہوں  
گے (قیامت میں قبروں سے) مگر جس طرح کھڑا ہوتا ہے ایسا شخص  
جس کو شیطان خطی بنا دے لپٹ کر (حیران و مدہوش) یہ (منرا) اس  
لئے ہوگی کہ ان لوگوں نے کہا کہ بیع بھی تو مثل سود کے ہے حالانکہ  
اللہ تعالیٰ نے بیع کو حلال فرمایا ہے اور سود کو حرام کر دیا ہے، پھر  
جس شخص کو اس کے پاس اُس کے رب کی طرف سے نصیحت  
پہنچی اور وہ باز آگیا تو جو کچھ (حکم آنے سے) پہلے (لینا) ہو چکا ہے  
وہ اسی کا رہا اور (باطنی) معاملہ اس کا اللہ کے حوالہ رہا اور جو  
شخص پھر عود کرے تو یہ لوگ جہنم میں جائیں گے، وہ اس میں  
ہمیشہ رہیں گے“

عن جابر رضی اللہ تعالیٰ عنہ قال قال رسول اللہ  
صلی اللہ علیہ وسلم لا یدخل الجنة لحم نبت من السحت  
وکل لحم نبت من السحت کانت النار اولیٰ به. رواہ  
احمد والدارمی والبیہقی.

”رسول اللہ صلی اللہ علیہ وسلم نے فرمایا کہ جو گوشت حرام  
سے پیدا ہوا وہ جنت میں نہ جائے گا اور ہر وہ گوشت جو حرام  
سے پیدا ہوا جہنم کی آگ کا مستحق ہے“

عن ابی بکر رضی اللہ تعالیٰ عنہ ان رسول اللہ صلی اللہ علیہ وسلم قال لا یدخل الجنة جسد غدی بالحرام. رواہ البیہقی فی شعب الایمان .  
 ”رسول اللہ صلی اللہ علیہ وسلم نے فرمایا کہ جو جسم حرام سے غذا دیا گیا تو وہ جنت میں داخل نہ ہوگا۔“

عن ابن عمر رضی اللہ تعالیٰ عنہما قال من اشترى ثوباً بعشرة دراهم وفيه درهم حرام لم يقبل الله له صلوة مادام عليه ثم ادخل اصبعيه في اذنيه وقال صمتان لم يكن النبي صلى الله عليه وسلم سمعته يقولہ. رواہ احمد .

”حضرت ابن عمر رضی اللہ تعالیٰ عنہما نے فرمایا کہ جس شخص نے دس درہموں کے عوض کپڑا خریدا حالانکہ ان میں ایک درہم حرام تھا تو جب تک یہ کپڑا اس پر رہے گا اللہ تعالیٰ اس کی نماز قبول نہ فرمائیں گے، پھر اپنے دونوں کانوں میں انگلیاں داخل کر کے فرمایا کہ اگر میں نے نبی صلی اللہ علیہ وسلم کو یوں فرماتے ہوئے نہ سنا ہو تو یہ دونوں کان بہرے ہو جائیں۔“

ابو الطفیل رضی اللہ تعالیٰ عنہ رفعہ من کسب ما لا من حرام فاعتق منه ووصل منه رحمہ کان ذلك اصراً. للکبیر بضعف (جمع الفوائد)

”رسول اللہ صلی اللہ علیہ وسلم نے فرمایا کہ جس شخص نے حرام سے کچھ مال کمایا پھر اس سے غلام آزاد کیا اور اس سے صلہ رحمی

کی توبہ بجائے ثواب کے گناہ ہوگا۔“

عن ابی ہریرۃ رضی اللہ تعالیٰ عنہ قال قال رسول اللہ صلی اللہ علیہ وسلم اتیت لیلة اسری بی علی قوم بطونہم کالبیوت فیہا الحیات تری من خارج بطونہم فقلت من هؤلاء یا جبریل قال هؤلاء اكلة الربا وفی رواية من امتک. رواہ احمد وابن ماجہ.

”رسول اللہ صلی اللہ علیہ وسلم نے فرمایا کہ میں معراج کی رات ایک ایسے گروہ پر گزر راجن کے پیٹ مکانوں کی طرح (بڑے بڑے) تھے اور ان کے اندر سانپ بھرے ہوئے تھے جو پیٹ کے باہر سے دکھائی دیتے تھے، میں نے کہا اے جبریل! یہ کون لوگ ہیں؟ انہوں نے کہا یہ سود کھانے والے لوگ ہیں۔“

عن جابر رضی اللہ تعالیٰ عنہ قال لعن رسول اللہ صلی اللہ علیہ وسلم اکل الربا وموكله وکاتبه وشاہدیه وقال ہم سواء. رواہ البخاری ومسلم ولفظه لمسلم.

”رسول اللہ صلی اللہ علیہ وسلم نے لعنت فرمائی سود کھانے والے پر، کھلانے والے پر، سود کا معاملہ لکھنے والے پر اور سود کے معاملہ کے دونوں گواہوں پر، اور فرمایا کہ گناہ میں وہ سب برابر ہیں۔“

عن عبد اللہ بن مسعود رضی اللہ تعالیٰ عنہ عن



النبي صلى الله عليه وسلم قال: الربا ثلاثة وسبعون بابا  
 ايسرهما مثل ان يترك الرجل امه (المستدرک ص ۲)  
 قال الحاكم رحمه الله تعالى هذا حديث صحيح على شرط الشيخين.  
 ”نبی کریم صلی اللہ علیہ وسلم نے ارشاد فرمایا: بُوریں تہتر گناہ ہیں جن  
 میں اہل ترین گناہ ایسا ہے جیسے کوئی شخص اپنی ماں سے بدکاری کرے۔“  
 عن عبد الله بن حنظلة غسيل المملیكة رضى الله  
 تعالى عنه قال قال رسول الله صلى الله عليه وسلم  
 درهم ربوا يأكله الرجل وهو يعلم اشد من ستة  
 وثلاثين زنية، رواه احمد والدارقطني.  
 ”رسول اللہ صلی اللہ علیہ وسلم نے فرمایا سود کا ایک درہم جسے  
 کوئی شخص جانتے ہوئے کھاتا ہے چھتیس زنا سے بھی بدتر ہے۔“  
 سُور سے متعلق مزید تفصیل میرے رسالہ ”سُود خور سے اللہ اور رسول صلی  
 اللہ علیہ وسلم کا اعلان جنگ“ میں ہے۔

## غیبت کا حذر اب:

غیبت کرنے اور سننے کا مشغلہ بھی ان گناہوں میں سر فہرست ہے جنہیں  
 آج کے مسلمان نے گناہوں کی فہرست سے نکال دیا ہے، آج بدقسمتی سے یہ  
 گناہ ہماری مجالسوں کا جزء لاینفک بن چکا ہے، غیبت کے بغیر گویا محفلیں  
 بے رونق اور پھکی ہیں اس لئے جہاں بھی دو شخص مل بیٹھیں گے کسی تیسرے  
 کی غیبت شروع کر دیں گے، اور مزے لے لے کر کریں گے، اس طرف خیال  
 تک نہیں جاتا کان پر جوں تک نہیں رنگتی کہ کتنے بڑے گناہ کا ارتکاب کر

رہے ہیں، ایک تو علانیہ گناہ دوسرے اس کے گناہ ہونے کا احساس تک نہیں، گناہوں کی فہرست سے ہی اسے نکال ڈالا، گناہوں پر گناہ کا ارتکاب ستم بالائے ستم! اللہ تعالیٰ کا صاف صاف ارشاد ہے کہ غیبت کرنے والا اپنے مردہ بھائی کا گوشت کھا رہا ہے۔ ایک تو کسی عام انسان کا گوشت کھانا کتنا بدترین جرم ہے، پھر اپنے سگے بھائی کا گوشت اور وہ بھی مردہ بھائی، ذرا تصور تو کیجئے کسی کا بھائی مر گیا، ماتم پاپا ہے گھر بھر میں کہرام مچا ہوا ہے مگر یہ دزدہ چھری لے کر مردہ بھائی کا گوشت کاٹ کاٹ کر کھا رہا ہے اور مسلسل کھائے جا رہا ہے ڈکار تک نہیں لیتا۔ یہ ہے اس گناہ کی حقیقت!

## غیبت زنا سے بھی بدتر ہے:

رسول اللہ صلی اللہ علیہ وسلم کا ارشاد ہے:

الغیبة اشد من الزنا (دیلمی)

”غیبت زنا سے بھی بدتر ہے“

اگرچہ اس روایت کو بعض علماء نے موضوع کہا ہے لیکن حافظ ابن حجر رحمہ اللہ تعالیٰ نے تخریج حدیث دیلمی میں اس کو حضرت جابر رضی اللہ تعالیٰ عنہ سے مسنداً ذکر فرمایا ہے اور یہ روایت اصول شریعت اور عقل کے بھی موافق ہے۔

عقلی لحاظ سے بھی غیبت کے زنا سے بدتر ہونے کی کئی وجوہ ہیں:

① غیبت حُبِ جاہ کی وجہ سے ہوتی ہے اور زنا حُبِ باہ کی وجہ سے

اور حُبِ جاہ حُبِ باہ سے کئی گنا زیادہ ٹھیک ہے، کیونکہ وہ اپنے آپ کو بڑا سمجھتا ہے اور دوسروں کو خیر سمجھتا ہے، اور کبر اللہ تعالیٰ کے ساتھ شرک ہے،

کبریائی تو صرف اللہ تعالیٰ کے لئے ہے، اللہ تعالیٰ فرماتے ہیں:  
 وَلَهُ الْكِبْرِيَاءُ فِي السَّمَوَاتِ وَالْأَرْضِ (۳۶-۳۷)  
 ”اور بڑائی تو صرف اسی کے لئے ہے آسمانوں اور زمین میں۔“  
 رسول اللہ صلی اللہ علیہ وسلم نے فرمایا:

لا يدخل الجنة احد في قلبه مثقال حبة من  
 خردل من كبر (رواہ مُسلم)

”جنت میں کوئی ایسا شخص داخل نہیں ہوگا جس کے دل  
 میں رائی کے ایک دانہ کے برابر کبر ہو۔“

غیبت کرنے والے کی نظر دوسروں کے عیوب پر ہوتی ہے اسے اپنے عیوب  
 کی طرف توجہ نہیں رہتی، اس لئے ان کی اصلاح کی فکر ہی نہیں رہتی، جس کی  
 اپنے عیوب پر نظر رہتی ہے اور ان کی اصلاح کی فکر رہتی ہے وہ تو ہر وقت اسی فکر  
 میں گھلتا رہتا ہے اور ڈوبا رہتا ہے کہ معلوم نہیں کل قیامت میں میرا کیا  
 بنے گا؟ میرا کیا حال ہوگا؟ اس کے دل میں دوسرے کا خیال  
 تو آہی نہیں سکتا

نہ تھی حال کی جب ہمیں اپنی خبر  
 رہے دیکھتے لوگوں کے عیب و ہنر  
 پڑی اپنے گناہوں پہ جب کہ نظر  
 تو نگاہ میں کوئی بُرا نہ رہا

دوسروں کی عیب جوئی کے ایک مریض نے ایک بار حکومت کے عہد داروں  
 کے بارے میں یہ مصراع پڑھا  
 ہر شاخ پہ آؤ بیٹھا ہے انجام گلستاں کیا ہوگا

ہر شخص سیاسی مبصر بنا بیٹھا ہے، دوسروں کے عیوب پر نظر رہتی ہے، اپنے عیوب کی طرف کوئی توجہ نہیں، میں نے ان سے کہا:

”اپنے بارے میں بھی یہ سوچ لیا کریں کہ میں بھی ایک شاخ کا اُلو ہوں، پھر اللہ تعالیٰ سے یوں دُعا کر لیا کریں یا اللہ! میرے حالات تو ہیں اُلو جیسے لیکن تیری رحمت بہت وسیع ہے میرے ان حالات کو اپنے بندوں کے حالات جیسے بنا دے“

ایک دن ہم فتح باغ سے تفریح کے بعد واپس آرہے تھے سامنے سے ایک گدھا گاڑی آتی دکھائی دی جس میں دو گدھے لگے ہوئے تھے وہ دونوں دور ہی سے زور زور سے چیخنے لگے، میں نے اپنے ساتھیوں سے کہا:

”یہ گدھے تو ہمیں یہ بتا رہے ہیں کہ تم بھی ہماری طرح گدھے ہی ہو، اس لئے کہ گدھا عموماً اس وقت رینکتا ہے جب اُسے کوئی دوسرا گدھا نظر آتا ہے، لہذا ذرا اپنا محاسبہ اور توبہ واستغفار کر کے انسان بننے کی کوشش کریں“

② غیبت کے زنا سے بدتر ہونے کی دوسری وجہ یہ کہ زنا خفیہ گناہ ہے اور غیبت سب کے سامنے علانیہ کی جاتی ہے، اور جو گناہ علانیہ کیا جائے وہ پوشیدہ گناہ سے زیادہ بُرا ہے، رسول اللہ صلی اللہ علیہ وسلم نے فرمایا:

”مُحَلُّ اٰمَتِيْ مُعَافٍ (اَلَا الْمُجَاهِرِيْنَ) (صحیح بخاری)

”میری پوری اُمت لائقِ عفو ہے مگر علانیہ گناہ کرنے والوں

کو معاف نہیں کیا جائے گا“

③ زنا سے توبہ کی امید کی جاسکتی ہے، بالفرض توبہ کی توفیق نہ بھی ہوئی تو کم سے کم اقراری مجرم تو ہے، خود کو گنہگار تو سمجھتا ہے، شاید اسی عجز و انکسار

اور جرم کے اقرار سے اس کی مغفرت ہو جائے، لیکن غیبت سے توبہ کی امید بہت کم ہے اس لئے کہ غیبت کرنے والا خود کو گنہگار سمجھتا ہی نہیں، بلکہ بہت نیک اور پاک دامن سمجھتا ہے۔

زنا اور بدکاری کو ہر شخص بُرا سمجھتا ہے، اس سے بچنے کی کوشش کرتا ہے اور اپنے لئے اس کا نام بھی سننا پسند نہیں کرتا تو غیبت جو زنا سے بھی بدتر ہے اسے کیوں بُرا نہیں سمجھا جاتا اور اس سے بچنے کا کیوں اہتمام نہیں کیا جاتا؟

## مال کا ڈال کو زیادہ بُرا ہے یا عزت کا ڈال کو؛

شرعاً و عقلاً چار چیزوں کی حفاظت ضروری ہے۔

① ایمان: سب سے پہلے ایمان کی حفاظت کا درجہ ہے۔ اس کے لئے خواہ جان، عزت اور مال سب کچھ قربان کرنا پڑے تو بھی ایمان کی حفاظت فرض ہے۔

② جان: دوسرے نمبر پر جان کی حفاظت ہے۔ یہ عزت اور مال کی حفاظت سے زیادہ ضروری ہے۔

③ عزت: تیسرے نمبر پر عزت کی حفاظت ہے۔ عزت کی حفاظت مال کی حفاظت سے مقدم ہے۔

④ مال: چوتھے نمبر پر جا کر کہیں مال کی حفاظت کا حکم ہے۔

اب سوچیں کہ جو شخص کسی کے مال کو نقصان پہنچاتا ہے اسے بہت بُرا بھلا کہا جاتا ہے کہ یہ بڑا ظالم ہے، ڈاکو ہے، لیکن جو شخص کسی کی غیبت کرتا ہے وہ اس کی عزت کو نقصان پہنچاتا ہے، مال نقصان پہنچانے والا تو اس کے مال کا ڈاکو ہے، اور غیبت کرنے والا اس سے زیادہ قیمتی چیز یعنی اس کی

عزت کا ڈاکو ہے، سو غور کریں کہ مال کا ڈاکو زیادہ بُرا ہے یا عزت کا ڈاکو؟  
 غیبت کی حقیقت، اس پر سخت عذاب کی وعیدیں، غیبت سے بچنے  
 کے نسخے، دوسروں سے معاف کروانے کے طریقے، یہ سب تفصیل میرے مطبوع  
 وعظ ”غیبت پر عذاب“ میں ہے۔

## اکفریت کا مفلس:

ایک بار رسول اللہ صلی اللہ علیہ وسلم نے حضرات صحابہ کرام رضی اللہ تعالیٰ  
 انہم سے دریافت فرمایا:  
 ”مفلس کون ہے؟“

صحابہ کرام رضی اللہ تعالیٰ عنہم نے عرض کیا:  
 ”جس کے پاس روپیہ پیسہ نہ ہو“  
 رسول اللہ صلی اللہ علیہ وسلم نے فرمایا:

”نہیں، میں بتانا ہوں کہ مفلس کون ہے، قیامت کے  
 روز کچھ لوگ اس حال میں آئیں گے کہ ان کے اعمال نامے نماز،  
 زکوٰۃ، روزہ، حج، اشراق، چاشت، صدقہ خیرات، غرضیکہ تمام  
 عبادات سے بھرے ہوئے ہوں گے، لیکن حساب و کتاب کا  
 وقت شروع ہوگا تو ایک طرف سے ایک شخص کھڑا ہوگا اور  
 کہے گا کہ یا اللہ! اس نے میری حق تلفی کی ہے، اللہ تعالیٰ اس  
 کے عوض میں اس ظالم کی عبادات سے مظلوم کے نامہ اعمال میں  
 داخل فرمادیں گے، اسی طرح ایک اور شخص کھڑا ہوگا اور کہے گا،  
 یا اللہ! اس نے مجھ پر ظلم کیا ہے، اللہ تعالیٰ اسی طرح اس دوسرے

مظلوم کے نامہ اعمال میں بھی اس ظالم کے اعمالِ صالحہ سے کچھ داخل فرمادیں گے، اسی طرح بہت سے لوگ اپنے اپنے حقوق کا مطالبہ کریں گے، اللہ تعالیٰ ان سب کے حقوق کو اس ظالم کے اعمال اور عبادات سے پورا فرمائیں گے، یہاں تک کہ اس کی تمام عبادات ختم ہو جائیں گی لیکن حقوق کے دعوے ختم نہیں ہوں گے، تو اللہ تعالیٰ ان کے گناہوں کو اس کے نامہ اعمال میں داخل فرمائیں گے، جس کی وجہ سے وہ شخص جہنم میں داخل کیا جائے گا، یہ ہے مفلس۔“ رواہ مسلم۔

## ہمت بلند کرنے کا نسخہ،

اب گناہوں کے اس معاشرہ میں رہتے ہوئے اپنی ہمت بلند کرنے اور گناہوں سے بچنے کے لئے چند اشعار سن لیجئے، ہمارے ادارہ کا نام ہے ”دارالافتاء والارشاد“ اسے ”دارالجنون“ بھی کہا جاتا ہے، کیونکہ یہاں پہنچ کر الحمد للہ! لوگوں کے دل و دماغ کی کایا پلٹ جاتی ہے جو یہاں داخلہ لے لیتا ہے وہ اپنوں سے پرایوں سے بیگانہ ہو جاتا ہے، دنیا کی نظروں میں پاگل ہو جاتا ہے، دنیا کے سارے عقلاء اور دانشور اسے پاگل کہہ کر پکارتے ہیں اور طعن دیتے ہیں کہ پاگل کہیں کے تجھے دنیا میں رہنا نہیں؟ کیا شادی نہیں کرنی؟ آخر دنیا میں کیسے گزارا کرے گا؟ بلکہ زندہ کیسے رہے گا؟ اگر دنیا میں رہنا ہے تو برادری سے، رشتہ داروں سے، اپنے بھائی بندوں سے مل جل کر رہو، سب سے جوڑ پیدا کرو، ورنہ اس معاشرہ میں تمہارا زندہ رہنا ہی محال ہے۔

افسوس! آج کل کے بے دین مسلمان کا عقیدہ یہ بن گیا ہے :

”رحمن کی طاقت سے شیطان کی طاقت زیادہ ہے، اس لئے ڈرتا ہے کہ اگر رحمن کے بندے بن گئے تو بے یار و مددگار ٹھہریں گے کوئی مدد نہ کرے گا اور دنیا میں جینا محال ہو جائے گا اس لئے شیطان کے بندے بن کر رہو شیطان تمہاری خوب مدد کرے گا، خدا خواستہ رحمن کے بندے بن گئے تو دنیا میں جینا دو بھر ہو جائے گا بھلا رحمن میں اتنی طاقت کہاں کہ تمہیں زندہ رکھ سکے۔“

گو زبان سے یہ کفریہ کلمات کوئی مسلمان نہیں کہتا مگر عمل سے تو یہی کچھ ثابت ہو رہا ہے، اگر بینک کی ملازمت چھوڑ دی تو زندہ کیسے رہو گے؟ ڈاڑھی رکھ لی، پردہ کر لیا تو اس معاشرہ میں زندہ کیسے رہو گے، برادری سے خاندان سے کیسے نبھاؤ گے؟ یہ تو عام لوگوں کی ذہنیت ہے لیکن جو لوگ ہمارے ”دارالجنون“ میں پہنچ جاتے ہیں ان کے دلوں میں اللہ تعالیٰ کی محبت کا جنون ہو جاتا ہے۔

یہ محض میرے اللہ کا کرم ہے ان کی دستگیری کے سوا کچھ نہیں ہو سکتا، اپنی رحمت سے قبول فرمائیں اور صدقہ جاریہ بنائیں۔

”دارالجنون“ سے تعلق رکھنے والوں کا حال کیا ہوتا ہے؟ لوگ جب انہیں پاگل کہتے ہیں، طعنہ دیتے ہیں تو ان کا جواب ہوتا ہے۔  
 اگر اک تو نہیں میرا تو کوئی شے نہیں میری  
 جو تو میرا تو سب میرا فلک میرا زمیں میری  
 یا نعرہ مستانہ بلند کر کے کہتے ہیں۔

سارا جہاں ناراض ہو پروا نہ چاہئے  
 مد نظر تو مرضیِ جانانہ چاہئے



بس اس نظر سے دیکھ کر تو کر یہ فیصلہ  
کیا کیا تو کرنا چاہئے کیا کیا نہ چاہئے  
یہ اشعار تو بتاتا ہی رہتا ہوں، اب ایک نیا شعر سن لیجئے  
سمجھ کر اے خرد اس دل کو پابندِ علائق کر  
یہ دیوانہ اڑا دیتا ہے ہر زنجیر کے ٹکڑے

دنیا کی عقل اور اللہ کی محبت کا جنون دونوں میں زور دار مقابلہ ہوتا ہے  
جنون عقل و خرد کو جھنجھوڑتا ہے کہ اری دنیا کی لونڈی پیسے کی پرستار! تو جو سمجھتی  
ہے کہ شیطان کی قوت رحمن کی قوت سے بڑھ کر ہے اس لئے دنیا میں زندہ رہنے  
کے لئے شیطان کا بندہ بننا ضروری ہے، دل کو ان دنیوی علائق اور بکھڑوں  
میں ڈالنے سے پہلے ذرا سوچ سمجھ لے

سمجھ کر اے خرد اس دل کو پابندِ علائق کر  
اس دل دیوانہ کو پابندیوں میں جکڑنے سے پہلے ذرا سوچ لے، جس دل  
کو اللہ تعالیٰ نے اپنا دیوانہ بنالیا اسے کوئی پابند نہیں کر سکتا  
یہ دیوانہ اڑا دیتا ہے ہر زنجیر کے ٹکڑے  
یا اللہ! ہم سب کو اپنی محبت کا جنون عطا فرما۔ یہ شعر یاد کر لیجئے اور  
اس کا ورد کیجئے

سمجھ کر اے خرد اس دل کو پابندِ علائق کر  
یہ دیوانہ اڑا دیتا ہے ہر زنجیر کے ٹکڑے  
اللہ تعالیٰ سے اس کی محبت کا سوال کیجئے، محبت کی ذرا سی رقی بھی رمل  
گئی تو کام بن گیا، میں کہتا ہوں:  
”یا اللہ! راقی سی محبت عطا فرما دے“

اتنی اور اتنی میں فرق ہے اتنی تو تھوڑی بہت مقدار کو کہتے ہیں مگر  
 اتنی تو ذرا سی چیز ہوتی ہے جو تول میں نہیں آتی، بس اللہ تعالیٰ کی طرف سے  
 اتنی سی محبت بھی مل جائے تو بیڑا پار ہے، یہ ذرا سی محبت بھی ایسی دولت  
 بے بہا ہے جس کی کوئی انتہاء نہیں ہے

عجب ہے جب جو بحر محبت کے کنارے کی  
 کہ اس میں ڈوب جانا ہی ہے لے لے پا رہو جانا  
 بحر محبت کا کوئی کنارہ نہیں، کوئی انتہاء نہیں، ہاں! ابتداء ضرور ہے،  
 محبت کی ابتداء کیا ہے؟

”اللہ تعالیٰ کی نافرمانی چھوڑ دے، چھوٹی سے چھوٹی نافرمانی  
 کے تصور سے بھی شرم آنے لگے۔“

نافرمانی کے ساتھ دعوائے محبت اللہ کے یہاں قبول نہیں جیسے بیان  
 کے شروع میں آیت پڑھ کر بتا چکا ہوں، اللہ کا اعلان ہے کہ جو محبت محبوب کی  
 نافرمانی نہیں چھڑواتی ہماری بارگاہ میں وہ محبت قابل قبول نہیں، ایسی کھوٹی  
 محبت کسی کو جہنم سے نجات نہیں دلواسکتی، ہاں اگر نافرمانی کے باوجود ایمان ہے  
 تو اتنا ضرور ہوگا کہ جہنم میں غوطے کھلا کھلا کر کبھی نہ کبھی اللہ تعالیٰ نکال دیں گے،  
 لیکن یہ غوطے بھی کتنے سال کتنی مدتیں کھلائے جاتے رہیں گے؟ اس کا فیصلہ  
 اللہ تعالیٰ کی مرضی پر ہے، وہ محبت جو انسان کو جہنم میں جانے سے بچائے اس  
 کی کم از کم حد یہ ہے کہ محبوب کی نافرمانی چھڑوا دے، مگر آج کا مسلمان تو کہتا ہے،  
 ”میں مرجاؤں گا گناہ نہ چھوڑوں گا۔“

**عبرت کے دو قصے:**

سندھ کی بلی اور مکہ کا بٹلا، دونوں کا قصہ اکثر سناتا رہتا ہوں آپ بھی

سن لیں، عجرت کے لئے ان قصوں کو یاد رکھیں، بار بار دُہراتے رہیں، دوسروں کو بھی بتایا کریں۔

## سندھ کی بلی:

میری ابتدا، جوانی کا قصہ ہے تقریباً ۲۲، ۲۵ سال عمر ہوگی، کام کی باتیں بحمد اللہ تعالیٰ مجھے یاد رہ جاتی ہیں۔ ایک لٹیا میں ہم بچے کے لئے دودھ رکھا کرتے تھے، چونکہ اس میں دودھ کی خوشبو آجایا کرتی تھی اس لئے اس کو خوب اچھی طرح دھو کر رکھا کرتے تھے لیکن اوپر سے ڈھانپتے نہیں تھے تاکہ ہر قسم کی بُونکل جائے پھر صبح دوبارہ دھو کر استعمال کرتے تھے، رات کو یہ خالی لٹیا پڑی رہتی تھی، ایک بار رات کو بلی آئی وہ دیکھ بھی رہی ہے کہ اس کے اندر کچھ نہیں، بلی کی نظر بھی خاصی تیز ہوتی ہے، اندھیرے میں بھی اس کو اچھی طرح نظر آتا ہے، اس کی آنکھیں غور سے دیکھیں تو بتی کی طرح چمکتی ہیں، ہو وہ دیکھ بھی رہی ہے کہ لٹیا میں کچھ نہیں لیکن ذرا سی بُونٹھوس ہوئی بس اسی کی ہوس میں مست ہو گئی۔ جیسے آج کا مسلمان مال کی محبت میں مست ہے، بلی اس میں منہ ڈالنے لگی تو وہ گھس نہیں رہا تھا اس لئے کہ لٹیا کا منہ تنگ تھا آخر زور سے منہ گھسیٹ ہی دیا، مگر اب نکل ہی نہیں رہا، اچھل کود رہی ہے کھٹ کھٹ کی آواز سن کر ہم بھی پریشان ہوئے، دیکھا تو بلی رقص کر رہی ہے۔ اس کو پکڑا اور کھینچ کر بڑی مشکل سے نکالا، ہم نے سوچا اب اس کو اچھی خاصی سزا مل چکی ہے دوبارہ یہاں نہ آئے گی، لیکن دوسری رات پھر پہنچ گئی اور اسی طرح ہر گھسیٹ کر پھنسا لیا، اب ہم نے سوچا اسے بقدر ضرورت سزا ملنی چاہئے یوں باز نہ آئے گی۔

جو شخص بنوٹ جاتا ہو وہ مارنے کا بھی تجربہ رکھتا ہے، پوری طرح ناپ تول کر مارتا ہے نہ کم نہ زیادہ۔

میں نے بھی تول کر پورے اندازہ سے اسے چند تھپر رسید کئے کہ اس کی اصلاح ہو جائے آئندہ کسی کو نہ ستائے، لیکن تیسری رات وہ پھر آگئی اور وہی تماشا شروع کیا، ہم لوگ حیران کہ اسے قدرت کی طرف سے بار بار سزا مل رہی ہے ہم بھی گوشمالی کر دیتے ہیں مگر پھر بھی باز نہیں آتی، آخر ہم نے ہی ہار مان لی اور لٹیا کی جگہ تبدیل کر دی وہاں سے ہٹا کر دوسری جگہ چھپا کر رکھنا شروع کیا تو کہیں یہ مصیبت ٹلی۔

جن لوگوں کو گناہ کی چاٹ لگ گئی ان کی ایک رگ چھوڑ کر داغ کی ساری رگیں پھٹ جائیں بھیجا نکل جائے لیکن ٹی وی دیکھنا نہیں چھوڑیں گے، بینائی چلی جائے اندھے ہو جائیں بلکہ اللہ تعالیٰ اندھا کر کے پھر بینائی دے دیں جب بھی ٹی وی کی چاٹ نہیں جائے گی، ایک بار کیا ہزار بار بینائی مل جائے ہر بار ٹی وی پر اسے قربان کرتے رہیں گے، اللہ اس قوم کو ہدایت نصیب فرمائے۔

**مکمل کا بدلہ:**

اب نئے کے بدلے کا قصہ بھی سن لیجئے یہ تو ابھی آٹھ دس سال کی بات ہے میں مسجد حرام سے اپنے میزبان کے گھر آ رہا تھا وہ مجھے گاڑی پر لاتے تھے راستے میں دیکھا کہ لوگوں کا جوم ہے قریب آئے تو دیکھا کہ ایک بلا لوٹے میں سر پھنسائے اسی بتی کی طرح اچھل کود رہا ہے لوگ اسے دم سے پکڑ کر کھینچ رہے ہیں وہ نکل ہی نہیں رہا، عجیب تماشا بنا ہوا ہے، میزبان صاحب نے گاڑی روک لی کہنے لگے:

”اس قسم کے واقعہ پر عرب حضرات عجیب اور نئے الفاظ بولتے ہیں، ان کی لغت سیکھنے کے لئے یہ کلمات میں ڈائری میں لکھ لیتا ہوں اسی لئے گاڑی روک لی ہے“ میں نے کہا:

”ٹھیک ہے آپ وہ الفاظ سیکھ لیں میں بھی اس واقعہ سے ایک نیا سبق سیکھ رہا ہوں۔“

سندھ کی بلی اور مکہ کے بتے سے مسلمان کی ہوس کا اندازہ کر لیجئے اس کی ہوس بلی اور بلی سے بھی کہیں بڑھ کر ہے، اسے کچھ بھی ہو جائے، مر جائے، دنیا کے لوٹے میں اس کا سر پھنس جائے، گلا کٹ جائے، دماغ کی رگیں پھٹ جائیں، خواہ کچھ بھی ہو جائے یہ ٹی وی دیکھنے سے باز نہیں آئے گا۔

## گناہ چھڑنے کا آسان نسخہ:

اب نبی عن النکر سے متعلق ایک اہم بات سمجھ لیجئے، یہاں دو چیزیں ہیں ایک ہے گناہوں سے روکنا، دوسری ہے لوگوں کو گناہوں سے متعلق بتانا، یعنی گناہ کا گناہ ہونا بتایا جائے، دونوں میں بہت فرق ہے۔ روکنے کا مطلب تو یہ ہے کہ اسے کہا جائے یہ کام مت کرو مثلاً کسی کو ٹی وی دیکھتے ہوئے پایا تو اس گناہ سے روک دے کہ یہ سخت نقصان کی چیز ہے تمہارے دماغ کی رگیں تک اس سے پھٹ سکتی ہیں، بینائی بھی جاسکتی ہے، یا خطاب خاص کی بجائے عمومی انداز میں لوگوں کو منع کرتا رہے یہ روکنے کا کام کچھ مشکل ہے، کسی کو اس کی قدرت ہوتی ہے کسی کو نہیں ہوتی، یہ فریضہ ادا کرنا ہر شخص کا کام نہیں جس جگہ روکنے کی قدرت نہیں یا مخاطب سے بات ماننے کی توقع نہیں وہاں روکنا

ضروری نہیں، روکنے کے مختلف درجات ہیں موقع و محل دیکھ کر اس کا فیصلہ کرنا پڑتا ہے کہ یہاں ہاتھ سے روکنا سودمند ہو گا یا زبان سے روکنا، یا یہ کہ زبان سے روکنا بھی خلاف مصلحت ہے، غرض ہر شخص اس کا اہل نہیں۔

دوسرا کام ہے صرف بتانا، کوئی شخص کسی گناہ میں مبتلا ہے آپ اسے دیکھ رہے ہیں روکنے کی بجائے صرف اتنا بتا دیتے ہیں کہ یہ کام جو آپ کر رہے ہیں گناہ ہے، سخت گناہ، اس گناہ پر اللہ اور اس کے رسول صلی اللہ علیہ وسلم کی طرف سے یہ یہ وعیدیں ہیں، نیز اس میں یہ یہ دنیوی مفاسد اور طبی نقصان بھی ہیں۔

یہ دو چیزیں ہو گئیں، اب بتائیے! آپ صرف زبان سے بتانے پر قدرت رکھتے ہیں یا نہیں؟ روکنے کا مسئلہ تو دوسری نوعیت کا ہے، مگر زبان سے بتانے سے گناہ کو گناہ کہنے سے کیا چیز مانع ہے؟ اس میں بھی اگر آپ کوتاہی کرتے ہیں تو یہ کوئی عذر نہیں بلکہ جرم ہے، پہلی امتوں کی ہلاکت و بربادی کا سبب بھی یہی تھا کہ ان کے نیک افراد منکرات پر خاموش رہتے تھے، کسی کو کچھ نہ بتاتے، نتیجہ یہ کہ معاصی میں مبتلا ان بدکردار لوگوں نے گھسیٹ گھسیٹ کر نیک کردار لوگوں کو بھی معاصی میں شریک کر لیا، دونوں فریق ہم پیالہ و ہم نوالہ بن گئے، نیک و بد میں کوئی تمیز نہ رہی، آخر اللہ تعالیٰ کے عذاب نے سب کو گھیر لیا۔ ان کے عبادت گزار اور صالح لوگوں کی مدد اہنت اور جرمانہ سکوت نے بڑے لوگوں کو اس قدر جبری اور بے باک بنا دیا کہ ان کے سر ہو گئے کہ گناہوں میں ہمارے ساتھ شریک ہو جاؤ اور یہ صوفیانہ باتیں چھوڑ دو، ورنہ شہر بدر کر دیں گے، یہاں تمہیں جینے کا حق نہیں۔

اس امت پر ابھی تک یہ وقت نہیں آیا اور اللہ تعالیٰ یہ وقت نہ

لائیں۔

منکرات دیکھ دیکھ کر تماشا بینوں کی طرح خاموش کھڑے رہنا بھی ایک بدترین منکر ہے، اگر ہاتھ یا زبان سے روک سکتے ہیں تو روک دیں، ورنہ صرف بتا دینے میں تو کوئی رکاوٹ نہیں، مناسب انداز سے بتا دیجئے کہ یہ کام حرام ہے، اس سے مخاطب کو کوئی گرا نی بھی نہ ہوگی، اور آپ اپنے فرض سے سبکدوش ہو جائیں گے، اگر آپ کے بتانے پر وہ گناہ سے باز آ گیا تو بہتر! ورنہ کم از کم اسے جائز یا ناجائز اور حلال و حرام کا علم تو ہو گیا، اب اگر غلطی کرے گا بھی تو غلطی سمجھ کر۔ یہ بھی بڑی بات ہے کہ مسلمان کو گناہ کا احساس ہو جائے، گناہ کو گناہ سمجھ کر ہی کرے، اس احساس سے اسے کسی وقت ندامت ہوگی اور توبہ و انابت کا دروازہ کھلے گا، اگر بالفرض توبہ نہ بھی کی تو کم از کم دل میں احساس تو رہے گا، ندامت تو ہوگی ہی کہ گناہ کر رہا ہوں، خود کو گناہ گار تو سمجھے گا، اب یہ باغی مجرم نہیں ہوگا، اقرار ہی مجرم ہوگا شاید اسی اقرار مجرم پر ہی اللہ کی رحمت متوجہ ہو جائے، سو کم از کم مسلمان کے علم میں یہ بات لانا ضروری ہے کہ یہ گناہ ہے۔

## بہت مؤثر تدبیر:

بہشتی زیور میں کبیرو گناہوں کی فہرست موجود ہے اسے کاغذ پر نقل کر لیجئے پھر نوٹوں کا پیاں کروا کر لوگوں میں تقسیم کیجئے اور عام مجالس میں یہ فہرست پڑھ کر سنائیے لوگوں کو ذہن نشین کروانے کے لئے نمبر وار پڑھ کر سنائیے کہ کبیرو گناہوں میں نمبر ایک یہ ہے نمبر دو یہ ہے اور نمبر تین یہ۔۔۔۔۔ اس کا فائدہ ضرور ظاہر ہوگا، اور نہیں تو لوگوں کے علم میں تو یہ باتیں آجائیں گی، ورنہ آج تو حالت یہ ہے کہ کسی بڑے سے بڑے کبیرو سے متعلق بھی لوگوں کو بتایا جائے تو وہ بڑی

معصومیت سے کہتے ہیں؛

”اچھا! ہمیں تو اب تک یہ معلوم ہی نہ تھا کہ یہ بھی کوئی کبیرہ گناہ ہے، ہم تو یہی سمجھتے رہے کہ یہ گناہ ہے ہی نہیں یا یہ کہ معمولی سا گناہ ہے“

موقع کی مناسبت سے یہاں بھی چند واقعات سُن لیجئے؛

① کسی تبلیغی بھائی نے مجھے خط لکھا؛

”میں نے کئی ملکوں میں وقت لگایا اور سمجھے بیٹھا تھا کہ گناہوں سے میری زندگی پاک ہو گئی، ایک گناہ بھی باقی نہیں رہا، مگر اب آپ کے متعلقین میں سے کسی نے بتایا کہ دیور سے بھی پردہ ہے، یہ سن کر میں سخت پریشان ہوں اتنے بڑے گناہ میں مبتلا رہا اور گناہ کو گناہ تک نہ سمجھا“

سوچئے وہ اتنی مدت غلط فہمی میں کیوں مبتلا رہا؟ اسی لئے ناکہ اسے

مسئلہ کا علم نہ تھا۔

② دور کیا جائیے ہمارے دارالافتاء کے قریب ہی رہنے والے ایک شخص نے لکھا؛

”میں تیس سال سے تبلیغ میں لگا ہوا ہوں اندرون و بیرون ملک کئی طویل تبلیغی سفر کر چکا ہوں لیکن دارالافتاء کبھی آنے کا اتفاق ہی نہیں ہوا، آخر اللہ تعالیٰ نے دستگیری فرمائی ایک بار اندر آ ہی گیا، بیان سنا تو پہلی بار احساس ہوا کہ پردہ کس قدر مؤکد اور مہتمم بالشان حکم ہے، اور میں تبلیغ میں عمر صرف کر دینے کے باوجود اب تک کتنے بڑے کبیرہ گناہ میں مبتلا رہا اور خود کو پارسا



”سمجھتا رہا۔“

۳) یہاں مغربی ممالک میں چونکہ نوجوان طبقے میں ڈاڑھی منڈانے کی لعنت عام ہے اس لئے اس موضوع پر متعدد بیان ہوئے جن میں ڈاڑھی کی عظمت اس کی شرعی حیثیت اور ڈاڑھی منڈانے یا کاٹنے پر وعیدیں کھول کھول کر بیان کی گئیں جس کے نتیجے میں متعدد نوجوانوں نے ڈاڑھی رکھ لی اور اس کبیرو گناہ سے ہمیشہ کے لئے تائب ہو گئے، کئی نوجوانوں نے چہرے پر ڈاڑھی سجانے کے بعد آکر اپنی صورتیں دکھائیں اور بر ملا کہا:

”ہمیں اب تک معلوم ہی نہ تھا کہ یہ اتنا بڑا جرم ہے جو بنگاؤ کے ذیل میں آتا ہے، ورنہ ہم کب کے اس سے تائب ہو گئے ہوتے۔“

ہم تو یہی سمجھتے رہے کہ ڈاڑھی رکھنا بس سنت ہے۔“

دیکھئے ایک طرف تو جہالت کا کرشمہ کہ اتنے بڑے سنگین اور مہلک گناہ کو گناہ ہی نہ سمجھتے تھے اور مدتوں اس میں مبتلا رہے۔

دوسری طرف نبی عن المنکر کی برکت کہ اتنے لوگ ایسے قدیم گناہ سے ایک دم تائب ہو گئے، اگر کوئی سمجھانے والا نہ ملتا تو یونہی زندگی بھر اس کبیرو گناہ اور علانیہ بغاوت میں مبتلا رہتے۔

۴) کراچی ہی کے کسی علاقہ سے ایک بار فون آیا:

”یہاں ایک امام مسجد ہیں جو ڈاڑھی منڈے کو فاسق کہتے ہیں آپ انہیں سمجھائیں کہ ایسی گستاخی سے باز آجائیں، یہ ہمیں کس دلیل سے فاسق کہتے ہیں جب کہ ہم حج اور عمرے کرتے ہیں، صدقہ خیرات کرتے ہیں، ان کی اقتداء میں نمازیں ادا کرتے ہیں، ہمارا پورا خاندان ہی دین میں بہت آگے ہے۔“

مجھے اس کی یہودہ تقریر سن کر صدمہ تو ہوا مگر دوسرے پہلو سے خوشی بھی ہوئی کہ یہ سر بچرا امام کہاں سے آگیا جو کسی کی رُورعایت کئے بغیر ایسی کھری کھری سُنا رہا ہے۔

میں نے اس سے پوچھا کہ یہ امام صاحب کون ہیں؟ تو وہ بولا:  
 ”یہ امام صاحب آپ کے ہاں آتے جاتے ہیں۔“  
 میں نے کہا: ————— ”بس! بس! مسئلہ حل ہو گیا۔“  
 دیکھئے ان مولوی صاحب نے کسی کو گالی تو نہیں دی، کوئی بے دلیل اور غلط بات بھی نہیں کہی، ایک صاف اور سچی بات کہہ دی:  
 ”اللہ تعالیٰ کے محبوب صلی اللہ علیہ وسلم کی محبوب صورت سے نفرت کرنے والا مسلمان اللہ تعالیٰ کا نافرمان ”فاسق“ ہے۔“  
 مگر چونکہ ایسی بات کہتے سننے کا عام دستور نہیں، ائمہ حضرات کا پورا زور بیان عموماً فضائل و مناقب یا اس قسم کے مسائل پر صرف ہو رہا ہے جن کا عوام کی زندگی سے کوئی تعلق نہیں اس لئے وہ حاجی صاحب ایسی بات سننے کی بھی تاب نہ لاسکے، فضائل سننے کے ہی عادی تھے اس لئے ایسی کڑوی بات سن کر تلملا اُٹھے۔

اگر اس قسم کی باتیں کہتے سنتے رہیں تو اولاً تو بہت سے لوگ سن کر توبہ کر لیں اور گناہوں سے باز آجائیں، اگر توبہ نہ کریں تو کم سے کم عالم تو ہو جائے گا کہ غلط راستہ پر جا رہے ہیں، یہ تو نہیں ہوگا کہ جارہے ہوں جہنم کے راستہ پر اور سمجھتے رہیں کہ جنت مل گئی، ایسے لوگوں پر توبہ ایت کے راتے بند ہو جاتے ہیں۔ کہنے سننے کے نتیجے میں کم از کم اس خطرناک گمراہی سے تو بچ جائیں گے، میں محض دُعا و مشورہ کے اور کیا کر سکتا ہوں؟ مشورہ یہی جو

بڑے چکا کہ بہشتی زیور سے کبیرہ گناہوں کی فہرست تیار کریں اور مجالس میں پڑھ پڑھ کر سُنا تے رہیں، اور بہشتی زیور ہی کے حوالے سے پڑھیں، اپنی طرف سے کوئی ایک لفظ بھی نہ ملائیں، یہ بھی نہ کہیں کہ یہ کام گناہ ہے، بس پڑھ پڑھ کر سُنا دیجئے، اس سے انشاء اللہ تعالیٰ بہت فائدہ ہوگا، اللہ تعالیٰ ہدایت عطا فرمائیں، اپنی ہر نافرمانی سے بچائیں، دل میں اپنی اتنی محبت پیدا فرما دیں کہ چھوٹی سے چھوٹی نافرمانی کے تصور سے بھی شرم آنے لگے۔

## مُنکرات سے نہ روکنے پر وعیدیں:

افسوس آج علماء اور مشائخ تک نہی عن المنکر کے اہم فریضہ کو یکسر فراموش کر بیٹھے ہیں اس کا نتیجہ ہے کہ آج ہر گناہ و باء عام کی شکل اختیار کر چکا ہے۔ بے پردگی، بے حیائی اور فحاشی کا سیلاب تمام بند توڑ چکا ہے، ٹی وی کی لعنت نے گھر گھر سینما مال کھول دیئے، برائیوں کے معاملہ میں لوگوں کی بے حس اس حد تک پہنچ چکی ہے کہ بہت سے کبائر کو وہ گناہوں کی فہرست سے ہی خارج کر چکے ہیں، بعض علماء کی بد اہمت اس حد تک پہنچ چکی ہے کہ وہ حضرات نہ صرف یہ کہ یہ سب کچھ خاموش تماشائی کی حیثیت سے دیکھ رہے ہیں بلکہ ان گناہوں میں خود شریک ہو ہو کر لوگوں کے حوصلے بڑھا رہے ہیں اور اپنے اس رویہ سے عوام کی نظریں ان کبائر کا جواز ثابت کر رہے ہیں، ان کا یہ عمل اللہ اور اس کے رسول صلی اللہ علیہ وسلم کی نظر میں کس قدر سنگین اور بھاری جرم ہے اس کا اندازہ ان آیات اور احادیث سے کیجئے:

① وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَٰئِكَ هُمُ

الْمُفْلِحُونَ ۝ (۳-۱۰۴)

”اور تم میں ایک جماعت ایسی ہونا ضروری ہے کہ خیر کی طرف بلایا کرے اور نیک کاموں کے کرنے کو کہا کرے اور بُرے کاموں سے روکا کرے۔“

۲) كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ وَتَوَآمَنَ أَهْلُ الْكِتَابِ لَكَانَ خَيْرًا لَّهُمْ مِنْهُمْ الْمُؤْمِنُونَ وَأَكْثَرُهُمُ الْفَاسِقُونَ ۝ (۳-۱۱۰)

”تم لوگ اچھی جماعت ہو کہ وہ جماعت لوگوں کے لئے ظاہر کی گئی ہے تم لوگ نیک کاموں کو بتاتے ہو اور بُری باتوں سے روکتے ہو اور اللہ تعالیٰ پر ایمان لاتے ہو۔“

۳) يُؤْمِنُونَ بِاللَّهِ وَالْيَوْمِ الْآخِرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُسَارِعُونَ فِي الْخَيْرَاتِ وَأُولَٰئِكَ مِنَ الصَّالِحِينَ ۝ (۳-۱۱۳)

”اللہ پر اور قیامت والے دن پر ایمان رکھتے ہیں اور نیک کام بتاتے ہیں اور بُری باتوں سے روکتے ہیں اور نیک کاموں میں دوڑتے ہیں اور یہ لوگ شائستہ لوگوں میں ہیں۔“

۴) لَوْلَا يَنْهَاهُمُ الرَّبَّانِيُّونَ وَالْأَحْبَارُ عَنْ قَوْلِهِمُ الْإِثْمَ وَآكِلِهِمُ السُّحْتَ لَبِئْسَ مَا كَانُوا يَصْنَعُونَ ۝ (۵-۶۳)

”کیوں نہیں منع کرتے ان کے درویش اور علما و گناہ کی بات کہنے سے اور حرام کھانے سے، وہ بہت ہی بُرے عمل کر رہے ہیں۔“

امتوں کی تباہی کا سبب یہی چیز بنتی ہے کہ مشائخ و علماء لوگوں کو گناہوں میں مبتلا دیکھ کر گونگے شیطان بن جاتے ہیں۔

⑤ لُعِنَ الَّذِينَ كَفَرُوا مِنْ بَنِي إِسْرَءِيلَ عَلَى لِسَانِ دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا وَكَانُوا يَعْتَدُونَ ۝ كَانُوا لَا يَتَنَاهَوْنَ عَنْ مُنْكَرٍ فَعَلُوهُ لَبِئْسَ مَا كَانُوا يَفْعَلُونَ ۝ (۵-۴۸، ۴۹)

”ملعون ہوئے کافر بنی اسرائیل میں کے داؤد کی زبان پر اور عیسیٰ بیٹے مریم کی، یہ اس لئے کہ وہ نافرمان تھے اور حد سے گزر گئے تھے۔ آپس میں منع نہ کرتے بُرے کام سے جو وہ کر رہے تھے، کیا ہی بُرا کام ہے جو کرتے تھے“

اس آیت کی تفسیر جو رسول اللہ صلی اللہ علیہ وسلم نے فرمائی ہے وہ آگے نمبر ۲۱ کے تحت مندرج حدیث میں ہے۔

⑥ الَّذِينَ يَتَّبِعُونَ الرَّسُولَ النَّبِيَّ الَّذِي يَجِدُونَهُ مَكْنُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ (۴-۱۵)

”جو لوگ ایسے رسول نبی اُمّی کا اتباع کرتے ہیں جن کو وہ لوگ اپنے پاس تورات و انجیل میں لکھا ہوا پاتے ہیں وہ ان کو نیک باتوں کا حکم فرماتے ہیں اور بُری باتوں سے منع کرتے ہیں۔ ④ وَادَّ قَالَتْ أُمَّةٌ مِّنْهُمْ لِمَ تَعِظُونَ قَوْمًا ۚ اللَّهُ مُهْلِكُهُمْ أَوْ مُعَذِّبُهُمْ عَذَابًا شَدِيدًا ۚ قَالُوا مَعْذِرَةُ إِلَىٰ رَبِّكُمْ وَلَعَلَّهُمْ يَتَّقُونَ ۝ فَلَمَّا نَسُوا مَا ذُكِّرُوا بِهِ

اَنْجَبِنَا الَّذِيْنَ يَنْهَوْنَ عَنِ الشُّوْءِ وَاَخَذْنَا الَّذِيْنَ ظَلَمُوْا بِعَذَابٍ بَّيْسٍ بِمَا كَانُوْا يَفْسُقُوْنَ ۝ (۴-۱۶۴، ۱۶۵)  
 ”اور جب کہ ان میں سے ایک جماعت نے یوں کہا کہ تم ایسے لوگوں کو کیوں نصیحت کئے جاتے ہو جن کو اللہ تعالیٰ بالکل ہلاک کرنے والے ہیں یا ان کو سخت سزا دینے والے ہیں انہوں نے جواب دیا کہ تمہارے رب کے رُوبرو عذر کرنے کے لئے اور اس لئے کہ شاید یہ ڈر جائیں۔ پھر جب وہ بھول گئے اس کو جو ان کو سمجھایا تھا تو نجات دی ہم نے ان کو جو منع کرتے تھے بُرے کام سے اور بکڑا گنہگاروں کو بُرے عذاب میں بسبب ان کی نافرمانی کے“

پہلی آیت میں تین قسم کے لوگوں کا بیان ہے :

- ① اللہ کے نافرمان لوگ۔
  - ② صالحین جو خود تو نافرمانیوں سے بچتے تھے مگر دوسروں کو نہ روکتے تھے۔
  - ③ خود بھی نافرمانیوں سے بچنے والے اور دوسروں کو بھی روکنے والے۔
- دوسری آیت میں پہلی اور تیسری قسم کے انجام کا بیان تو ہے کہ نافرمانوں کو تباہ کر دیا اور بُرائیوں سے روکنے والوں کو عذاب سے بچالیا، مگر دوسری قسم یعنی جو لوگ خود بُرائیوں سے بچتے تھے مگر دوسروں کو نہ روکتے تھے ان کے بارے میں کچھ نہیں بتایا گیا کہ عذاب سے بچ گئے یا تباہ کر دیئے گئے۔
- قرآن و حدیث کی دوسری نصوص کے مطابق اس کی تفصیل یہ ہے :
- ان لوگوں کے بارے میں دو احتمال ہیں :
- ① گناہوں سے روکنے کی استطاعت کے باوجود نہ روکتے تھے۔

اس صورت میں یہ بھی ظالم اور مجرم ٹھہرے اس لئے ان کو بھی تباہ کر دیا گیا۔

⑤ جبراً روکنے کی استطاعت نہ تھی اور زبانی نصیحت کے قبول کی امید نہ تھی۔ اس صورت میں تبلیغ کرنا فرض نہیں، افضل ضرور ہے مگر سکوت بھی جائز ہے، اس لئے ان لوگوں کو بچایا گیا۔

اس صورت میں بھی گناہوں سے بچنے کی تبلیغ کرنے والوں کی فضیلت ظاہر کرنے کے لئے آیت میں صرف ان کی نجات کا ذکر کیا گیا، دوسری قسم کا ذکر چھوڑ دیا۔

پہلی آیت کے ظاہر سے دوسرے احتمال کو ترجیح معلوم ہوتی ہے، یعنی یہ لوگ امید قبول نہ ہونے کی وجہ سے نصیحت نہ کرتے تھے، چونکہ اس صورت میں تبلیغ فرض نہیں اس لئے ان کو بھی عذاب سے بچایا گیا، مگر افضل طریقہ چھوڑ دینے کی وجہ سے اللہ تعالیٰ نے ان کے ذکر کو چھوڑ دیا۔

⑧ وَاتَّقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً  
وَاعْلَمُوا أَنَّ اللَّهَ شَدِيدُ الْعِقَابِ ۝ (۸-۲۵)

”اور تم ایسے وبال سے بچو کہ جو خاص ان ہی لوگوں پر واقع نہ ہوگا جو تم میں ان گناہوں کے مرتکب ہوئے ہیں اور یہ جان رکھو کہ اللہ تعالیٰ سخت سزا دینے والے ہیں۔“

⑨ وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ  
يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ  
الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ  
سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ ۝ (۹-۷۱)

”اور مسلمان مرد اور مسلمان عورتیں آپس میں ایک دوسرے کے رفیق ہیں نیک باتوں کی تعلیم دیتے ہیں اور بُری باتوں سے منع کرتے ہیں۔“

⑩ التَّائِبُونَ الْعِبَادُونَ الْحَمِيدُونَ السَّاجِدُونَ الْرُكُوعُونَ السَّاجِدُونَ لِلْأَمْرِ بِالْمَعْرُوفِ وَالنَّاهِي عَنِ الْمُنْكَرِ وَالْحَافِظُونَ لِحُدُودِ اللَّهِ وَبَشِّرِ الْمُؤْمِنِينَ ۝ (۹-۱۱۲)

”وہ ایسے ہیں جو توبہ کرنے والے ہیں عبارت کرنے والے حمد کرنے والے روزہ رکھنے والے رکوع اور سجدہ کرنے والے نیک باتوں کی تعلیم کرنے والے اور بُری باتوں سے باز رکھنے والے۔“

⑪ فَلَوْلَا كَانَ مِنَ الْقُرُونِ مِنْ قَبْلِكُمْ أُولُوا بَقِيَّةٍ يَنْهَوْنَ عَنِ الْفَسَادِ فِي الْأَرْضِ إِلَّا قَلِيلًا مِمَّنْ أَنْجَيْنَا مِنْهُمْ وَاتَّبَعَ الَّذِينَ ظَلَمُوا مَا أُتْرِفُوا فِيهِ وَكَانُوا مُجْرِمِينَ ۝ وَمَا كَانَ رَبُّكَ لِيُهْلِكَ الْقُرَىٰ بِظُلْمٍ وَأَهْلُهَا مُصْلِحُونَ ۝ (۱۱-۱۱۶، ۱۱۷)

”سو کیوں نہ ہوئے ان جماعتوں میں جو تم سے پہلے تھیں ایسے لوگ جن میں اثر خیر رہا ہو کہ منع کرتے رہتے بگاڑ کرنے سے ملک میں مگر تھوڑے کہ جن کو ہم نے بچا لیا ان میں سے اور چلے وہ لوگ جو ظالم تھے وہی راہ جس میں غش سے رہے تھے، اور تھے گنہگار، اور تیرا رب ہرگز ایسا نہیں کہ ہلاک کرے بستیوں کو زبردستی سے اور لوگ وہاں کے نیک ہوں۔“

یہ پچھلوں کا حال سنا کر اُمتِ محمدیہ کو اُبھارا گیا ہے کہ ان میں ”اُمر



بالمعروف اور نہی عن المنکر“ کرنے والے بکثرت موجود رہنے چاہئیں، اگر نشہ قویں اس لئے تباہ ہوئیں کہ عام طور پر لوگ عیش و عشرت کے نشہ میں چور ہو کر جرائم کا ارتکاب کرتے رہے اور بڑے با اثر لوگ جن میں کوئی اثر خیر باقی تھا انہوں نے منع کرنا چھوڑ دیا، اس طرح کفر و عصیان اور ظلم و طغیان سے دنیا کی جو حالت بگڑ رہی تھی اس کا سنوارنے والا کوئی نہ رہا، چند گنتی کے لوگوں نے ”امر بالمعروف“ کی کچھ آواز بلند کی مگر نقار خانہ میں طوطی کی صدا کون سنتا تھا، نتیجہ یہ ہوا کہ وہ منع کرنے والے عذاب سے محفوظ رہے باقی سب قوم تباہ ہو گئی۔

﴿۱۲﴾ الَّذِينَ إِنْ مَنَّ اللَّهُ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ ۚ وَلِلَّهِ عَاقِبَةُ الْأُمُورِ (۲۲-۲۱)

”یہ لوگ ایسے ہیں کہ اگر ہم ان کو دنیا میں حکومت دے دیں تو یہ لوگ نماز کی پابندی کریں اور زکوٰۃ دیں اور نیک کاموں کے کرنے کو کہیں اور بُرے کاموں سے منع کریں۔“

﴿۱۳﴾ يُبْنَىٰ أَقِمِ الصَّلَاةَ وَأْمُرْ بِالْمَعْرُوفِ وَانْهَ عَنِ الْمُنْكَرِ ۚ وَأَصِيرْ عَلَىٰ مَا آصَابَكَ إِنَّ ذَٰلِكَ مِنْ عَزْمِ الْأُمُورِ (۳۱-۱۷)

حضرت لقمان علیہ السلام اپنے بیٹے کو نصیحت فرما رہے ہیں:  
 ”بیٹا! نماز پڑھا کر اور اچھے کاموں کی نصیحت کیا کر اور بُرے کاموں سے منع کیا کر اور تجھ پر جو مصیبت واقع ہو اس پر صبر کیا کر، یہ ہمت کے کاموں میں سے ہے۔“

بیٹے کو یہ تنبیہ بھی فرمادی کہ بُرائیوں سے روکنے پر لوگ دشمن ہو جائیں گے، طرح طرح کی تکلیفیں پہنچائیں گے ان کو خندہ پیشانی سے برداشت کرنا، ساتھ ہی صبر و تحمل کا نسخہ بھی بتا دیا کہ اللہ کی راہ میں پہنچنے والی مصیبتیں برداشت کرنے کے لئے ہمت کو بلند کریں۔

﴿۱۳﴾ وَالْعَصْرِ ۝ إِنَّ الْإِنْسَانَ لَفِي خُسْرٍ ۝ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ ۝ (۱۰۳-۳۱۶)

”قسم ہے زمانہ کی (یعنی زمانے کی تاریخ اور دنیا میں نیک و بد کے انجام کے واقعات شاہد ہیں) کہ انسان بڑے خسارہ میں ہے مگر جو لوگ ایمان لائے اور انہوں نے اچھے کام کئے اور ایک دوسرے کو اعتقادِ حق (پر قائم رہنے) کی فہمائش کرتے رہے اور ایک دوسرے کو (اعمال کی) پابندی کی فہمائش کرتے رہے“

حاصل یہ کہ دنیا و آخرت کے خسارہ و عذاب سے صرف وہی انسان بچ سکتا ہے جو چار کام کرے:

- ① اپنے عقائد درست کرے۔
- ② اپنے اعمال درست کرے، ہر قسم کی نافرمانی سے بچے۔
- ③ دوسروں کو عقائدِ صحیحہ کی تبلیغ کرے۔
- ④ دوسروں کو ترکِ منکرات کی تبلیغ کرے اور اس پر جو مصائب پہنچیں ان پر صبر کرنے کی وصیت کرے۔

﴿۱۵﴾ مَنْ رَأَى مِنْكُمْ مُنْكَرًا فَلْيُخْبِرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ

اضعف الایمان، رواہ مُسلم.

”تم میں جو شخص گناہ کی بات دیکھے اس پر فرض ہے کہ اسے ہاتھ سے روک دے، اگر اس کی استطاعت نہ ہو تو زبان سے روک دے، اگر اس کی بھی استطاعت نہ ہو تو دل سے روکے اور یہ ایمان کا سب سے ادنیٰ درجہ ہے“

دل سے روکنے کا مطلب یہ ہے کہ دل میں درد اٹھے کہ اگر قدرت ہوتی تو میں اس برائی کو مٹا کر چھوڑتا، اس درد کا ادنیٰ درجہ یہ ہے کہ چہرے پر ناگواری کا اثر ظاہر ہو، جیسا کہ نمبر ۲۳ کے تحت مندرج حدیث میں ہے۔

(۱۶) والذی نفسی بیدہ لتأمرن بالمعروف ولتنهون

عن المنکر اولیوشکن اللہ ان یبعث علیکم عذابا منه فتدعونہ فلا یتجیب لکم۔ رواہ الترمذی.

”اس ذات کی قسم جس کے قبضہ میں میری جان ہے تم لوگ بھلائی کا حکم دیتے رہو اور بُرائی سے منع کرتے رہو ورنہ عنقریب اللہ تعالیٰ تم پر اپنا عذاب بھیج دیں گے پھر تم اس سے دُعا کرو گے تو دُعا قبول نہ ہوگی“

(۱۷) ان الناس اذاروا الظالم فلم یأخذوا علی یدیہ

اوشک ان یعمہم اللہ بعقاب وقال عمرو عن ہشیم وانی سمعت رسول اللہ صلی اللہ علیہ وسلم یقول ما من قوم یعمل فیہم بالمعاصی ثم یقدرون علی ان ینفیروا ثم لا ینفیروا الا یوشک ان یعمہم اللہ منه بعقاب۔ رواہ ابوداؤد.

”جب لوگ ظالم کو (ظلم کرتے) دیکھیں اور اسے ظلم سے باز نہ رکھیں تو اللہ تعالیٰ جلد ہی ان کو عذاب میں مبتلا کر دیں گے۔“

①۸ ما من رجل یكون فی قوم یعمل فیهم بالمعاصی یقدرون علی ان ینغیروا علیه فلا ینغیرون الاصابهم اللہ بعذاب من قبل ان یموتوا۔ رواہ ابو داؤد۔

”کسی قوم میں ایک شخص گناہوں کا ارتکاب کرے اور قوم قدرت کے باوجود اسے نہ روکے تو اللہ تعالیٰ مرنے سے پہلے پہلے اس قوم کو عذاب میں مبتلا کر دیتے ہیں۔“

①۹ قال رسول اللہ صلی اللہ علیہ وسلم ما من قوم یعمل فیهم بالمعاصی ہم اعز منہم وامنع لا ینغیرون الا عمہم اللہ بعقاب۔ رواہ ابن ماجہ۔

”اللہ تعالیٰ عام لوگوں پر خاص خاص مجرمین کی بد عملی کے سبب اس وقت تک عذاب مُسلّط نہیں کرتے جب تک کہ وہ برائی کو اپنے درمیان ہوتے ہوئے دیکھ کر قدرت کے باوجود روک ٹوک نہ کریں، جب یہ کیفیت ہو تو اللہ تعالیٰ (بلا امتیاز نیک و بد) عوام و خواص کو عذاب میں مبتلا کر دیتے ہیں۔“

②۰ عن عائشة رضی اللہ تعالیٰ عنہا قالت : دخل علی النبی صلی اللہ علیہ وسلم فعرفت فی وجہہ ان قد حضرہ شیء فتوضأ وما کلم احدا ثم خرج فلصقت بالحجرة اسمع ما یقول فقعد علی المنبر فحمد اللہ واثنی علیہ ثم قال : یا یہا الناس ان

اللہ تبارک و تعالیٰ يقول لکم مروا بالمعروف  
وأنهوا عن المنکر قبل ان تدعونی فلا اجیبکم  
وتسألونی فلا اعطیکم وستنصرونی فلا انصرکم۔  
رواہ ابن حبان فی صحیحہ وابن ماجہ۔

”حضرت عائشہ رضی اللہ تعالیٰ عنہا فرماتی ہیں رسول اللہ صلی  
اللہ علیہ وسلم میرے پاس تشریف لائے چہرہ انور دیکھ کر میں نے  
بیہجان لیا کہ کوئی اسم بات پیش آئی ہے، آپ صلی اللہ علیہ وسلم  
وضو فرما کر مسجد تشریف لے گئے اور کسی سے کلام نہ فرمایا، میں  
نے حجرہ کے قریب آکر سنا تو آپ صلی اللہ علیہ وسلم ارشاد فرما رہے  
تھے لوگو! اللہ تعالیٰ ارشاد فرماتے ہیں بھلائی کا حکم کرتے رہو  
اور بُرائی سے منع کرتے رہو پہلے اس سے کہ مجھے پکارو تو میں تمہاری  
پکار کا جواب نہ دوں، مجھ سے مانگو تو میں تمہیں عطا نہ کروں اور  
مجھ سے مدد چاہو تو میں تمہاری مدد نہ کرو۔“

(۲۱) عن امرأة من الانصار قالت دخلت علی أم سلمة  
رضی اللہ تعالیٰ عنہا فدخل علیہا رسول اللہ صلی  
اللہ علیہ وسلم کأنہ غضبان فاستترت منه بکم  
درعی فتکلم بکلام لم افہمہ فقلت یا أم المؤمنین  
کأنی رأیت رسول اللہ صلی اللہ علیہ وسلم دخل وهو  
غضبان فقالت نعم او ما سمعت ما قال قلت وما  
قال قالت قال ان الشر اذا فشا فی الارض فلم یتناه  
عنه ارسل اللہ عزوجل بأسه علی اهل الارض

قالت قلت یا رسول اللہ وفيہم الصالحون  
 قالت قال نعم وفيہم الصالحون یصیبہم  
 ما اصاب الناس ثم یقبضہم اللہ عز وجل الی  
 مغفرته ورضوانہ او الی رضوانہ ومغفرته۔ رواہ احمد۔  
 ”رسول اللہ صلی اللہ علیہ وسلم حضرت ام سلمہ رضی اللہ تعالیٰ  
 عنہا کے پاس تشریف لائے اور چہرہ انور پر غصہ کے آثار تھے پھر  
 آپ صلی اللہ علیہ وسلم نے ارشاد فرمایا بُرائیاں جب زمین میں  
 عام پھیل جائیں اور ان پر روک ٹوک نہ کی جائے تو اللہ تعالیٰ  
 تمام اہل زمین پر اپنا عذاب بھیج دیتے ہیں۔

حضرت اُمّ سلمہ رضی اللہ تعالیٰ عنہا نے دریافت کیا:  
 ”کیا ان میں نیک لوگ بھی ہوں گے؟“

آپ صلی اللہ علیہ وسلم نے ارشاد فرمایا ان میں نیک لوگ بھی  
 ہوں گے ان کو بھی وہی عذاب پہنچے گا جو عام لوگوں کو پہنچے گا  
 پھر (مرنے کے بعد) انہیں اللہ تعالیٰ اپنی بخشش اور خوشنودی کی طرف  
 کھینچ لیں گے۔“

### تنبیہ:

آخرت میں بخش دیئے جانے والوں سے وہ ماہن لوگ مُراد نہیں جو  
 استطاعت کے باوجود بُرائیوں سے نہ روکتے تھے، اس سے اللہ تعالیٰ کے  
 نیک بندے مراد ہیں جو حتی المقدور بُرائیوں سے روکنے کی کوشش میں لگے  
 رہتے تھے مگر پھر بھی لوگ باز نہ آتے تھے۔

(۲۲) عن عبد اللہ بن مسعود رضی اللہ تعالیٰ عنہ

قال قال رسول الله صلى الله عليه وسلم لما وقعت بنو اسرائيل في المعاصي نهتهم علماءهم فلم ينتهوا فجالسوهم في مجالسهم واكلوهم وشاربوهم فضرب الله قلوب بعضهم ببعض فلعنهم على لسان داود وعيسى ابن مريم ذلك بما عصوا وكانوا يعتدون قال فجلس رسول الله صلى الله عليه وسلم وكان متكئا فقال لا والذي نفسى بيده حتى تأطروهم اطرا. رواه الترمذى وابوداؤد. وفي روايته قال كلا والله لتأمرن بالمعروف وتنهون عن المنكر ولتأخذن على يدى الظالم ولتأطرنه على الحق اطرا ولتقصرنه على الحق قصرا وليضربن الله بقلوب بعضكم على بعض ثم ليلعنكم كما لعنهم. (مشکوٰۃ)

”جب بنی اسرائیل گناہوں میں گرفتار ہوئے تو ان کے علماء نے انہیں روکا لیکن وہ باز نہ آئے، پھر علماء نے خود بھی ان کی ہم نشینی اختیار کر لی اور ان کے ساتھ کھانے پینے میں شریک ہو گئے، آخر اللہ تعالیٰ نے بھی (ان کے ساتھ یکساں سلوک اختیار کرتے ہوئے) ان میں بعض کے دل بعض کے ساتھ ملا دیئے، ان پر حضرت داؤد اور حضرت عیسیٰ علیہما الصلوٰۃ والسلام کی زبانی لعنت بھیجی، یہ اس لئے کہ وہ نافرمان تھے اور حد سے گزر گئے تھے، آپ صلی اللہ علیہ وسلم تکیہ لگائے ہوئے تھے یہ فرما کر اٹھ بیٹھے پھر ارشاد فرمایا قسم ہے اس ذات کی جس کے قبضہ میں

میری جان ہے کہ تم بھی اس وقت تک نجات نہیں پاسکتے جب تک ان ظالموں کو گناہوں سے منع نہ کرو۔

اور ایک روایت میں ہے کہ آپ صلی اللہ علیہ وسلم نے ارشاد فرمایا یوں نہیں جیسا تم نے گمان کیا ہے (کہ مہانت کرتے ہوئے نجات پا جائیں) اللہ کی قسم! نیکی کا حکم کرتے رہو برائی سے منع کرتے رہو، ظالم کا ہاتھ پکڑے رہو اس کو حق کی طرف مائل کرو اور حق پر روکے رکھو ورنہ اللہ تعالیٰ تم میں سے بعض کے دل بعض کے ساتھ ملا دیں گے اور تم پر بھی ایسی ہی لعنت کریں گے جیسی بنی اسرائیل پر کی۔“

(۲۳) عن جابر رضی اللہ تعالیٰ عنہ قال قال رسول اللہ صلی اللہ علیہ وسلم اوحی اللہ عزوجل الی اجبرئیل علیہ السلام ان اقلب مدینة کذا وکذا باہلہا قال فقال یا رب ان فیہم عبدک فلان لم یعصک طرفۃ عین قال فقال اقلبہا علیہم فان وجہہ لم یتمعر فی ساعة قط۔ رواہ البیہقی۔

”اللہ تعالیٰ نے حضرت جبریل علیہ السلام کو حکم فرمایا کہ فلاں شہر کو اس کے باشندوں سمیت الٹ دیں۔

انہوں نے عرض کیا اے رب! ان لوگوں میں تو تیرا فلاں بندہ بھی ہے جس نے ایک لمحہ بھی کبھی تیری نافرمانی نہیں کی، اللہ تعالیٰ نے فرمایا اس شخص پر اور دوسرے لوگوں پر شہر کو الٹ دو اس لئے کہ میری وجہ سے ایک لمحہ بھی اس کا چہرہ متغیر نہ ہوا۔“



کھلے بندوں لوگ میری نافرمانیاں کرتے رہے مگر اس کے  
چہرے پر تیوری تک نہ آئی، مدام بن کر صرف اپنی عبادت  
میں مگن رہا۔

④ عن النبی صلی اللہ علیہ وسلم قال مثل الملقائم  
علی حدود اللہ عزوجل والواقع فیہا کمثل  
قوم استهموا علی سفینة فاصاب بعضهم اعلاها  
وبعضهم اسفلها فکان الذی فی اسفلها اذا استقوا  
من الماء مروا علی من فوقهم فقالوا لو اننا خرقنا  
فی نصیبنا خرقا ولم نؤذ من فوقنا فان یتروکھم  
وما ارادوا ہلکوا جمیعا وان اخذوا علی ایدیہم  
نجوا جمیعا۔ رواہ البخاری۔

”حدود اللہ پر قائم رہنے والے اور حدود اللہ میں پڑنے والے  
کی مثال ان لوگوں کی سی ہے جو باہم قرعہ اندازی کر کے ایک  
کشتی پر سوار ہوئے بعض اس کی پچلی منزل پر اور بعض اوپر کی  
منزل پر بیٹھ گئے، پچلی منزل والے پانی لینے کے لئے اوپر والوں  
پر گزرتے رہے جس سے انہیں ایذا پہنچی، اس لئے پچلی منزل  
والوں نے گلہاڑا لے کر کشتی میں سوراخ کرنا شروع کیا، اوپر  
والوں نے اگر اس کا سبب دریافت کیا تو بولے کہ ہماری وجہ  
سے تمہیں ایذا پہنچ رہی ہے اور ہمیں پانی کے بغیر چارہ نہیں اب  
اگر اوپر والے انہیں نہ روکیں تو سب غرق ہوں گے اور اگر ان  
کے ہاتھ پکڑ لیں تو سب بچ جائیں گے۔“

یہ بطور نمونہ چند آیات اور احادیث پیش کی گئی ہیں، انہیں دیکھ کر علماء اور دینی مقتدی اندازہ کر لیں کہ ان حالات میں ان پر کیا ذمہ داری عائد ہوتی ہے؟ اور کس حد تک وہ اس سے عہدہ برآ ہو رہے ہیں؟

## ایک غلط خیال کی اصلاح:

بعض لوگ کہتے ہیں کہ فساق و فجار کو اچھی مجالس اور نیک صحبت میں لانا بھی منکرات سے روکنے کا ایک طریقہ ہے، اچھی صحبت کے اثر سے کچھ کہے بغیر ہی گناہ چھوٹنے لگتے ہیں۔

اس طریقہ میں اتنی بات تو صحیح و مسلم ہے کہ اچھی صحبت کا اچھا اثر ہوتا ہے، مگر صرف اسی پر اکتفا کرنا اور گناہوں کی تفصیل اور ان پر عذاب و وعیدیں نہ بتانا مہنت ہے، اس میں کئی فسادات ہیں:

- ① اگر منکرات سے روکنے کی اس تدبیر کو کافی سمجھ لیا جائے تو اس کا مطلب تو یہ ہوا کہ معاذ اللہ! اس حکمتِ عملیہ کا اللہ تعالیٰ، اس کے رسول صلی اللہ علیہ وسلم، صحابہ کرام رضی اللہ تعالیٰ عنہم اور ان کے بعد چودہ سو سال تک پوری امت میں سے کسی کو بھی علم نہ تھا، معاذ اللہ! قرآن، حدیث اور فقہ کے ذخائر میں امر بالمعروف کے ساتھ نہی عن المنکر کا ذکر اور اس میں مدہانت پر وعیدیں سب بیکار ہیں اور حکمتِ عملیہ کے سراسر خلاف ہیں۔ جہاد، تعزیرات اور حدود و قصاص کے تمام احکام بالکل بے معنی اور سراسر ظلم ہیں۔
- ② حضراتِ انبیاء و کرام علیہم السلام کی صحبت و نصیحت سے زیادہ مؤثر کوئی چیز نہیں ہو سکتی اس کے باوجود وہ بھی سب لوگوں کی ہدایت کے لئے کافی نہ ہوئی، اکثر نے قبول نہ کیا، اس لئے تعزیرات، حدود و قصاص اور جہاد

کے احکام نازل کئے گئے۔

③ اچھی صحبت میں آنے کے باوجود کئی گناہوں کے گناہ ہونے کا جب علم ہی نہ ہوگا تو ان سے توبہ کیونکر کرے گا؟ جیسا کہ پہلے بتایا جا چکا ہے کہ تبلیغی جماعت میں عمریں صرف کر دینے والے کئی حضرات کو علم نہ تھا کہ شریعت کے مطابق پردہ نہ کرنا اور ڈاڑھی منڈانا یا کٹنا گناہ ہے، وہ اتنے بڑے کبیرہ گناہوں اور اللہ و رسول صلی اللہ علیہ وسلم کی علانیہ بغاوت کو ہلکا تو کیا صغیرہ گناہ بھی نہ سمجھتے تھے۔

④ اگر کوئی اچھی صحبت کے اثر سے ایسے گناہوں کو چھوڑ دیتا ہے تو وہ اس کو صرف بہتر حالت سمجھتا ہے، اس لئے وہ اس سے پہلے جو ان کبار اور علانیہ بغاوتوں کا ارتکاب کرتا رہا ان سے توبہ کرنے کی ضرورت نہیں سمجھتا حتیٰ کہ اسی حالت میں یعنی کبیرہ گناہوں اور اللہ و رسول صلی اللہ علیہ وسلم کی کھلی بغاوتوں سے توبہ کئے بغیر موت آجاتی ہے۔

⑤ اگر اچھی صحبت میں پہنچتے ہی محبت، نرمی اور دوسوزی سے ترک منکرات کی تبلیغ بھی خطاب عام کی صورت میں جاری رکھی جائے تو شاید سننے والا پہلے روز یا چند دنوں کے بعد توبہ کر لے ورنہ کم از کم اس۔۔۔ دل میں ندامت تو پیدا ہو ہی جائے گی اور خود کو اقرار ہی مجرم سمجھنے لگے گا، یہ ندامت قلب بھی بہت بڑی دولت ہے۔ ترک منکرات کی تبلیغ نہ کرنے کی صورت میں اگر کسی کو محض اثر صحبت سے کچھ مدت کے بعد توبہ کی توفیق ہو بھی گئی تو توبہ سے قبل جتنا وقت گناہوں میں گزرے گا اس کا عذاب اور وبال ان مدہن لوگوں پر بھی ہوگا جو اس کی تبلیغ نہیں کرتے اور اگر توفیق توبہ سے قبل ہی موت آگئی تو ایک مسلمان کو جہنم میں پہنچانے کی ذمہ داری ان مدہن لوگوں پر ہوگی

جنہوں نے اسے ترک منکرات کی تبلیغ نہ کی۔

## بچوں کی صحیح تربیت کا اہتمام:

جو دیندار مسلمان خود منکرات و معاصی سے بچے ہوئے ہیں، گھروں کے ماحول کو بچائے ہوئے ہیں، اگر وہ دینداری کو نسلوں تک باقی رکھنا چاہتے ہیں تو ان کی اولین ذمہ داری یہ ہے کہ بچوں کی صحیح تعلیم و تربیت کا پورا اہتمام کریں، ٹی وی، وی سی آر اور معاشرے کے دوسرے گناہوں سے ان معصوم ذہنوں کو یوں بچائیں جیسے دہکتی آگ سے، بچے کی سب سے پہلی اور سب سے بنیادی تربیت گاہ گھر کی چار دیواری ہے، جو لوگ گھروں کو شیطانی اثرات سے پاک کئے بغیر بچوں کو پاک دیکھنا چاہتے ہیں ان کی دینی نشو و نما چاہتے ہیں وہ نادان خود فریبی کا شکار ہیں، خود دیندار بنے بغیر، گھروں کا ماحول درست کئے بغیر بچوں کو دیندار بنانا مشکل ہے، گھر کا ماحول درست ہو تو بچوں کی ذہنیت کیسی بنتی ہے؟ ان کی اٹھان کیسی ہوتی ہے؟ اس کا اندازہ چند واقعات سے لگائیے:

- ① پہلا قصہ حضرت شاہ شہید رحمہ اللہ تعالیٰ کا سنا چکا ہوں کہ بالکل معصوم بچے ہیں لیکن کسی بڑے کے ہاتھ میں کتا دیکھ کر اسے نصیحت کرتے ہیں کہ یہ گناہ کا کام چھوڑ دے، وہ اس گناہ کی تاویل کرتا ہے تو اسے مسکرت جواب دیتے ہیں۔
- ② دوسرا قصہ میری بچی کا ہے، ایک بار اسے تقریباً دو سال کی عمر میں بنجار ہو گیا تو میں ڈاکٹر کے پاس لے گیا، ڈاکٹر کی میز پر پلاسٹک کا مرع رکھا ہوا تھا، بچی بڑے غور سے اسے دیکھنے لگی، ڈاکٹر نے اس کا شوق دیکھا تو مرع اسی کو پکڑا دیا، میں نے سوچا معصوم بچی ہے، بیمار ہے اور گھر سے بھی باہر ہے اگر اسے کہوں کہ مت لو تو شاید رونے لگے، لیکن جیسے ہی مطب سے نکلے بچی کہتی ہے:

”اباجی! اس کی گردن توڑ دوں۔“

میں نے کہا: ————— ”ہاں! ہاں! توڑ دو۔“

اس نے فوراً گردن توڑ کر پھینک دیا، اب معلوم ہوا کہ پہلے بھی گھوڑ  
گھوڑ کر اسی لئے دیکھ رہی تھی کہ یہ میری دسترس سے تو دُور ہے اس کی گردن  
کیسے توڑوں؟

③ تیسرا قصہ مکہ مکرمہ کا ہے، میں اپنے میزبان کے گھر بیٹھا تلاوت کر  
رہا تھا پاس ہی ان کا معصوم سا بچہ بیٹھا رسالے اُلٹ پلٹ رہا تھا، اچانک  
چخچڑا: ————— ”صُورۃ۔“

چخچ اس زور سے لگائی جیسے کہیں سے شیر آگیا ہو یا سانپ نکل آیا ہو۔  
پھر جلدی سے گیا قلم لا کر تصویر مٹادی حالانکہ بڑی خوبصورت رنگین تصویر  
تھی اور بچہ بھی اس قدر کسن معصوم کہ اسے اپنی عمر کا بھی پتا نہیں تھا، میں نے  
اس سے پوچھا: ————— کم سنک؟

”آپ کی عمر کتنی ہے؟“

بولا: ————— اربع۔ ”چار۔“

میں نے کہا: ————— اربع سنین اور اربعۃ اشہرام اربعۃ ایام؟

وہ بولا: ————— لا ادری۔

”مجھے معلوم نہیں۔“

نیک والدین کی تربیت کا اثر دیکھئے کہ تصویر دیکھتے ہی اتنا ننھا سا بچہ  
بھی بے چین ہو جاتا ہے اور اسے مٹائے بغیر چین نہیں لیتا۔

اس بچے کے والد کی قربانی دیکھئے کہ یہ امریکہ میں ایک بڑے منصب پر  
فائز بہت بڑی تنخواہ پارہے تھے، ان کی معصوم بچی کو وہاں کسی عورت نے گڑیا

دے دی، اس کو دیکھ کر فکر مند ہو گئے کہ یہاں ہمارے بچوں کی صحیح تربیت ناممکن ہے، بچے اس ماحول میں بگڑ جائیں گے، اپنا اور اپنے بچوں کا دین بنانے کے لئے انہوں نے اپنی دنیا قربان کی، بڑا منصب اور بڑی تنخواہ چھوڑ کر مکہ مکرمہ آ گئے، یہاں منصب بھی نسبتاً چھوٹا اور تنخواہ بھی کم، لیکن بحمد اللہ دین کامل ہے۔

بچوں کے دل و دماغ تو خالی تختی کی طرح ہیں صاف تختی پر جو چیز لکھ دی جائے وہ نقش ہو جائے گی، قرآن مجید کی آیات لکھ دیں یا گالیاں لکھ دیں، بچوں کے بننے یا بگڑنے کا سبب ان کے والدین ہوتے ہیں، رسول اللہ صلی اللہ علیہ وسلم نے ارشاد فرمایا:

ما من مولود الا یولد علی الفطرة فابواه یهودانه

اوینصرانه اویمجسانه. (متفق علیہ)

”ہر بچہ فطرت اسلام پر پیدا ہوتا ہے پھر اس کے والدین

اسے یہودی، عیسائی یا مجوسی بنادیتے ہیں“

بچے تو پیدائشی طور پر مسلمان ہوتے ہیں ان کے بننے یا بگڑنے کے ذمہ دار والدین ہیں، اگر بچوں کی صحیح دینی تربیت کریں تو یہ بچے ان کے لئے ذخیرہ آخرت ہیں، آنکھوں کی ٹھنڈک اور وسیلہ نجات ہیں، اور اگر دین سے انہیں بیگانہ رکھیں خواہ ان کی دنیا پوری طرح بنا سنوار دیں تو یاد رکھئے یہی اولاد قیامت کے روز والدین کا گریبان پکڑے گی اور اللہ تعالیٰ کی بارگاہ میں ان کے خلاف استغاثہ دائر کرے گی۔

هَرَفَسَادُكَ اَعْلَاجُ جِهَادُ

حقیقت یہ ہے کہ ہر قسم کے فتنہ و فساد کا علاج صرف جہاد ہے، قرآن

وحدیث کے علاوہ زمانہ کی تاریخ بھی شاہد ہے کہ جب تک جہاد کے ذریعہ کفر و شرک اور فسق و فجور کی کمر نہیں توڑ دی جاتی اس وقت تک دنیا میں امن نہیں قائم ہو سکتا، اسی لئے اللہ تعالیٰ نے ان سے قتال کا حکم فرمایا ہے:

وَقَاتِلُوهُمْ حَتَّى لَا تَكُونَ فِتْنًا وَيَكُونَ الدِّينُ

كُلُّهُ لِلَّهِ ۝ (۸-۳۹)

”اور ان سے قتال کرو حتیٰ کہ فتنہ باقی نہ رہے اور پورا دین

اللہ کا ہو جائے“

اور رسول اللہ صلی اللہ علیہ وسلم نے فیصلہ سُنادیا:

من مات ولم يغز ولم يحدث به نفسه

مات على شعبة من نفاق. رواه مسلم.

”جو شخص ایسی حالت میں مرا کہ اس نے نہ کبھی جہاد کیا

اور نہ ہی اس بارہ میں کبھی سوچا وہ نفاق کے شعبہ پر مرا“

اللہ تعالیٰ ہر مسلمان کے دل میں نفاق کی موت سے بچنے کی فکر اور اللہ


کی زمین پر صرف اللہ کی حکومت قائم کرنے کے لئے جہاد میں نکل کر اللہ کے

لئے جان لینے اور جان دینے کے جذبات پیدا فرمائیں۔

وصل اللهم وبارك وسلم على عبدك ورسولك

محمد وعلى آله وصحبه اجمعين والحمد لله

رب العالمين .



بِسْمِ اللَّهِ الرَّحْمَنِ الرَّحِيمِ

وَمَا تَنْتَظِرُونَ إِلَّا الْيَوْمَ الْقِيَامَ

”اوپر جسے محنت (نہم دین) عطا ہوئی تو یہ شک لے کر ہی خیر عطا ہوئی“

# جواہر الرشید

ہزاروں زریں طغولات میں سے منتخب

## صدید لقمان

علماء و فضلاء کرام، اساتذہ و شاہج نظام، طلبہ و علماء اہل تبلیغ کی خدمت میں

## گلِ صدبرگ

مطبوعات

فقہ العصر مفتی اعظم حضرت اقدس مفتی رشید احمد صاحب دامت برکاتہم

## آٹھ جلدیں تیار مزید زیر ترتیب





دوست دشمن سب کے مجذوب ناکل ہیں مگر  
کوئی ناکل ہے نہاں سے کوئی ناکل دل میں ہے  
مجدوب

# انوار الشیخ

فقیہ العصر، شیخ الحدیث، مفتی اعظم  
حضرت مولانا مفتی رشید احمد صاحب لہہ ہیانوی دہلی کے  
کے

نصیحت آموز و بصیرت افروز حالات و ارشادات  
جن کے مطالعہ سے بی شمار لوگوں کی زندگیوں میں ایسا انقلاب عظیم  
آگیا کہ وہ دنیا ہی میں جنت کے مزے لے رہے ہیں

پانچ ضخیم جلدیں

# فہرست مواعظ و رسائل

## فقہ العصر مفتی اعظم حضرت قدس مفتی رشید احمد صاحب دامت کرامت

ارشاد الرشید	جشن آزادی	شرعی لباس	انوار رشید (حالات و ارشادات)
رسائل الرشید	ٹی وی کا زہر	پردہ شرعی	تبلیغ کی شرعی حیثیت اور حدود
جواہر الرشید	منکرات محرم	طریقہ مسح و حتم	تبلیغی جماعت اور انچاس کروڑ کا ثواب
باب البحر	جماد	سیاسی حقے	زحمت کو رحمت میں بدلنے کا نسخہ اکثیر
اللہ کے باغی مسلمان	سات مسائل	شادی مبارک	مسلح جہاد کے بغیر تکمیل تبلیغ ممکن نہیں
ہر پریشانی کا علاج	رمضان ماہ محبت	سیاست اسلامیہ	علم کے مطابق عمل کیوں نہیں ہوتا؟
شرعی پردہ	مسجد کی عظمت	حقوق القرآن	بدعات مروجہ اور رسو مہابطہ
ایمان کی کسوٹی	ایٹمی دھماکہ	رمیع الاول میں جوش محبت	سود خور سے اللہ اور رسول ﷺ کا اعلان جنگ
زندگی کا کوشاں	وصیت نامے	وقت کی قیمت	موردی صاحب اور تحزیب اسلام
صراط مستقیم	مسلم خوبیدہ	اطاعت امیر	مرض و موت، احکام شرعیہ اور رسو مہابطہ
مرابطہ موت	ترک گناہ	مدارس کی ترقی کار لا	تعلیم و تبلیغ اور جہاد کیلئے کثرت ذکر کی ضرورت
جامعۃ الرشید	حفاظت نظر	چندہ کے مروجہ طریقے	ایمان قتال فی سبیل اللہ اور تبلیغ لازم و ملزوم
قرآنی کی حقیقت	استشارہ و استخارہ	گائے جانے کی حرمت	شریعت کے مطابق تقسیم وراثت کی اہمیت
گلتان دل	استقامت	آپ بقی	قرآن کے خلاف کمپیوٹری سازش
محبت الہیہ	غیبت پر عذاب	ذکری فرقہ	لشکر محمدی طالبان کے لئے مبشرات
دینداری کے تقاضے	مسلم سپرہ اور توکل	عیسائیت پسند مسلمان	القول الصواب فی تحقیق مسئلہ الحجاب
نمازوں کے بعد دعاء	مصافحہ و معافہ	مدنی دعوت و تبلیغ کا نقشہ	بعض ضروری مسائل حج
حقیقت شیعہ	فقہ انکار حدیث	بہیود کی صورت میں بہیودیا	فیصلہ ہفت مسئلہ کی وضاحت

کتابوں اور کیسٹوں کی مکمل فہرست کتاب گھر سے حاصل کریں

مئی آرڈر یا ڈرافٹ کے ذریعہ کتب منگوانے کا پتا

کتاب گھر السادت سید بالقابل دہلوی لاء و الارشاد۔ ناظم آباد۔ کراچی

فون نمبر 6683301، فکس نمبر 021-6623814

ایکونٹ نمبر 89-1829، حبیب بینک لمیٹڈ البراکو از بڈ ایچ کراچی